



अधिकतम : 21° C  
न्यूनतम : 11° C

अबरे छुपाता नहीं, छपता है

# शाह टाइम्स

बरेली, सोमवार 23 फरवरी 2026 बरेली संस्करण: वर्ष 23 अंक 85 पृष्ठ 12 मूल्य रुपये 5.00



विस्तृत खबरों के लिए QR कोड स्कैन करें।  
मुफ्त पढ़ें E-paper

shahtimes2015@gmail.com

फाल्गुन शुक्ल पक्ष 5 विक्रमी संवत् 2082

5 रमजान 1447 हिजरी

नई दिल्ली, मुजफ्फरनगर, देहरादून, हल्द्वानी, मुगादाबाद, बरेली, मेरठ व लखनऊ से प्रकाशित



मजबूत हो रहा पीडीए, जनता ने बीजेपी को नकारा!  
पेज 2



भारत 'ए' टीम ने जीता महिला एशिया कप राइजिंग स्टार्स का खिताब  
खेल टाइम्स



गुप्त रेवड़ी आवंटन: फिक्रमंद अदालत, बेफिक्र सरकार  
सम्पादकीय



पाकिस्तान की अफगानिस्तान पर एयर स्ट्राइक, एक ही परिवार के 16 लोगों की मौत  
पेज 12

## पांचवां रोज़ा

रोज़ेदार के लिए दुआ का दरख्त है पांचवां रोज़ा

कुरआन पाक के तीसवें पार के सूर-काफ़रून की आखिरी आयत में बिक्र है- तुम तुम्हारे दिन पर रहो, मैं मेरे दिन पर रहूँ। चूँकि इस्लाम मजहब एकेश्वरवाद का मानता है और हजरत मुहम्मद (सअवस) को अल्लाह का रसूल स्वीकारता है, इसलिए रोज़ा मुसलमान पर फर्ज की शकल में तो है ही, अल्लाह की इबादत का एक तरीका भी है और सलीका भी। तबका तरीका है रोज़ा रखने का। सदाकत, सलीका है रोज़े की पाकीजगी का। सब, सड़क है रोज़ेदार की। जकात, पुल है रोज़ेदार का। ऐसा पाकीजा रोज़ा रोज़ेदार के लिए दुआ का दरख्त है।

मुकद्दस रमजान की दिल्ली मुबारकबाद  
कोहिनूर आर्ट ज्वेलर्स  
एक अनमोल रिश्ता  
ONLY HALLMARK & HUID CERTIFIED GOLD JEWELLERY SHOWROOM  
LIFE TIME FREE SERVICE  
सोना, चांदी के जेवरों के क्रेता व विक्रेता  
68- Majra, Dehradun (Uttarakhand)  
Mob: 7830677750, 7900909991

## संक्षिप्त समाचार

अजित पवार प्लेन क्रैश: 28 फरवरी तक आएगी रिपोर्ट मुंबई। महाराष्ट्र के डिप्टी सीएम अजित पवार की प्लेन क्रैश में हुई मौत की प्रारंभिक जांच रिपोर्ट 28 फरवरी तक जारी की जाएगी। नागरिक उड्डयन राज्य मंत्री मुरलीधर मोहोले ने रविवार को इसकी जानकारी दी। मुरलीधर मोहोले ने कहा कि प्रारंभिक रिपोर्ट घटना के एक महीने के भीतर 28 फरवरी तक आ जाएगी। इस बीच, अजित पवार की मौत पर राज्य सरकार के रुख को लेकर विपक्ष ने सवाल उठाए हैं।  
चुनाव आयोग राज्यों के चुनाव कार्यालयों के सहाय गोलमेज सम्मेलन करेगा नई दिल्ली। चुनाव आयोग 24 फरवरी को राजधानी के भारत मंडप में आयोग और राज्य चुनाव अधिकारियों का एक गोलमेज सम्मेलन बुलाएगा जिसकी अध्यक्षता मुख्य चुनाव आयुक्त ज्ञानेश कुमार करेंगे। इस सम्मेलन में चुनाव आयुक्त सुखबीर सिंह संधू और विवेक जाशी भी उपस्थित रहेंगे।

## पुलिस अधिकारी की बेटी के प्राइवेट पार्ट सैनिटाइजर से जलाए

गुरुग्राम। हरियाणा के गुरुग्राम में 19 साल की लिव-इन पार्टनर टार्चर केस में बड़ा खुलासा हुआ है। पुलिस की शुरुआती जांच में सामने आया है कि युवती बीएससी की छात्रा है और उसकी मां त्रिपुरा में पुलिस अधिकारी है। आरोपी शिवम ने लिव-इन में रहते हुए उसके प्राइवेट पार्ट को सैनिटाइजर डालकर लाइट से आग लगाई। साथ ही मारपीट कर वीडियो भी बनाया। एक पुलिस अधिकारी का कहना है कि करस्टडी में आरोपी से पूछताछ में पता चला है कि वो छात्रा के साथ फिजिकल रिलेशन बना रहा था। उसके साथ

गुरुग्राम में लिव-इन पार्टनर ने मारपीट कर न्यूड वीडियो बनाया, यूनिन पिलाया, पीड़िता BSC की छात्रा

लगतार मारपीट की गई। इसके बाद युवती ने किसी तरह अपनी मां को कॉल की। फिर मां ने लोकल पुलिस को इसकी जानकारी दी। इसके बाद पुलिस एक्टिव हुई और आरोपी को घर दबोचा। साथ ही छात्रा की सीरियस हालत में दिल्ली के सफदरजंग हॉस्पिटल में भर्ती कराया। रविवार को गुरुग्राम पहुंची छात्रा की मां ने भी युवक पर गंभीर आरोप लगाए हैं। कहना है कि उसकी बेटी को तीन दिन तक बंधक बनाए रखा। यूनिन तक पिलाया। पीड़ित छात्रा मूल रूप से त्रिपुरा की रहने वाली है और वह गुरुग्राम के एक पीजी में रह रही थी। गुरुग्राम की ही एक यूनिवर्सिटी से बीएससी की पढ़ाई कर रही है। एक ऑनलाइन मोबाइल एप के जरिए युवक शिवम के साथ उसकी मुलाकात हुई थी। आरोपी दिल्ली के नरला का रहने वाला है। सितम्बर 2025 में बातचीत शुरू होने के बाद दोनों एक दूसरे से कई बार मिले।

## भारत-अमेरिका व्यापार वार्ता पर लगा ब्रेक!

नई दिल्ली। भारत और अमेरिका के बीच होने वाली अंतरिम व्यापार समझौते (ट्रेड डील) पर बातचीत फिलहाल टल गई है। दोनों देशों के मुख्य वार्ताकारों की जो अहम बैठक 23 फरवरी से वाशिंगटन में शुरू होने वाली थी, उसे अब आगे की तारीख के लिए टाल दिया गया है। इस बैठक में भारत की ओर से वाणिज्य मंत्रालय के संयुक्त सचिव दर्पण जैन मुख्य वार्ताकार थे और भारतीय टीम तीन दिन तक अमेरिका में चर्चा करने वाली थी। इस बैठक का मकसद अंतरिम व्यापार समझौते को कानूनी दस्तावेज के अंतिम रूप देना था। दरअसल, यह पूरा मामला अमेरिका के राष्ट्रपति डोनाल्ड ट्रम्प के नए टैरिफ फैसलों से जुड़ा हुआ है। ट्रम्प ने हाल ही में सभी देशों पर पहले 10 प्रतिशत और फिर बढ़कर 15 प्रतिशत तक आयात शुल्क लगाने की घोषणा की है। इससे पहले अमेरिका ने 2025 में भारत पर कुल 50 प्रतिशत तक टैरिफ लगा दिया था, जिसमें से 25



अमेरिकी राष्ट्रपति ट्रम्प के नए टैरिफ विवाद के बीच दोनों देशों के बीच प्रस्तावित अहम बैठक टली

प्रतिशत पहले ही हटायी जा चुकी है। ज्ञात रहे कि अमेरिका की सुप्रीम कोर्ट ने भी हाल में ट्रम्प के पुराने टैरिफ फैसलों को अवैध बताया था और कहा था कि राष्ट्रपति ने अपने अधिकारों से ज्यादा कदम उठाए। इसी वजह से अब व्यापार नीति को लेकर स्थिति थोड़ी अनिश्चित बनी हुई है। अगर नई 15 प्रतिशत टैरिफ लागू होती है, तो यह पहले से लगाने वाले आयात शुल्क के ऊपर लागेगी। यानी किसी उत्पाद पर अगर पहले 5 प्रतिशत टैरिफ है, तो कुल मिलाकर वह 20 प्रतिशत हो जाएगी। दोनों देशों ने पहले ही इस साल मार्च तक अंतरिम ट्रेड डील पर हस्ताक्षर करने और अप्रैल से उसे लागू करने का लक्ष्य रखा था। यह समझौता भारत के लिए इसलिए भी महत्वपूर्ण है, क्योंकि अमेरिका भारत का सबसे बड़ा व्यापारिक साझेदार है और भारत के करीब 18 फीसदी निर्यात अमेरिका को जाते हैं। 2024-25 में दोनों देशों के बीच कुल व्यापार करीब 186 अरब डॉलर का रहा था।

## मोदी ने विरोधियों को ललकारा

मेरठ में कहा: कांग्रेस, सपा और बसपा कर रही जहरीली राजनीति



शाह टाइम्स ब्यूरो प्रधानमंत्री मोदी ने विपक्षी दलों से कहा: हिम्मत है, तो विकास के मुद्दे पर लड़ें पीएम मोदी व सीएम योगी ने मेरठ को नमो भारत रैपिड रेल और मेरठ मेट्रो की बड़ी सीगात दी

मेरठ। प्रधानमंत्री नरेंद्र मोदी और उत्तर प्रदेश के सीएम योगी आदित्यनाथ ने रविवार को मेरठ को नमो भारत रैपिड रेल और मेरठ मेट्रो की बड़ी सीगात दी। दोनों नेताओं ने दिल्ली के सराय काले खां से मोदीपुरम तक 82 किलोमीटर लंबे रैपिड कॉरिडोर को राष्ट्र को समर्पित किया। इस दौरान मेरठ के मोहोउद्दीनपुर में आयोजित जनसभा में पीएम मोदी ने कांग्रेस और अन्य दलों पर जमकर निशाना साधा। पीएम मोदी ने कहा कि मैंने कांग्रेस, सपा और बसपा को कहा था कि अपनी जहरीली राजनीति छोड़िए और आइए विकास के मुद्दे पर मुकाबला करके देखते हैं, लेकिन इन दलों ने अपनी जहरीली राजनीति नहीं बदली। भाजपा ने अपनी विकास की नीति को हमेशा सवांपरि रखा। इसका एक उदाहरण हमारी मेट्रो भी है। 2014 से पहले यानी कांग्रेस सरकार के समय में चार-पांच शहरों में मेट्रो थी, आज 25 से ज्यादा शहरों में मेट्रो चलने लगी है। मोदी ने कहा कि जब देश में कांग्रेस की सरकार थी, तो ये सब संभव ही नहीं था। तब इन्फ्रास्ट्रक्चर के प्रोजेक्ट घोटालों में गुम हो जाते थे। मेट्रो जैसी अधिकतर टेकनॉलॉजी हमें विदेशों से आयात करनी पड़ती थी। हमने घोटाले बंद किए। देश को आत्मनिर्भरता की ओर बढ़ाया। मेरठ और पश्चिम यूपी वालों का जीवन बदलने वाला है। अब एक ही स्टेशन से, एक ही ट्रेक पर नमो भारत और मेट्रो रेल चलेंगी। पीएम

## बांग्लादेश में भारतीयों के लिए पर्यटक वीजा सेवा फिर शुरू होगी

ढाका, वार्ता

बांग्लादेश ने भारत में रहने वाले लोगों के लिए एक बड़ी घोषणा की है। बांग्लादेश के विदेश मंत्रालय के एक अधिकारी के मुताबिक, सोमवार से भारत में मौजूद बांग्लादेशी दूतावासों और मिशनो में पर्यटक वीजा सेवाएं फिर से शुरू कर दी जाएंगी। सुरक्षा कारणों की वजह से यह सेवा कुछ समय के लिए रोक दी गई थी, लेकिन अब हालात बेहतर होने के बाद इसे दोबारा शुरू करने का फैसला लिया गया है। अधिकारी ने बताया कि नई दिल्ली स्थित बांग्लादेश हाई कमिशन के अलावा कोलकाता, मुंबई, गुवाहाटी और अगरतला जैसे शहरों में मौजूद सभी मिशनो में अब पर्यटक वीजा आसानी से मिल सकेगा। पहले भी बाकी तरह के वीजा ज्यादातर जारी किए जा रहे थे, लेकिन ट्रिस्ट वीजा सामान्य रूप से बंद थे और केवल बहुत जरूरी मामलों में ही दिए जा रहे थे। दरअसल, बांग्लादेश में 12 फरवरी को हुए चुनाव से पहले सुरक्षा कारणों के चलते 15 जनवरी से 15 फरवरी तक पर्यटक वीजा सेवाओं पर रोक लगा दी गई थी। इसी दौरान नेपाल और भूटान जैसे देशों के लिए भी कुछ सेवाएं प्रभावित हुई थीं। अब चुनाव के बाद स्थिति सामान्य होने पर सभी तरह की वीजा सेवाओं को पूरी तरह बहाल किया जा रहा है। वहीं दूसरी तरफ, बांग्लादेश के नागरिकों के लिए भारतीय ट्रिस्ट वीजा अभी भी पूरी तरह शुरू नहीं हुए हैं, हालांकि कुछ खास

## किशतवाड़ में मुठभेड़, जैश के शीर्ष कमांडर समेत तीन आतंकी ढेर

जम्मू। जम्मू-कश्मीर के किशतवाड़ जिले के छात्र क्षेत्र में रविवार को सुरक्षाबलों और जैश-ए-मोहम्मद के आतंकीयों के बीच मुठभेड़ हुई। जिसमें संगठन का शीर्ष कमांडर समेत तीन आतंकी मारे गए। अधिकारियों के अनुसार यह एनकाउंटर तब शुरू हुआ जब सेना ने छात्र के जंगलों में सच ऑपरेशन चलाया। उन्हें दो सदिग्ध आतंकीवादियों के इलाके में होने की सूचना मिली थी। सूत्रों के अनुसार कमांडर ने पहले भी कई बार सुरक्षा बलों को चकमा दिया था। मुठभेड़ के दौरान आतंकीयों की ओर से भारी गोलीबारी की गई, लेकिन

## सैन्य ढांचे में सबसे बड़े बदलाव का खाका हुआ तैयार

संयुक्त थिएटर कमान से ऑपरेट होंगी तीनों सेनाएं नई दिल्ली। देश के सैन्य ढांचे में अब तक के सबसे बड़े बदलाव का खाका तैयार हो चुका है। थलसेना, वायुसेना और नौसेना अब संयुक्त थिएटर कमान के तहत काम करेंगी। संयुक्त थिएटर कमान पर 5 साल से मंथन जारी था। नया ढांचा 3 महीने में औपचारिक रूप से सामने आ जाएगा। इससे भारत के पास किसी भी सैन्य संघर्ष से निपटने के लिए इंटीग्रेटेड, फास्ट और जाइंट कमांड इन्फ्रास्ट्रक्चर रहेगा। निर्णय लेने में 60-70 प्रतिशत तक तेजी आएगी। वहीं, 15-20 प्रतिशत तक संसाधनों की भी बचत होगी। पाकिस्तान और चीन दोनों मोर्चों पर तैयारी और बेहतर होगी। गौरतलब है कि अमेरिका, चीन, रूस, फ्रांस और ब्रिटेन सहित दुनिया के कई देशों में सैन्य तंत्र संयुक्त थिएटर कमान के तहत ही ऑपरेट करता है।



ऑपरेशन सिंदूर में पहली बार दिखा था कम्पलीट इंटीग्रेशन दावा: नया ढांचा 3 महीने में सामने आएगा

पाकिस्तान के खिलाफ 2016 की सर्जिकल स्ट्राइक, 2019 की बालाकोट एयर स्ट्राइक और 2025 में 88 घंटे चला ऑपरेशन सिंदूर शामिल है। वहीं, चीन के खिलाफ 2017 के डोकलाम और 2020 के गलवान संघर्ष के सबक शामिल हैं।



# जन-जन तक पहुंचे न्याय एवं जन कल्याणकारी योजनाओं का लाभ

वृहद मेगा शिविर में छह हजार लाभार्थियों को मिला लाभ, जनपद न्यायालय में हुआ आयोजन



### शाह टाइम्स ब्यूरो

अमरोहा। जनपद न्यायालय परिसर में आयोजित मेगा कैम्प में 6 हजार लाभार्थियों को लाभान्वित किया गया। शिविर का उद्घाटन इलाहाबाद उच्च न्यायालय के प्रशासनिक न्यायमूर्ति प्रशांत कुमार ने फीता काटकर किया। जिला विधिक सेवा प्राधिकरण के तत्वावधान में जनपद न्यायालय में मेगा कैम्प का आयोजन किया गया। जिसमें छह हजार लाभार्थियों को लाभान्वित किया गया। यह कार्यक्रम न्याय आपके द्वारा को साकार करने वाला ऐतिहासिक अवसर बन गया। जिले में करीब 37 मिनी कैम्पों का आयोजन किया गया। जिसमें पात्र लाभार्थियों का पंजीकरण, सत्यापन और विभागीय समन्वय सुनिश्चित किया गया। इन मिनी कैम्पों के माध्यम से यह सुनिश्चित किया गया कि वास्तविक व

पात्र व्यक्तियों तक योजनाओं का लाभ पारदर्शिता एवं दक्षता के साथ पहुंचे। कृषि विभाग द्वारा किसानों को उन्नत बीज, वितरित व जैविक खेती को बढ़ावा दिया गया। जिससे उनकी फसल उत्पादन क्षमता में वृद्धि हो तथा कौटनाशक दवाइयों से होने वाली बीमारियों से बचा जा सके। युवाओं को खेल प्रतियोगिता को प्रोत्साहित करने के उद्देश्य से स्पोर्ट्स किट प्रदान की गयी। मेधावी छात्र छात्राओं को आर्थिक सहायता एवं प्रोत्साहन राशि के बैंक वितरित किये गये। सामाजिक कल्याण, महिला एवं बाल विकास श्रम, स्वास्थ्य, पंचायती राज तथा अन्य विभागों ने अपने अपने स्टाफ स्थापित कर योजनाओं को विस्तृत जानकारी उपलब्ध करायी। न्यायालय परिसर में आयोजित कार्यक्रम में न्याय को केवल न्यायिक प्रक्रिया तक सीमित न

**मुकद्दस रमजान की सभी देशवासियों को**  
**पर्वतेज अली मुबारकबाद गडबुब अली**  
**महबूब अली,**  
 सभापति लोक सेवा समिति उ.प्र., विधायक अमरोहा

**मुकद्दस रमजान की सभी देशवासियों को**  
**मुबारकबाद**  
**कमाल अख्तर**  
 विधायक कांठ, राष्ट्रीय सचिव, सपा

**मुकद्दस रमजान की आप सभी को दिली**  
**मुबारकबाद**  
**अशफाक अली खां**  
 पूर्व विधायक, प्रदेश सचिव सपा

**मुकद्दस रमजान की आप सभी को दिली**  
**मुबारकबाद**  
**जुस्फेकार अली**  
 ब्लॉक प्रमुख, जोगा जनपद अमरोहा

**मुकद्दस रमजान की आप सभी को दिली**  
**मुबारकबाद**  
**शकील अहमद**  
 सपा नेता हसनपुर

**मुकद्दस रमजान की मुबारकबाद**  
**हाजी शहजाद एडवोकेट**  
 सौजन्य से:- हाजी शहजाद एडवोकेट, प्रदेश गान्धिवि 3.प्र., प्रभारी-तपड़, विनवीर

**मुकद्दस रमजान की मुबारकबाद**  
**Al-Muhib Tour & Travels**  
**Haji, Umrah, Ziyarat**  
**Haji Mohammad Abbas**  
 Moh. Satti, Near Jama Masjid, Amroha- 244221 (U.P.)

**आप सभी क्षेत्रवासियों को रमजान की दिली मुबारकबाद**  
**आसिम साबरी**  
 पूर्व प्रवर्तारी 42 विधानसभा हसनपुर, सदस्य उ.प्र. कांठ के समेटी

## नाबालिग से छेड़छाड़ में चार पर मुकदमा

शाह टाइम्स संवाददाता हसनपुर। शादी समारोह के दौरान नाबालिग युवती के साथ छेड़छाड़ किये जाने के मामले में पुलिस ने पोक्सो समेत कई संगीन धाराओं में दो नामजद समेत 4 के खिलाफ मुकदमा दर्ज किया है। नगर के अतरासी बस स्टैंड चौराहा के समीप स्थित एक बैंक टॉल में 20 फरवरी की रात शादी का कार्यक्रम चल रहा था। स्वागत करने वाली एक युवती मंडप में बने कमरे में कपड़े चेंज करने के लिए गई थी। चार मनचले युवती के कमरे में घुस गये तथा उसे बुरी नजर से दबोचने के बाद उसके साथ छेड़छाड़ करने लगे। युवती के विरोध करने पर आरोपियों ने उसके साथ मारपीट कर दी। जिससे उसके शरीर पर चोटों के

निशान उभर आये। सूचना मिलते ही कोतवाली पुलिस मौके पर पहुंच गई। जिससे शादी समारोह में अफरा तफरी मच गई। पुलिस ने युवती का मेडिकल करा दिया। युवती शादी समारोह में बारातियों पर फूल बरसाकर वेलकम करने का कार्य करती है। युवती को नाबालिग बताया जा रहा है। अपराध निरीक्षक अमरपाल सिंह ने बताया कि अतुल चौहान पुत्र सतपाल सिंह निवासी सेमला व आकाश पुत्र कमल सिंह निवासी ग्राम करनपुर माफी व दो अज्ञात के खिलाफ पीड़िता की मां की तहरीर पर मुकदमा दर्ज किया गया है। पुलिस ने दोनों को अरेस्ट कर उनका चालान कर न्यायालय में पेश कर दिया। जहां से दोनों को जेल भेज दिया गया।

## गैंगस्टर को सवा दो साल की सजा

शाह टाइम्स ब्यूरो अमरोहा। गैंगस्टर एक्ट में कोर्ट ने दोषी को दो साल तीन महीने जेल की सजा सुनाई तथा पांच हजार रुपये का जुर्माना भी लगाया। मामला हसनपुर कोतवाली क्षेत्र से जुड़ा था। 16 अक्टूबर 2023 को तत्कालीन इंसपेक्टर विनय कुमार सिंह ने हापुड़ जिले के गढ़मुक्तेश्वर थाना क्षेत्र के बस्तीराम निवासी विपिन उर्फ दत्तु के खिलाफ गैंगस्टर एक्ट के तहत मुकदमा दर्ज कराया था। पुलिस ने बाद में उसे गिरफ्तार कर जेल भेज दिया था। फिलहाल वह जमानत था। मुकदमे की सुनवाई एफटीसी द्वितीय की कोर्ट में चल रही थी। शनिवार को अंतिम सुनवाई के दौरान कोर्ट ने पचावली का अवलो. कन किया, साक्ष्यों के आधार पर विपिन को दोषी करार देते हुए दो साल तीन महीने जेल की सजा सुनाई तथा पांच हजार रुपये जुर्माना लगाया।

## अज्ञात वाहन की टक्कर से युवक की मौत

दिल्ली में पेंटिंग का काम करता था मृतक, बीमार पिता को देखने जा रहा था गांव

शाह टाइम्स संवाददाता गजरीला। हाइवे पर एक अज्ञात वाहन की टक्कर से 25 वर्षीय युवक की मौत हो गई। घटना की जानकारी मिलने से परिजनों में चौंकार मच गई। वहीं पुलिस ने शव को अग्रिम कार्रवाई के लिए मोर्चरी के लिए भेज दिया है। शनिवार की रात करीब द्वाइ बजे यह हादसा ब्रजघाटा चौकी क्षेत्र में हुआ। बताया है कि गाजियाबाद में पेंटर का काम करने वाला एक

युवक बाइक द्वारा अपने बीमार पिता को देखने के लिए गांव जा रहा था। जब उसकी बाइक ब्रजघाटा चौकी क्षेत्र में पहुंची तो एक अज्ञात वाहन ने उसे टक्कर मार दी। हादसे में वह गंभीर रूप से घायल हो गया। सूचना मिलने पर पहुंची पुलिस ने घायल को स्थानीय हॉस्पिटल में भर्ती कराया गया। यहां से उसे हॉस्पिटल में सेंटर रेफर किया गया। जहां पर उसकी मौत हो गई। उसकी जेब से मिले आधार कार्ड के आधार पर



उसकी पहचान अखिलेश (25) पुत्र सुरेश के रूप में हुई। मृतक

जनपद बरेली के गांव चेना मुरारपुर का रहने वाला था। वह अपने बीमार पिता को देखने के लिए अपने गांव जा रहा था कि रास्ते में उसके साथ यह हादसा हो गया। घटना की जानकारी मिलने से परिजनों में चौंकार मच गई। प्रभारी निरीक्षक मनोज कुमार ने बताया कि मृतक के शव को कब्जे में लेकर अग्रिम कार्रवाई के लिए मोर्चरी के लिए भेजा गया है। तहरीर के आधार पर प्रथमिकी दर्ज की जाएगी

## नई बाइक में पेट्रोल की जगह डीजल डाला, युवक ने किया हंगामा

शाह टाइम्स संवाददाता, गजरीला। एक युवक ने एजेंसी के बीच हुआ समझौता

से नई ब्रुलेट बाइक निकालकर हाइवे स्थित एक पेट्रोल पंप पर पेट्रोल डलवाने पहुंचा मगर सेल्समैन ने डीजल भर दिया। जब युवक को इस बात की जानकारी हुई तो उसने हंगामा किया और सेल्समैन को खूब खरी खोटी सुनाई।



जानकारी के अनुसार मुरादाबाद जनपद के थाना छजलेट के गांव

वहामपुर निवासी जयचंद का पुत्र कपिल चौधरी हाइवे स्थित एक पेट्रोल पंप पर पेट्रोल डलवाने पहुंचा। आरोप है कि यहां पर सेल्समैन ने पेट्रोल की जगह बाइक में डीजल भर दिया। इसकी जानकारी जब युवक को हुई तो उसने सेल्समैन को खूब फटकार लगाई। सूचना मिलने पर पुलिस भी मौके पर पहुंच गई थी। समाचार लिखे जाने तक दोनों पक्षों में बातचीत चल रही थी। बातचीत के बाद दोनों पक्षों के मध्य समझौता हो गया था।

## जानलेवा स्टंटबाजी से बाज नही आ रहे युवा

ट्रेक्टर से स्टंटबाजी का वीडियो वायरल



शाह टाइम्स संवाददाता हसनपुर। कोतवाली क्षेत्र में जानलेवा स्टंटबाजी का जुनून धमने का नाम नहीं ले रहा है। ताजा मामला हसनपुर थाना क्षेत्र के गांव धोरिया बिड़ला से सामने आया है। जहां एक युवक द्वारा ट्रेक्टर के साथ खतरनाक स्टंट करने का वीडियो सोशल मीडिया पर तेजी से वायरल हो रहा है। वायरल वीडियो में साफ देखा जा सकता है कि कैसे स्टंटबाज अपनी और दूसरों की जान जोखिम में डालकर ट्रेक्टर को अगले दो पहियों पर उठा रहा है। यह नजारा जितना

हैरान करने वाला है। उससे कहीं ज्यादा डरावना भी है। क्योंकि जरा सी चूक किसी बड़े हादसे का सबब बन सकती थी। हैरानी की बात यह है कि अमरोहा पुलिस लगातार ऐसे स्टंटबाजों के खिलाफ चालान और गिरफ्तारी जैसी सख्त कार्रवाई कर रही है। लेकिन इसके बावजूद युवाओं में रील बनाने और स्टंट दिखाने का भूत उतर नहीं रहा है। सार्वजनिक रास्तों पर भारी वाहनों से स्टंट करना रहमियों के लिए भी खतरा बना हुआ है। चंद शलाकूख और शफालोअंसर के चक्कर में लोग सुरक्षा नियमों की

धज्जियां उड़ा रहे हैं। स्थानीय निवा. सियों ने प्रशासन से ऐसे अराजक तत्वों के खिलाफ और भी कठोर कदम उठाने की मांग की है ताकि भविष्य में किसी

अग्रिय घटना को रोका जा सके। फिलहाल वायरल वीडियो के आधार पर पुलिस आरोपी की पहचान और मामले की जांच में जुट गई है।

## ग्रामीणों को वोट बनवाने के लिए किया प्रेरित



शाह टाइम्स ब्यूरो अमरोहा। एनएसएस स्वयं सेवकों ने बृथ पर पहुंचकर ग्रामीणों को वोट बनवाने की अपील की। जेएस डिग्री कालेज के रासेयो शिविर में मतदाता जागरूकता कार्यक्रम आयोजित किया गया। प्रदेश भर में चल रहे एसआइआर के कार्य में आज शासन द्वारा बृथ दिवस घोषित किया गया था। इसलिए सभी स्वयंसेवक अपने गांव खैरतपुर के बृथ पर पहुंचे और वहां के वीएलओ को सहयोग करते हुए सभी गांव वासियों को वोट लिस्ट में अपने नाम देखने के लिए बुलाया और जिनके नाम में कोई अशुद्धि या कोई कमी है और जिनके वोट नहीं बने हैं उन्हें वोट बनवाने के लिए फॉर्म 6 याने को प्रेरित किया। इस अवसर पर कार्यक्रम अधिकारी डॉ. पीयूष कुमार शर्मा ने सभी स्वयंसेवकों को आज के बाद भी सदैव अपने गांव अपने कॉलोनी अपने मोहल्ले में प.प्रक्रिया को बताते हुए सभी को अपना वोट बनवाने के लिए जागरूक करने की अपील की

## शादी समारोह में दो पक्षों के बीच मारपीट

चार के खिलाफ मुकदमा दर्ज

शाह टाइम्स ब्यूरो अमरोहा। डिडौली क्षेत्र के गांव ढकिया चमन स्थित बैंकवेट हॉल में शादी समारोह के दौरान दो पक्षों के बीच मारपीट हो गई। पीड़ित की तहरीर पर पुलिस ने चार आरोपियों के खिलाफ रिपोर्ट दर्ज कर ली है। गांव मझरा पतेई खालसा निवासी देवराज सिंह द्वारा दर्ज कराई 20 फरवरी को एक आईआर के मुताबिक 20 फरवरी को रात परिवार व रिश्तेदारों के साथ शादी समारोह में शामिल होने गए थे। आरोप है कि इसी दौरान गांव बरखेड़ा राजपूत निवासी मुनेश पाल, उसके बेटे कौशल व गोलू और एक अन्य

व्यक्ति ने बिना किसी बात छींटाकशी शुरू कर दी, विरोध करने पर आरो. पियों ने होटल के बाहर लाठी-डंडों व सरियों से हमला कर दिया। मारपीट में देवराज सिंह, उनका बेटा विपिन कुमार व अनिल कुमार घायल हो गए। आरोप है कि घटना के दौरान विपिन के गले की सोने की चेन व अनिल का चांदी का ब्रेसलेट गिर गया और देवराज का मोबाइल टूट गया। शोर सुनकर लोगों के पहुंचने पर आरोपी जान से मारने की धमकी देते हुए भाग गए। सीओ अर्धभषेक यादव ने मामले की जांच कर आगे की कार्रवाई की जाएगी।

## ब्राह्मण महासभा के नगराध्यक्ष बने डा.रवि भूषण

शाह टाइम्स संवाददाता, गजरीला। नगर ब्राह्मण महासभा की बैठक में डॉ.रविभूषण कार्यकर्ताओं ने फूल मालाएं पहनाकर किया स्वागत

शर्मा को सर्वसम्मति से नगराध्यक्ष के पद पर मनोनीत किया गया। महासभा के पदाधिकारियों ने फूल मालाएं पहनाकर डॉ.रविभूषण शर्मा का स्वागत किया। बता दें कि नगर ब्राह्मण महासभा के नगराध्यक्ष डॉ.आशुतोष भूषण शर्मा हैं, जिनके निधन के बाद यह पद रिक्त चल रहा था।



पदाधिकारियों ने डॉ.रविभूषण शर्मा को ब्राह्मण महासभा के नगराध्यक्ष के पद पर मनोनीत किया गया।

भाई डॉ.रवि भूषण शर्मा का नाम प्रस्तावित किया, जिस पर बैठक में सम्मिलित सभी पदाधिकारियों ने तालियां बजाकर अपना समर्थन दिया। जिसके बाद डॉ.रवि भूषण शर्मा सर्वसम्मति से अध्यक्ष मनोनीत हो गए। पदाधिकारियों ने फूल मालाएं पहनाकर उनका स्वागत किया। इस मौके पर पूर्व नगर पंचायत अध्यक्ष रोहताश शर्मा, ओमप्रकाश शर्मा, देवेश शर्मा, महेंद्र शर्मा, देव. राज शर्मा, खेमराज शर्मा, प्रमोद उपाध्याय, पंडित योगेश प्रभाकर, वीके शर्मा, रोहित शर्मा, दानू शर्मा, निरंकर शर्मा, नीरज पाठक, उत्तम शर्मा मौजूद रहे।

## चाचा भतीजे को पीटा

शाह टाइम्स संवाददाता, गजरीला। स्कूटी सवार चाचा भतीजे को पीटकर घायल कर दिया। दोनों घायलों को सीएचसी ले जाया गया। पुलिस ने इस मामले में चार लोगों के खिलाफ रिपोर्ट दर्ज की है। क्षेत्र के सकरथली गांव निवासी ताराचंद का गांव के ही हरपाल से किसी बात को लेकर विवाद चला आ रहा है। 20 फरवरी को ताराचंद का भतीजा मोनू व भाई ओमपाल स्कूटी से कहीं जा रहे थे। आरोप है कि हरपाल के गेट के सामने पहुंचे तो उनके साथ गाली-गलौज कर

चार आरोपियों के विरुद्ध रिपोर्ट दर्ज की। ओमपाल ने गाली का विरोध किया तो हरपाल मोनू की स्कूटी रुकवाई तथा अपने परिवार वालों को बुलाकर मारपीट कर दी। जिसमें स्कूटी सवार चाचा-भतीजे घायल हो गए। प्रभारी निरीक्षक मनोज कुमार ने बताया कि इस मामले में हरपाल, इंद्रपाल, नीरज व सुरेंद्र उर्फ टोनी के खिलाफ रिपोर्ट दर्ज कराई गई है। पुलिस ने मामले की जांच पड़ताल करके अग्रिम कार्रवाई का परोसा दिया है।

# खेत पर काम कर रहे भाइयों पर हमला

पहले से चल रहा है जमीनी विवाद, ग्रामीणों को आता देख आरोपी हुए फरार

- दोनों भाइयों की हालत गंभीर, मेरठ किया रेफर
- आरोपियों के खिलाफ थाने में दी तहरीर, पुलिस ने कार्रवाई करते हुए दी दबिश

**शाह टाइम्स संवाददाता सरधना।** थाना क्षेत्र के कुशवाली गांव में रविवार सुबह जमीन विवाद ने हिंसक रूप ले लिया। खेत पर काम कर रहे दो सगे भाइयों पर गांव के ही कुछ लोगों ने धारदार हथियारों से जानलेवा हमला कर दिया। हमले में दोनों भाई गंभीर रूप से घायल हो गए। घटना के बाद गांव में अफरा-तफरी और तनाव का माहौल बन गया। पीड़ित सोनू व धर्मवीर ने पुलिस को दी तहरीर में बताया कि वह रविवार सुबह अपने भाई अभिषेक के साथ खेत में कृषि कार्य कर रहे थे। इसी दौरान गांव के कुछ लोग, जिनसे उनका पुराना जमीन विवाद चल रहा



अस्पताल में घायल दोनों भाई उपचार कराते।

है, वहां पहुंच गए। पहले कहासुनी हुई और देखते ही देखते आरोपियों ने धारदार हथियारों से हमला बोल दिया। हमलावरों ने दोनों भाइयों पर ताबड़तोड़ वार किए, जिससे वे गंभीर रूप से घायल होकर जमीन पर गिर पड़े। शोर-शराबा सुनकर आसपास के ग्रामीण मौके पर पहुंचे। ग्रामीणों को आता देख हमलावर जान से मारने

की धमकी देते हुए फरार हो गए। ग्रामीणों ने दोनों घायलों को तत्काल सरधना सीपेसकी पहुंचाया, जहां प्राथमिक उपचार के बाद उनकी हालत गंभीर देखते हुए उन्हें मेरठ जिला अस्पताल रेफर कर दिया गया। डॉक्टरों के अनुसार दोनों को गहरे घाव आए हैं और उनकी स्थिति चिंताजनक बनी हुई है। घटना की



सूचना मिलते ही पुलिस मौके पर पहुंची और घटनास्थल का निरीक्षण कर साक्ष्य जुटाए। एचएसआई वीरेंद्र सिंह ने बताया कि पीड़ित की तहरीर के आधार पर मुकदमा दर्ज किया जा रहा है। आरोपियों की गिरफ्तारी के लिए दबिश दी जा रही है और जल्द ही सख्त कानूनी कार्रवाई की जाएगी।

मामूली कहासुनी ने लिया हिंसक रूप...

## लावड़ में दो पक्षों में चले लाठी-डंडे, लोहे की रॉड से हमला

- महिला सहित तीन घायल, दोनों पक्षों ने पुलिस चौकी में दी तहरीर
- डाक्टरों ने गंभीर घायलों को मेरठ किया रेफर

**शाह टाइम्स संवाददाता लावड़।** इंचौली थाना क्षेत्र के कस्बा लावड़ में रविवार सुबह मामूली बात को लेकर दो पक्षों के बीच शुरू हुई कहासुनी ने अत्याक खूनी संघर्ष का रूप ले लिया। देखते ही देखते विवाद मारपीट में बदल गया, जिसमें एक पक्ष की महिला सहित तीन लोग घायल हो गए। घटना के बाद दोनों पक्षों ने लावड़ पुलिस चौकी में एक-दूसरे के खिलाफ तहरीर देकर कार्रवाई की मांग की है। प्रांत जानकारी के अनुसार कस्बा लावड़ के जलालपुर रोड निवासी मोनिका पत्नी मोनू सैनी पर के बाहर साफ-सफाई कर रही थीं। इसी दौरान पड़ोस में रहने वाली अंज. श पत्नी राजपाल से किसी बात को लेकर कहासुनी हो गई। आरोप है कि



कहासुनी के दौरान गाली-गलौज शुरू हो गई और देखते ही देखते मारपीट होने लगी। मोनू सैनी का आरोप है कि जब वह और उनके पिता ओमप्रकाश सैनी बीच-बचाव करने पहुंचे तो राजपाल तथा उनके संबंध में दोनों पक्षों ने लावड़ पुलिस चौकी में तहरीर दी है। पुलिस का कहना है कि मामले की जांच की जा रही है तथा जांच के आधार पर आगे की वैधानिक कार्रवाई की जाएगी।

पर पहुंची और घायलों को उपचार के लिए दौराला सामुदायिक स्वास्थ्य केंद्र भिजवाया। चिकित्सकों ने प्राथमिक उपचार के बाद घायलों की हालत गंभीर देखते हुए मेरठ मेडिकल के लिए रेफर कर दिया। इस संबंध में दोनों पक्षों ने लावड़ पुलिस चौकी में तहरीर दी है। पुलिस का कहना है कि मामले की जांच की जा रही है तथा जांच के आधार पर आगे की वैधानिक कार्रवाई की जाएगी।

## जिप अध्यक्ष गौरव चौधरी के पिता व पूर्व ब्लॉक प्रमुख अनिल में हुई कहासुनी

शादी समारोह में हुआ था दोनों का आमना-सामना

**शाह टाइम्स संवाददाता जानी खुर्दा।** जानी क्षेत्र में राजनीतिक दो नेताओं के बीच एक मामला रविवार को क्षेत्र में गर्मागर्मा जहा जिला पंचायत अध्यक्ष गौरव चौधरी के पिता और पूर्व ब्लॉक प्रमुख अनिल चौधरी एक शादी समारोह में आपस में भिड़ गए और दोनों ने जमकर एक दूसरे को सुनाया। प्रांत जानकारी के अनुसार जानी ब्लॉक के गांव रसूलपुर मौरपुर जखड़ा मार्ग पर शनिवार की दोपहर को एक एस गार्डन में साईड समारोह चल रहा था तभी वहां पर दोनों नेता पहुंच गए जिला पंचायत अध्यक्ष गौरव चौधरी के पिता महकार सिंह और पूर्व ब्लॉक प्रमुख अनिल चौधरी शादी समारोह में बैठे थे तभी न जाने किसी बात को लेकर उनमें कहासुनी हो गई। जिला पंचायत अध्यक्ष गौरव चौधरी के पिता ने आरोप लगाया कि पूर्व ब्लॉक प्रमुख अनिल चौधरी ने उनके साथ शादी गलौज की और हाथापाई की उधर अनिल चौधरी ने

## बाबा औघड़नाथ शिव मंदिर से निकाली गई भव्य शोभा यात्रा

**शाह टाइम्स संवाददाता मेरठ।** बाबा औघड़नाथ शिव मंदिर में वार्षिक एवं होली उत्सव के उपलक्ष्य में रविवार को टाकुर जी की एक भव्य शोभायात्रा बड़ी धूमधाम से निकाली गई। जिसका प्रथम तिलक डॉ. रामकुमार एवं उनके पुत्र राहुल गुप्ता बागपत रोड के द्वारा किया गया। यात्रा में मेहदी टाकुर जी का डोल आकर्षण का केंद्र रहा तो काली का अखाड़ा, महाकाल डोल और नपीरी बैंड ने भी अपनी तरफ आकर्षित किया। शोभा यात्रा में भजन मण्डली के द्वारा राधा-गोविन्द के भजनों का गुणगान जैसे होरी खेल रहे नन्दलाल, मथुरा की कुंज गली में, मेरा खो गया बाजुबंद रसिया होरी में, आज त्रिज में होरी रे रसिया, मोड़ होरी में कर गया तंग होरी का रसिया, राधा रानी का गुंजे जयकारा आदि भजनों ने भक्तों को झूमने पर मजबूर कर दिया। शोभा यात्रा बाबा औघड़नाथ शिव मंदिर प्रांगण से अन्नपूर्णा मंदिर, बालाजी मंदिर, टंकी मोहल्ला, काली माई मंदिर, सदर सराफा बाजार, सदर दाल मण्डी, गंज बाजार, फव्वारा चौक, आबुलैन, शिव चौक, बॉम्बे बाजार से होती हुई मंदिर पर समाप्त हुई।

## एचपी पेट्रोल पंप से पेट्रोल भराकर बिना भुगतान फरार, चौथी बार हुई घटना

शाह टाइम्स संवाददाता

**सरसपुर।** मेरठ-करनाल हाईवे स्थित भूमी पुलिस चौकी से करीब 200 मीटर दूर एचपी पेट्रोल पंप पर शनिवार देर रात एक बिना नंबर प्लेट को बलेनो कार चालक टंकी फुल कराने के बाद बिना भुगतान किए टोल प्लाजा की ओर फरार हो गया। घटना से पेट्रोल पंप कर्मचारियों में हड़कंप मच गया। कर्मचारियों ने तत्काल 112 पर कॉल कर पुलिस को सूचना दी। मौके पर पहुंची पुलिस ने वाहन का पीछा करने का प्रयास किया, लेकिन कार सवार हाथ नहीं लग सकी। पेट्रोल पंप कर्मचारियों ने रविवार सुबह थाने पहुंचकर तहरीर देते हुए कार्रवाई की मांग की। उनका कहना है कि इससे पहले भी तीन बार इसी तरह की घटनाएं हो चुकी हैं, जिनकी लिखित शिकायत दी गई, लेकिन अब तक कोई ठोस कार्रवाई नहीं हुई। थाना प्रभारी गौरव सिंह ने तहरीर प्राप्त कर जांच शुरू कर दी है। टोल प्लाजा से मिली जानकारी के आधार पर कार का नंबर HR 42बी 1807 सामने आया है। पुलिस आरटीओ कार्यालय से वाहन स्वामी की जानकारी जुटाकर आवश्यक कानूनी कार्रवाई करने की बात कह रही है।



## देव नागरी महाविद्यालय में सात दिवसीय शिविर के दूसरे दिन नारी सशक्तिकरण पर रहा फोकस

शाह टाइम्स संवाददाता

**परिक्षितावड़।** नार के गांधी स्मारक देव नागरी महाविद्यालय में राष्ट्रीय सेवा योजना प्रथम इकाई बालिका वर्ग के सात दिवसीय शिविर के दूसरे दिन का मुख्य विषय नारी सशक्तिकरण रहा। कार्यक्रम का शुभारंभ मां सरस्वती के सामने दीप प्रज्वलित कर किया गया। कार्यक्रम में वरिष्ठ पत्रकार व ग्रामीण अंचलीय पत्रकार एसोसिएशन के राष्ट्रीय उपाध्यक्ष सुनेंद्र त्यागी ने कहा कि आज महिलाओं को समानता का अधिकार दिया जा चुका है महिलाएं हर क्षेत्र में पुरुषों से आगे हैं वहीं सरकारी व उनके सम्मान व सुरक्षा में वचनबद्ध हैं। महिलाएं रात में भी कहीं आ जा सकती हैं उनकी सुरक्षा के लिए हेल्पलाइन नंबर जारी किए हुए हैं। थाने की महिला डेस्क प्रभारी दरोगा आरती यादव ने स्वयं सेविकाओं को संबोधित करते हुए कहा कि महिलाओं को पूरी तरह शक्ति प्रदान कर उन्हें दृढ़ विश्वास के साथ रहना सिखाया जा रहा है। महिलाएं या युवती अपने साथ किसी भी तरह का



अपराध होने पर हेल्पलाइन नंबर का प्रयोग करें साइबर टगी के प्रति जागरूक हो और लोगों को भी जागरूक करें। जगह-जगह नंबर लिखे हुए हैं उसका लाभ उठाएं। उन्होंने कहा कि स्वयं सेविकाएं अपने माता-पिता व गुरु जनों का नाम रोशन करें यही आपको अपने से ऊंचा उठना देखा चाहते हैं। दरोगा

शिवम राय ने भी स्वयं सेविकाओं को संबोधित किया। इस मौके पर पोस्टर प्रतियोगिता का भी आयोजन किया गया जिसे सभी ने सराहा। कार्यक्रम अधिकारी डॉ. अनिता देवी ने सभी का आभार व्यक्त करते हुए राष्ट्रीय सेवा योजना के बारे में विस्तार से जानकारी दी। इस मौके पर उषा त्यागी, रीता त्यागी, विकास आदि रहे।

## अखंड भारत स्वतंत्र पार्टी की हुंकार रैली आयोजित



**शाह टाइम्स संवाददाता लावड़।** क्षेत्र के गांव मसल में स्थित गुनगुन फार्म हाउस पर अखंड भारत स्वतंत्र पार्टी के तत्वधाम में हुंकार रैली आयोजित की गई। कार्यक्रम की अध्यक्षता बुद्ध प्रकाश सैनी ने व संचालन सुभाष ने किया। मुख्य अतिथि अखंड भारत स्वतंत्र पार्टी के राष्ट्रीय अध्यक्ष विक्रम सैनी राजवंशी ने अपने संबोधन में कहा कि सैनी, करुण, प्रजापति, पाल समाज आदि अति पिछड़े गरीब वर्ग के द्वारा भाजपा को 98 प्रतिशत वोट देने के बावजूद भी इन जातियों के लोगों को सत्ता में हिस्सेदारी नहीं दी गई। सरकार ने आरक्षण में

छेड़छाड़ करके गरीब अति पिछड़ों का अधिकार छीना। अखंड भारत स्वतंत्र पार्टी आपके अधिकारों को दिलवाने के लिए संघर्ष कर रही है। इसलिए अंगामी 2027 के विधानसभा चुनाव में अखंड भारत स्वतंत्र पार्टी उत्तर प्रदेश की सभी सीटों पर चुनाव लड़ेगी। प्रदेश अध्यक्ष चिरंजीव सैनी ने अपने संबोधन में कहा कि हमें जातिवाद को खत्म करके संघटित रहना होगा क्योंकि मौजूदा सरकार ने अति पिछड़े गरीब जाति के लोगों को संख्या के आधार पर राजनीति में हिस्सेदारी नहीं दी गई। जिनको संख्या प्रदेश में 9 प्रतिशत है।

## पुलिस ने कांग्रेस जिलाध्यक्ष को किया हाउस अरेस्ट



**राहुल का पुतला फूंकने वालों पर कार्रवाई की मांग अमरोहा।** राहुल गांधी का पुतला दहन करने वालों पर कार्रवाई न होने पर कांग्रेसियों ने भाजपा नेताओं का पुतला दहन करने व विरोध प्रदर्शन को लेकर पुलिस ने कांग्रेस जिलाध्यक्ष को घर पर ही नजरबंद कर दिया। विवाद की शुरुआत 21 फरवरी को हुई, जब भाजपा युवा मोर्चा के कुछ पदाधिकारियों ने नेता प्रतिपक्ष राहुल

गांधी के खिलाफ अभद्र टिप्पणी करते हुए उनका पुतला दहन किया। इसके विरोध में कांग्रेस ने उनके खिलाफ कड़ी कार्रवाई की मांग की थी। कार्रवाई न होने की स्थिति में कांग्रेस ने गांधी मूर्ति पर भाजपा के वरिष्ठ नेताओं का पुतला दहन करने और जिले के ब्लॉक, नगर व मंडल स्तर तक विरोध प्रदर्शन करने की चेतावनी दी थी।

## पुलिस की कार्यशैली पर उठ रहे सवाल, थाने पर किया प्रदर्शन

### चोरी की बढ़ती वारदातों से लोगों में रोष

**शाह टाइम्स संवाददाता सैदनगली।** थाना क्षेत्र में पिछले दो महीनों के भीतर दर्जनों चोरी की घटनाओं ने ग्रामीणों की नींद उड़ा दी है। लगातार हो रही वारदातों के बावजूद पुलिस द्वारा ठोस कार्रवाई न होने से चोरों के हासिले बुलंद होते जा रहे हैं। ग्रामीणों का आरोप है कि क्षेत्र में शायद ही कोई ऐसी वस्तु बची हो, जिसे चोरों ने निशाना न बनाया हो। भैंस चोरी, समरसेबल और ट्यूबवेल की मोटर चोरी, घरों से कीमती सामान की चोरी और यहां तक कि मंदिरों से पीतल के घंटे तक चोरी कर लिए गए हैं।



ताजा मामला ग्राम झुड़ी माफो का है, जहां 21 फरवरी 2026 को दोपहर करीब 2:30 बजे गांव स्थित शिव मंदिर से पीतल का घंटा चोरी कर लिया गया। ग्रामीणों द्वारा थाना सैदनगली में दी गई तहरीर के अनुसार, आरोप है कि एक युवक ने मंदिर से घंटा चोरी कर उसे हसनपुर क्षेत्र में एक कबाड़ी को बेच दिया। मामले की लिखित शिकायत पुलिस को सौंप दी गई है और विधिक

कार्रवाई की मांग की गई है। ग्रामीणों का कहना है कि बीते दो महीनों में दर्जनों चोरी की घटनाएं हो चुकी हैं, लेकिन पुलिस अब तक केवल एक मामले का खुलासा कर चोरी है, वह भी समरसेबल के केबल चोरी का। बाकी घटनाओं में न तो किसी की गिरफ्तारी हुई है और न ही चोरी गया सामान बरामद हो सका है। इससे क्षेत्रीय पुलिस प्रशासन की कार्यशैली पर गंभीर सवाल खड़े हो रहे हैं। चोरी की लगातार घटनाओं से गांवों में दहशत का माहौल है। ग्रामीण

पशुओं की रखवाली करने को मजबूर हैं। लोगों का कहना है कि यदि जल्द ही प्रभावी कार्रवाई नहीं की गई तो चोरों के हासिले और बढ़ेंगे तथा चोरी का कानून-व्यवस्था पर विपरीत असर पड़ेगा। अब देखा यह होगा कि उच्च अधिकारी इस गंभीर स्थिति का संज्ञान लेकर सख्त कदम उठाते हैं या फिर क्षेत्र में चोरी की वारदातें इसी तरह जारी रहती हैं। फिलहाल सैदनगली थाना क्षेत्र में ग्रामीण खुद को असुरक्षित महसूस कर रहे हैं और पुलिस से त्वरित व ठोस कार्रवाई की उम्मीद लगाए बैठे हैं।

## सुरेन्द्रपाल को समाजशास्त्र में पीएचडी की उपाधि

**शाह टाइम्स ब्यूरो अमरोहा।** जेएस हिन्दू डिग्री कालेज में कार्यरत सुरेन्द्र पाल सिंह को समाजशास्त्र विषय में पीएचडी की उपाधि प्रदान की गई है। उन्होंने महात्मा ज्योतिबा फुले रूहेलखंड विश्वविद्यालय में भारत में आधुनिकीकरण की प्रक्रिया एवं ग्रामीण महिलाएं: जनपद अमरोहा के विशेष संदर्भ में एक समाजशास्त्रीय अध्ययन विषय पर शोध पूर्ण किया। उनका शोध कार्य 'गुलाब सिंह हिन्दू (पीजी) कॉलेज चांदपुर डॉ. अनिल कुमार वर्मा के निदेशन में संपन्न हुआ। उन्होंने अपनी सफलता का श्रेय माता-पिता, परिवार, मित्रों, गुरुजनों व महाविद्यालय परिवार को दिया। इस उपलब्धि पर उन्हें शुभकामनाएं दी गईं।



## श्रद्धानन्द जयंती पर यज्ञ में दी आहूतियां

आर्य समाज मन्दिर में यज्ञशाला का आयोजन



**अमरोहा।** स्वामी श्रद्धानन्द जयंती पर आर्य समाज मन्दिर में

आचार्य सोमेश कुमार शास्त्री जी के ब्रह्मन्व में संपन्न हुआ। यज्ञ में ईश्वर स्तुति स्वस्तिवाचनम शांति करणम महामृत्युंजय मंत्र एवं देश में खुशहाली व समाज के कल्याण के लिए आहूतियां प्रदान की गईं। समाज में सुख शांति समृद्धि स्वास्थ्य दीर्घायु यश वैभव एवं पर्यावरण की शुद्धि की कामना की गई। इस अवसर पर वेदों के प्रचार-प्रसार का संकल्प लिया। इस अवसर पर महर्षि दयानंद द्वारा रचित अमर ग्रंथ सत्यार्थ प्रकाश का वाचन यशवंत सिंह, आर्य समाज के नियम राघव अग्रवाल एवं संगठन सुक्त सुभाष दुआ द्वारा प्रस्तुत किए गए। इस मौके पर प्रधान नय्यु सिंह आर्य, कोषाध्यक्ष अकुर अग्रवाल विनय प्रकाश आर्य, डा० गजेन्द्र पाल सिंह, अनिल जगना, विकास राठी, डा० जगत सिंह, राजीव यादव, सुनील गुप्ता, मनोहर आदि मौजूद रहे।

## श्रीराम कथा के दूसरे दिन देखने को मिला भक्ति और श्रद्धा का अनुपम संगम



**शाह टाइम्स संवाददाता दौराला।** क्षेत्र के ग्राम पीरपुर में चल रही श्रीराम कथा के द्वितीय दिवस पर कथा पंडाल में भक्ति और श्रद्धा का अनुपम संगम देखने को मिला। आचार्य शांतनु महाराज ने प्रवचनों में कहा कि जब-जब इस धारा पर असुरों के अत्याचार बढ़ते हैं, तब-तब प्रभु अवतार लेकर भक्तों को उनके संताप से मुक्त करते हैं। महाराज ने कहा कि भगवान की सगुण लीलाओं को तर्क से नहीं, बल्कि भक्ति और अटूट विश्वास से सुनना चाहिए। तर्क का स्थान वहां नहीं, जहां आस्था का प्रकाश स्वयं मार्गदर्शन करता हो। उन्होंने भगवान श्रीराम के जन्मोत्सव प्रसंग का भावपूर्ण वर्णन करते हुए बताया कि

प्रभु के अवतार के अनेक दिव्य कारण हैं। देवताओं की करुण पुकार सुनकर भगवान ने आरवासन दिया कि वह नर रूप में धरती पर अवतरित होंगे। यह सुनकर देवगणों में हर्ष की लहर दौड़ गई और संपूर्ण अयोध्या प्रभु आगमन की प्रतीक्षा में राममय हो उठी। गोस्वामी द्वारा वर्णित अयोध्या, तब-तब प्रभु अवतार लेकर भक्तों को उनके संताप से मुक्त करते हैं। महाराज ने कहा कि भगवान की इस प्रसंग पर पंडाल श्री राम के उद्घोष से गुंज उठा। श्री राम कथा के मुख्य यजमान भाजपा जिला उपाध्यक्ष आशीष प्रताप सिंह रहे। कथा सुनने के लिए भीड़ उमड़ी। इस दौरान पर नितिन शर्मा, अमित, राजेश, बबलू, जयवीर, रविंद्र आदि मौजूद रहे।

## मन की बात कार्यक्रम का सामुहिक श्रवण



**चेयरमैन के आवास पर जुटे भाजपाई**

**मंडी धनीरा।** रविवार को नगर पालिका अध्यक्ष प्रवीण अग्रवाल के आवास पर प्रधानमंत्री नरेंद्र मोदी के मन की बात कार्यक्रम का सामुहिक श्रवण किया गया। इस मौके पर भाजपा कार्यकर्ता, समर्थक और स्थानीय नाटिक बड़ी संख्या में मौजूद रहे। सभी ने टीवी पर प्रधानमंत्री के कार्यक्रम को देखा और ध्यानपूर्वक सुना। कार्यक्रम का माहौल शांतिपूर्ण और उत्साहपूर्ण रहा। कार्यक्रम के दौरान लोगों ने प्रधानमंत्री द्वारा बनाए गए राष्ट्र निर्माण, समाज सेवा, स्वच्छता, जनभागीवारी और

सामाजिक जागरूकता से जुड़े विचारों को गंभीरता से सुना। ग्रामीण क्षेत्रों के विकास, युवाओं की भूमिका और देश की तरक्की को लेकर दिए गए संदेशों पर चर्चा भी हुई। उपस्थित लोगों ने कहा कि मन की बात जैसे कार्यक्रमों से आम जनता को प्रेरणा मिलती है और देश के लिए कुछ करने का भाव जागता है। नगर पालिका अध्यक्ष प्रवीण अग्रवाल ने कहा कि प्रधानमंत्री नरेंद्र मोदी के मन की बात कार्यक्रम से देशवासियों को नई सोच और दिशा मिलती है।

# कांग्रेस की मानसिकता सनातन और राष्ट्र विरोधी: मनुपाल एआई समिट में कांग्रेस के प्रदर्शन के विरोध में भाजपा कार्यकर्ताओं ने फूँका कांग्रेस का पुतला



**शाह टाइम्स संवाददाता**  
**बागपत।** एआई समिट में कांग्रेस के प्रदर्शन के विरोध में रविवार को भाजपा कार्यकर्ताओं ने नगर के राष्ट्र वंदना चौक पर कांग्रेस का पुतला

फूँका। जिला पंचायत सदस्य मनुपाल बंसल ने कहा कि कांग्रेस की मानसिकता सनातन और राष्ट्र विरोधी है। दिल्ली में आयोजित की गई एआई

समिट में कांग्रेस ने इसके विरोध में प्रदर्शन कर विरोध किया था। भाजपा ने युवा कांग्रेस के विरोध को शर्मनाक बताते हुए देश की छवि खराब करने की साजिश बताया।



इसके विरोध में रविवार को भाजपा किसान मोर्चा के कार्यकर्ताओं ने भाजपा कार्यालय से राष्ट्रीय वंदना चौक तक जुलूस निकालकर कांग्रेस पार्टी का पुतला फूँका। भाजपा जिला पंचायत सदस्य मनुपाल

बंसल के नेतृत्व में कार्यकर्ता भाजपा कार्यालय से जुलूस के रूप में राष्ट्र वंदना चौक पहुंचे। जहां उन्होंने कांग्रेस के खिलाफ नारेबाजी कर कांग्रेस का पुतला फूँका। उन्होंने कहा कि कांग्रेस को मानसिकता

राष्ट्र विरोधी और सनातन विरोधी है। इस मौके पर भाजपा किसान मोर्चा के जिलाध्यक्ष नितिन चौधरी, सुनील मेवला, अक्षय तोमर, सोमभ, सुनील दीक्षित, ममता प्रजापति मौजूद रहे।

# स्वास्थ्य विभाग की ओर से मलेरिया के मरीजों के बनाए जाएंगे कार्ड

**शाह टाइम्स संवाददाता**  
**बागपत।** स्वास्थ्य विभाग की ओर से मलेरिया के मरीजों के कार्ड बनाए जाएंगे। इस कार्ड पर मरीजों का पूरा ब्योरा दर्ज होगा। साथ ही कार्ड पर दवा लेने के बाद मरीजों को टिक का निशान लगाना होगा। आशा मलेरिया की पुष्टि होने पर मरीज के घर की विजिट कर दवा के सेवन की जानकारी देकर कार्ड पर अपने हस्ताक्षर भी दर्ज करेंगे। जिला मलेरिया अधिकारी सावित्री ने बताया कि मलेरिया का पुष्टि होने पर मरीज को 14 दिन का कोर्स करना अनिवार्य होता है। स्वास्थ्य विभाग की ओर से मलेरिया के मरीजों का पूरा कोर्स कराने के लिए उनका मलेरिया कार्ड जारी किया जाएगा। कार्ड पर मरीज का नाम, स्थान, पता, मोबाइल नंबर दर्ज होगा। वही कार्ड के दूसरी ओर 14 दिन तक ली जाने वाली दवा का विवरण अंकित होगा। मरीज को दवा लेने के बाद प्रतिदिन कार्ड पर टिक का निशान लगाना होगा। मरीज में मलेरिया की पुष्टि होने पर विभाग की आशा तीन विजिट कर मरीज को दवाई के बारे में जानकारी देगी और कार्ड पर अपने हस्ताक्षर भी अंकित करेगी। विभाग की ओर से आशा का विजिट करने के लिए दो सौ रुपये प्रोत्साहन के रूप में उपलब्ध कराए जाएंगे। सभी स्वास्थ्य केंद्रों, उपकेंद्रों पर आने वाले बुखार के मरीजों की जांच में मलेरिया की पुष्टि होने के बाद चिकित्सक की ओर से मरीज का मलेरिया कार्ड जारी किया जाएगा। चिकित्सक और सीएचओ मरीज का मलेरिया कार्ड जारी करने के बाद उनका पूरा विवरण दर्ज करेंगे और मरीज को दवाई लेने के विवरण के बारे में पूरी जानकारी भी देंगे।

## पुलिस ने आरोपी को गिरफ्तार कर चोरी की घटना किया खुलासा

**शाह टाइम्स संवाददाता**  
**बडौता।** तहसील क्षेत्र के जागौश गांव के यमुना नदी किनारे पर राधा कृष्ण मंदिर में 29 जनवरी को रात में मंदिर के गेट का ताला तोड़कर मंदिर में रखा दान पात्र चोरी हो गया था। दान पत्र में रखी पूरी नगदी चोरी कर ली थी जिसमें थाना छपरोली पर चोरी की 1 फरवरी को मंदिर के पुजारी लोकेश शर्मा पुत्र रामकुमार शर्मा ने तहरीर दी थी। चोरी की घटना का खुलासा करने की मांग को लेकर श्रद्धालुओं व कश्यप

समाज के लोगों ने मंदिर परिसर में घटना भी दिया था। पुलिस लगातार इस घटना का खुलासा करने को लगी हुई थी। आखिरकार पुलिस ने घटना का खुलासा कर ही दिया। पुलिस ने घटना का सफल अनावरण करते हुए जागौश गांव निवासी आरोपी रविंदर उर्फ मंगू पुत्र ब्रह्मपाल सिंह को शनिवार को दस शाम गिरफ्तार कर लिया है जिसके कब्जे से चोरी किया गया दान पत्र और नगदी भी बरामद कर ली गई है। पुलिस आरोपी से पूछताछ कर रही है। इस संबंध में थाना प्रभारी

निरीक्षक छपरोली आशीष पुंडीर ने बताया कि इसमें जो भी और दोषी होगा उसको भी जल्द गिरफ्तार कर लिया जाएगा। पुलिस प्रशासन जिम्मेदारी के साथ छपरोली क्षेत्र में कार्यरत है।

## ट्रक नें बाईक सवार युवक को मारी टक्कर, मौत

**शाह टाइम्स संवाददाता**  
**रटौल।** ईस्टर्न पेरिफेरल एक्सप्रेस-वे पर सरफाबाद गांव के समीप एक बाईक सवार को अज्ञात ट्रक ने टक्कर मार दी जिसमें बाईक सवार युवक को मौत पर ही मौत हो गयी। पुलिस ने मौके पर पहुंचे शव का पंचनामा भर पोस्टमार्टम के लिए भेज दिया है। सूचना मिलते ही परिजनों में कोहराम मचा है। रावली गाजियाबाद निवासी 20 वर्षीय उमंग पुत्र संजीव गाजियाबाद के ही मोटा सहानी में किसी प्राइवेट कम्पनी में जाब करता था।

शनिवार रात वह कम्पनी से वापस अपने गांव रावली आ रहा था जिससे वह ईस्टर्न पेरिफेरल एक्सप्रेस-वे पर बाईक से गाजियाबाद से कुड़ली की ओर जा रहा था जब वह सरफाबाद के समीप पहुंचा तो किसी अज्ञात वाहन से उसकी टक्कर हो गयी जिससे वह गम्भीर रूप से घायल हो गया। सूचना मिलते ही एक्सप्रेस-वे कर्मियों को सूचना दी गई। तब तक युवक दम तोड़ चुका था। सूचना मिलते ही चांदीनगर पुलिस भी मौके पर पहुंच गयी और मृतक

की पहचान करायी और उसके कागजात देखकर उसके परिजनों को सूचना दी। वही पुलिस ने शव का पंचनामा भर पोस्टमार्टम के लिए भेज दिया। सूचना मिलते ही परिजनों में कोहराम मच गया। गांव के लोग पीड़ित परिवार को सल्लाह देने में लगे हैं।

## एक नजर

### शेरगढ़ क्षेत्र में साइबर शातिरों के पांच गांव में पुलिस की छापेमारी

**शाह टाइम्स संवाददाता**  
**मथुरा।** गोवर्धन के बाद रविवार सुबह शेरगढ़ क्षेत्र में साइबर शातिरों की तलाश में पांच गांवों में 15 थाना पुलिस और पीपीसी बल द्वारा घेराबंदी कर छापेमारी की। पुलिस ने करीब तीन दर्जनों से अधिक संदिग्धों को हिरासत में लेकर इनके अपराधिक इतिहास की जानकारी कर रही है। एसएसपी शैलेंद्र कुमार के निर्देशन में दिसंबर माह में गोवर्धन में की गई साइबर शातिरों में चार गांव में छापेमारी करवाई के बाद अब एसपी देहात सुरेश चंद्र रावत और एसपी क्राइम अनीश मिश्रा के नेतृत्व में 15 थाना पुलिस और पीपीसी बल के साथ रविवार तड़के शेरगढ़ के पांच गांवों की घेराबंदी करके घरों में दबिश दी गई। पुलिस की इस कार्रवाई से आसपास के ग्रामीणों में दहशत फैल गई वही पुलिस टीम में करीब तीन दर्जनों से अधिक संदिग्धों को हिरासत में लिया है। कई ठग पुलिस टीम देख कर भागने में कामयाब हो गए। अभी तक में पुलिस की कार्रवाई अभी जारी है। इस दौरान काफी मोबाइल एटीएम लेपटॉप व अन्य साधनों को भी बरामद किया है। बताते दें कि गत दिसंबर माह 25 में की छापेमारी में 37 शातिरों की गिरफ्तार कर जेल भिजवाया था। दस शातिरों पर 25कृ25 हजार रुपए ईनाम घोषित किया गया था। एसपी देहात ने बताया कि अभी कार्रवाई जा रही है।

### गोवर्धन में विवाहिता लाखों की नगदी व जेवर लेकर फरार

**शाह टाइम्स संवाददाता**  
**मथुरा।** जनपद के गोवर्धन थाना क्षेत्र में एक युवक ने अपनी पत्नी पर लाखों रुपये की नगदी और लाखों के जेवर लेकर फरार होने का आरोप लगाया है। युवक ने इस संबंध में उसने वरिष्ठ पुलिस अधीक्षक (एसएसपी) मथुरा से लिखित शिकायत की है। आरोप है कि शादी के छह महीने बाद पत्नी अचानक घर से चली गई। गोवर्धन थाना क्षेत्र के अडौंग गांव में एक महिला घर से करीब 2 लाख 50 हजार रुपये नकद, चांदी की पायल-पाजब और सोने की अंगुठी लेकर चली गई। नीरज मजदूरी कर परिवार का भरण-पोषण करता है। घटना 15 फरवरी की है, जिसकी शिकायत पीडित ने 22 फरवरी को अडौंग चौकी में दी। पीडित नीरज ने बताया कि आरोपी महिला लगभग छह महीने तक उसके साथ पत्नी के रूप में घर में रही। आरोप है कि एक दिन जब घर पर कोई नहीं था तब घर से चली गई। नीरज ने बताया कि उसने हाल ही में एक फ्लॉट बेचा था, जिसकी करीब 3 लाख रुपए की रकम घर में रखी थी। पत्नी के जाने के बाद घर से यह नकदी और सोने-चांदी के आभूषण गायब मिले। पीडित नीरज ने बताया उनकी पत्नी घर छोड़ने के बाद उन्हें इस्टरग्राम कॉल के माध्यम से पत्नी का फोन आया। कॉल पर पत्नी ने साफ कहा कि वह अब वापस नहीं आएगी। पत्नी ने यह भी कहा कि 'तुम चाहे कुछ भी कर लो, मैं नहीं आऊंगी। अगर तुमने कोई कार्रवाई की तो मैं तुम्हें उल्टा फंसा दूंगी।'

### सपा नेता राजकुमार 'राजू' ने पूरनपुर में विशेष मतदाता सूची पुनरीक्षण अभियान का किया निरीक्षण

**पूरनपुर।** विधानसभा क्षेत्र पूरनपुर में चल रहे विशेष मतदाता सूची पुनरीक्षण अभियान के अंतर्गत आज समाजवादी युवजन सभा के राष्ट्रीय उपाध्यक्ष एच सपा नेता राजकुमार 'राजू' ने विभिन्न बूथों का दौरा कर व्यवस्थाओं का निरीक्षण किया। उन्होंने बूथ लेवल अधिका, रियों (ठस्से) से अभियान की प्रगति, नए पंजीकरण, संशोधन एवं आपत्तियों से संबंधित जानकारी प्राप्त की तथा आवश्यक दिशा-निर्देश दिए। निरीक्षण के दौरान सपा नेता राजकुमार 'राजू' ने मौजूद नागरिकों, युवाओं एवं महिलाओं से संवाद कर उन्हें मतदाता सूची में नाम दर्ज कराने, त्रुटियों के सुधार तथा स्थान परिवर्तन की स्थिति में आवश्यक संशोधन कराने के लिए प्रेरित किया। उन्होंने कहा कि जिन युवाओं की आयु 18 वर्ष पूर्ण हो चुकी है, वे लोकतंत्र की इस महत्वपूर्ण प्रक्रिया से जुड़कर अपना नाम मतदाता सूची में अवश्य दर्ज कराएं। उन्होंने यह भी कहा कि लोकतंत्र की असली ताकत जागरूक मतदाता हैं। प्रत्येक नागरिक का वोट देश और प्रदेश की दिशा तय करता है, इसलिए मतदाता का प्रयोग करने से पहले मतदाता सूची में अपना नाम सुनिश्चित कर लेना अत्यंत आवश्यक है। यदि किसी का नाम सूची से वंचित है या किसी प्रकार की त्रुटि है, तो निर्धारित अधि में दावा एवं आपत्ति दर्ज कर उसे ठीक कराया जा सकता है। सपा नेता राजकुमार 'राजू' ने कार्यकर्ताओं से भी आह्वान किया कि वे अपने-अपने क्षेत्र में घर-घर जाकर लोगों को अभियान की जानकारी दें, विशेष रूप से पहली बार वोट डालने जा रहे युवाओं को जागरूक करें, ताकि कोई भी पात्र नागरिक मतदाता सूची से वंचित न रह जाए। उन्होंने प्रशासन से अपेक्षा की कि अभियान पूरी पारदर्शिता, निष्पक्षता और सुचारु व्यवस्था के साथ संचालित हो, जिससे प्रत्येक पात्र नागरिक को अपने लोकतांत्रिक अधिकार का लाभ मिल सके।

## स्वयंसेवकों ने किया विविध योगासन एवं प्राणायाम का अभ्यास

**शाह टाइम्स संवाददाता**  
**बडौता।** नगर के जनता वैदिक कॉलेज की राष्ट्रीय सेवा योजना प्रथम एवं तृतीय इकाई के सात दिवसीय विशेष शिविर के द्वितीय दिवस का शुभारंभ अत्यंत उत्साह, अनुशासन एवं सकारात्मक ऊर्जा के साथ हुआ। कार्यक्रम का प्रांभ प्रातःकालीन वेला में वैदिक मंत्रोच्चारण के मध्य गायत्री मंत्र एवं योगाभ्यास से किया गया। कार्यक्रम अधिकारी अमित नागर एवं डा. अमृत कुमार गुप्ता के कुशल निदेशन में स्वयंसेवकों ने विविध योगासन एवं प्राणायाम का अभ्यास किया, जिससे स्वास्थ्य के प्रति जागरूकता एवं आत्मबल में वृद्धि हुई।



योग सेवकों के उपरान्त स्वयंसेवकों द्वारा शिविर स्थल की स्वच्छता सुनिश्चित करते हुए जन-स्वच्छता का प्रेरक संदेश दिया

गया। तत्पश्चात दिन की निर्धारित थीम-स्वास्थ्य एवं योग, जन-स्वच्छता जागरूकता तथा सड़क सुरक्षा के अंतर्गत स्वयंसेवकों ने जागरूकता संबंधी आकर्षक नारे एवं पम्पलेट तैयार किए। इसके बाद पटेल नगर कालोनी एवं डूडा कालोनी में प्रभात फेरी निकालकर हस्तस्थ जीवन का आधार-योग और स्वच्छता,

कुमार ने जन-स्वच्छता जागरूकता विषय पर सारगर्भित व्याख्यान दिये एवं डा.तारकेश्वर नाथ तिवारी ने सड़क सुरक्षा विषय पर विस्तृत जानकारी देते हुए हेल्मेट एवं सीट बेल्ट के उपयोग तथा यातायात नियमों के पालन की अनिवार्यता पर बल दिया।

## रोटरी इंटरनेशनल के क्लब द्वारा इंटरसिटी कार्यक्रम आयोजित

**शाह टाइम्स संवाददाता**  
**बडौता।** रोटरी इंटरनेशनल के बडौता क्लब द्वारा, इंटरसिटी कार्यक्रम का आयोजन, आज बडौता में होने जा रहा है। सोमवार को यह इंटरसिटी कार्यक्रम नगर के पास स्थित, वाजिदपुर के ग्रैंड रिजॉर्ट में आयोजित होगा। इस कार्यक्रम में पश्चिमी उत्तर प्रदेश के रोटरी के सभी मैम्बर्स के साथ, कुछ प्रशासनिक अधिकारी एवं न्यायपालिका से भी अधिकारीगत उपस्थित रहेंगे। रोटरी इंटरनेशनल के क्लब के इमेज चेंयरपर्सन प्रभात कुमार जैन ने बताया, कि इस कार्यक्रम में सुबह 9 बजे सदस्य एवं मेहमान आने शुरू हो जाएंगे, जिनका स्वागत करने के बाद जलपान कराया जाएगा। दोपहर में लंच के बाद 4 बजे के बाद यह कार्यक्रम सम्पन्न होगा। इस

कार्यक्रम के चेंयरमैन आलोक अग्रवाल, सेक्रेटरी राजन शर्मा हैं। रोटरी के वर्तमान अध्यक्ष गौरव चौधरी और सेक्रेटरी अखिल जैन हैं। इस कार्यक्रम का उद्देश्य, रोटरी की पब्लिक इमेज को बढ़ाना, आपसी दोस्ताना व्यवहार, जानना पहचानना, मान सम्मान, संवाद स्थापित करना है। आज सन्तोष ज्वैलर्स पर इस कार्यक्रम के विषय में बृहद चर्चा हुई और पूरी रूपरेखा तैयार की गई। चर्चा में आलोक अग्रवाल, नीरज गुप्ता, राजन शर्मा, गौरव चौधरी, संजय जैन रहे।

## बच्चों के झगड़े में पिता को पीटा, पुलिस से की शिकयत

**शाह टाइम्स संवाददाता**  
**खेकड़ा।** थाना क्षेत्र के नंगला बड़ी गांव में बच्चों के मामूली विवाद ने बड़ों के बीच मारपीट का रूप ले लिया। इस घटना में एक पिता को पीटा गया, जिसके बाद उसने पुलिस को तहरीर देकर आरा. प लगाया है। यह घटना 22 फरवरी 2026 की सुबह करीब 9 बजे हुई। गांव निवासी सुहेल पुत्र अख्तर ने खेकड़ा थाने में दो तहरीर में आरोप लगाया कि उसका बच्चा पड़ोस के बच्चों के साथ खेल रहा था। इसी दौरान किसी बात को लेकर बच्चों में कहासुनी और झगड़ा हो गया। सुहेल का आरोप है कि जब वह बच्चों की लड़ाई छुड़ाने के लिए मौके पर पहुंचा, तो पड़ोसी बच्चों के परिजनों ने उसे पकड़कर अपने



घर में खींच लिया। आरोप है कि घर के अंदर सुहेल के साथ लात-धूसों और डंडों से मारपीट की गई, जिससे उसे काफी चोट आई। घटना के बाद पीडित ने थाने पहुंचकर आरोपियों के खिलाफ कार्रवाई की मांग की है। पुलिस ने सुहेल को

चिकित्सीय परीक्षण के लिए सीएचसी खेकड़ा भेजा है। खेकड़ा थाना प्रभारी प्रभाकर कंठुरा ने बताया कि तहरीर के आधार पर मामले की जांच की जाएगी, उन्होंने सुहेल को उचित कार्रवाई का आश्वासन दिया है।

## ईट भट्टा श्रमिक की संदिग्ध हालत में मौत

**शाह टाइम्स संवाददाता**  
**बागपत।** ईट भट्टा श्रमिक की संदिग्ध हालत में मौत हो गई। उसका शव घर में फांसी के फंदे पर लटका मिला। पुलिस का मानना है कि पत्नी से विवाद होने पर श्रमिक ने जान दी है, हालांकि सही पता पोस्टमार्टम रिपोर्ट से चलेगा। मुजफ्फरनगर के ग्राम शाहडुबेर के मूलनिवासी 26 वर्षीय शाकिर पुत्र हाशिम का परिवार करीब 30 साल पहले ग्राम निवाड़ा में आ गया था। वह अपनी पत्नी और बच्चों के साथ ग्राम निवाड़ा की इंदिरा काला. नी में परिवार से अलग रहता था। वह बिहारीपुर गांव के निकट स्थित भट्टे पर ईट भराई का कार्य करता था। उसके चाचा हासम का कहना है कि शाकिर शनिवार शाम करीब तीन बजे अचानक गायब हो गया



मौके पर पहुंचकर जांच कर शव को कब्जे में लिया। दोपहर को पोस्टमार्टम के बाद पीडित स्वजन ने युवक के शव को सिपुर्-ए-खाक किया। उधर कातवाली प्रभारी वृजेश कुमार का कहना है कि प्राथमिक जांच में सामने आया कि शाकिर का अपनी पत्नी से किसी बात पर विवाद हुआ। इसी के चलते फांसी लगाकर आत्महत्या की है। हर बिंदु पर जांच कर कार्रवाई की जाएगी।

## कृषि विभाग की टीम ने किया ग्रीष्मकालीन मक्का की खेती की तैयारियों का निरीक्षण

**शाह टाइम्स संवाददाता**  
**खेकड़ा।** विकासखंड के गौना सहवानपुर गांव में कृषि विभाग की टीम ने ग्रीष्मकालीन मक्का की खेती की तैयारियों का निरीक्षण किया। रविवार को विषय वस्तु विशेषज्ञ कृषि महेश कुमार खोखर ने किसान ओमदत्त यादव के खेत का दौरा किया। यह निरीक्षण विभागीय कार्यक्रम के तहत किया गया। निरीक्षण के दौरान अधिका. रियों ने पाया कि आलू की फसल कटाई के बाद किसान ग्रीष्मकालीन मक्का की बुवाई की तैयारी कर रहा है। खेत में जुताई और समतलीकरण का कार्य जारी है। किसान जल्द ही मक्का की बुवाई करने की योजना बना रहा है। कृषि अधिकारी ने किसान को विभाग द्वारा अनुशंसित

उन्नत और प्रमाणित बीज हो खरी. देने की सलाह दी। किसान ओमदत्त यादव ने बताया कि पिछले साल उन्होंने कृषि विभाग से संकर मक्का का बीज लेकर खेती की थी, जिससे उन्हें अच्छा उत्पादन मिला था। इसी अनुभव के आधार पर, उन्होंने इस वर्ष भी लगभग 2 हेक्टेयर क्षेत्र में मक्का की बुवाई का लक्ष्य रखा है। कृषि विभाग ने किसान को उन्नत कृषि तकनीकों, सतुलित उर्वरक उपयोग, बीज उपचार, समय पर बुवाई और कीट एवं रोग प्रबंधन से संबंधित तकनीकी जानकारी भी प्रदान की। अधिका. रियों ने विश्वास व्यक्त किया कि वैज्ञानिक तरीकों को अपनाने से किसान को बेहतर उत्पादन और अधिक आय प्राप्त होगी

## मेरठ में हाईकोर्ट बेंच की घोषणा न होने पर यूथ कांग्रेस नेता ने जताई निराशा

**शाह टाइम्स संवाददाता**  
**बागपत।** प्रधानमंत्री नरेंद्र मोदी के मेरठ दौरे के दौरान रैपिड मेट्रो परियोजना के उद्घाटन कार्यक्रम में हाईकोर्ट बेंच की स्थापना की घोषणा न किए जाने पर पूर्व कैबिनेट मंत्री डा. मेरठुदीन अहमद के पुत्र यूथ कांग्रेस नेता एवं अलीगढ़ बुलंदशहर प्रभारी फौज महमूद ने इसे मेरठ और पश्चिमी उत्तर प्रदेश की जनता के लिए निराशाजनक बताया है। फौज महमूद ने कहा कि मेरठ लंबे समय से हाईकोर्ट बेंच की मांग करता रहा है और क्षेत्र के अधिकारियों, सामाजिक संगठनों तथा आम नागरिकों ने कई बार इस मुद्दे को उठाया है। उन्होंने कहा कि

कमी आज भी क्षेत्र की बड़ी समस्या बनी हुई है। उन्होंने कहा कि हाईकोर्ट बेंच न होने के कारण लोगों को छोटे-छोटे मामलों के लिए भी इलाहाबाद जान पड़ता है, जिससे समय और धन दोनों की भारी हानि होती है। फौज महमूद ने केंद्र और राज्य की भारतीय जनता पार्टी सरकारों पर पश्चिमी उत्तर प्रदेश की उपेक्षा का आरोप लगाते हुए कहा कि यदि सरकार वास्तव में क्षेत्रीय विकास के प्रति गंभीर है तो मेरठ में जल्द से जल्द हाईकोर्ट बेंच की स्थापना की घोषणा करनी चाहिए। इसके साथ ही फौज महमूद ने प्रधानमंत्री नरेंद्र मोदी की विदेशी नीति और हालिया व्यापार वार्ताओं पर भी सवाल उठाए।

## शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक एस.एन. राना द्वारा शाह पब्लिकेशन प्रा. लि. मुजुड़ चुंगी, मेरठ रोड, मुजफ्फरनगर से मुद्रित एवं मोहल्ला सुफो टोला शाहजहाँपुर रोड बरेली, उप्र।  
**सम्पादक:**  
**एस.एन. राना**  
कार्यकारी सम्पादक  
**आनन्द बत्रा 'सुमन'**  
☎0581-2562222 (बरेली)  
**मुख्यालय:**  
मोबाइल-9720007290  
R.N.I.No/UPHN/2003/11165  
**www.shahnews.com**  
email:shahnews2015@gmail.com  
\*इस अंक में प्रकाशित समस्त समाचारों के चयन एवं सम्पादन हेतु PRB एक्ट के अंतर्गत उत्तरदायी। सम्पत्ति विवाद मुजफ्फरनगर न्यायालय के अधीन हो होगी।

# ट्रक की टक्कर से बाइक सवार की मौत

रेते से भरे ट्रक ने पीछे से मारी टक्कर, चालक फरार

**शाह टाइम्स संवाददाता**  
बहेड़ी। टनकपुर हाईवे पर सिरसा चौकी के सामने सिरसा कॉलेज कट के पास रविवार सुबह दर्दनाक हादसे में एक बाइक सवार युवक की मौत हो गई। पीछे से आ रहे रेतों से भरे तेज रफ्तार ट्रक ने बाइक को जोरदार टक्कर मार दी। हादसे में युवक की मौके पर ही मौत हो गई। पुलिस ने ट्रक को कब्जे में ले लिया है, जबकि चालक फरार हो गया।



चालक की तलाश की जा रही है। परिजनों ने बताया कि सुशांत शनिवार रात एक रिश्तेदार के यहां रुद्रपुर गए थे। रविवार सुबह वह वहां से घर लौट रहे थे, तभी रास्ते में यह हादसा हो गया। घटना से परिवार में कोहराम मचा हुआ है।

जानकारी के अनुसार, सुबह तड़के करीब छह बजे सुशांत (30) निवासी टाकुर नगर, रुद्रपुर बाइक से लौट रहे थे। इसी दौरान पीछे से आए ट्रक ने उनकी बाइक को टक्कर मार दी। टक्कर इतनी भीषण थी कि सिर पर हेलमेट होने के बावजूद सुशांत की जान नहीं बच सकी। हादसे के बाद मौके पर अफर-तफरी मच गई। सूचना मिलते ही पुलिस मौके पर पहुंची और शव को कब्जे में लेकर पंचनामा भरने की कार्यवाही की। इसके बाद पोस्टमार्टम के लिए शव को बरेली भेज दिया गया। ट्रक को पुलिस ने अपने कब्जे में ले लिया है और फरार

# रुकुमपुर मार्ग पर युवक की मौत, जांच में जुटी पुलिस

**शाह टाइम्स संवाददाता**  
फतेहगंज पश्चिमी। राष्ट्रीय राजमार्ग से रुकुमपुर गांव की ओर जाने वाले रेलवे फाटक के पास पुराने रास्ते पर युवक का शव मिला। पुलिस ने पंचनामा भरकर शव पोस्टमार्टम को भेज दिया।



चार बजे घर से बरेली जाने की बात कहकर निकला था लेकिन देर रात तक वापस नहीं लौटा। परिजनों द्वारा खोजबीन के बाद रविवार सुबह थाना भूता में उसकी गुमशुदगी दर्ज कराई गई। इसी दौरान फतेहगंज पश्चिमी क्षेत्र में शव मिलने की सूचना से उसकी पहचान हो सकी। पुलिस के अनुसार मृतक का पूर्व में किडनी ट्रांसप्लांट भी हो चुका था। फिलहाल पुलिस सभी पहलुओं को ध्यान में रखते हुए मामले की जांच कर रही है। पोस्टमार्टम रिपोर्ट आने के बाद ही मौत के कारणों का स्पष्ट खुलासा हो सकेगा।

मिली जानकारी के अनुसार रविवार सुबह पुलिस को सूचना मिली कि बरेली-रामपुर हाईवे से रुकुमपुर जाने वाले पुराने रास्ते पर एक युवक का शव पड़ा है। सूचना पर पहुंची पुलिस ने फील्ड यूनिट टीम के साथ घटनास्थल का निरीक्षण कर साक्ष्य एकत्र किए। प्रारंभिक जांच में युवक के शरीर पर किसी प्रकार के चोट के निशान नहीं पाए गए। पुलिस ने पंचायतनामा भरकर शव को पोस्टमार्टम के लिए भेज दिया है। मृतक की पहचान परमजीत टाकुर (26) पुत्र रामवीर, निवासी रिछा, थाना भूता, बरेली के रूप में हुई है। पुलिस के अनुसार परमजीत शनिवार 21 फरवरी को शाम करीब

## संदिग्ध परिस्थितियों में व्यक्ति की मौत

**शाह टाइम्स संवाददाता**  
मीरगंज। कालीचन रविवार सुबह लगभग 10 से 11 बजे के बीच बिजलीघर के पास चुरई-दलपतपुर रोड स्थित शनि मंदिर परिसर में जाकर लेट गया था। रविवार दोपहर करीब 3:30 बजे आसपास के लोगों ने उसके शरीर पर चोंटियां चढ़ी देख संदेह होने पर उसे उठाने का प्रयास किया, लेकिन कोई हरकत नहीं हुई। इसके बाद परिजनों को सूचना दी गई। सूचना मिलते ही उसका भतीजा बन्नु मौके पर पहुंचा और शव को घर ले गया। ग्राम प्रधान पति मनोज कुमार सक्सेना ने बताया कि कालीचन तीन भाइयों में दूसरे नंबर का था। उसके एक भाई मजनु का लगभग 20 वर्ष पूर्व निधन हो चुका है।

# देवरनियां पुलिस ने रात में चलाया गश्त व चेकिंग अभियान

**शाह टाइम्स ब्यूरो**  
बरेली। कोतवाली देवरनियां क्षेत्र में अमन-ओ-चैन कायम रखने और अपराध पर शिकंजा कसने के मकसद से कोतवाली प्रभारी आशुतोष द्विवेदी ने शनिवार देर रात व्यापक गश्त व सपन वाहन चौक अभियान चलाया। तड़के करीब चार बजे तक चली इस मुहिम के दौरान मुख्य मार्गों और चौराहों पर नाकाबंदी कर संदिग्ध वाहनों की तलाशी ली गई। रात के सन्नाटे में पुलिस टीम ने इलाके के व्यस्त और हस्तसिपाइलाकों में पैदल मार्च किया। एक-एक वाहन को रोककर काग. जात की तस्दीक की गई। पुलिस टीम ने वाहनों को रोककर उनकी



कोतवाली प्रभारी आशुतोष द्विवेदी खुद रहे मैदान में मुस्तैद। बारीकी से तलाशी ली गई, और चालक से पूछताछ की गई। कोतवाली प्रभारी आशुतोष द्विवेदी खुद मौके पर मौजूद रहे, और पूरी कार्रवाई की निगरानी करते दिखाई दिए। उन्होंने मातहतों को सख्त हिदायत दी कि किसी भी संदिग्ध शख्स या वाहन को बिना जांच आगे न बढ़ने दिया जाए। रोक जा सके। अभियान के दौरान उनकी कड़ी निगरानी और मुस्तैदी से पुलिस बल का हाँसला भी बुलंद नजर आया।

सड़क किनारों और बाजार क्षेत्र में पुलिस टीम ने संदिग्ध व्यक्तियों की शिनाख्त कर उनसे पूछताछ की। देर रात अनावश्यक रूप से घूम रहे लोगों को सख्त चेतावनी दी गई। इस दौरान उपनिरीक्षक कमल किशोर, उपनिरीक्षक विजय तैवतिया और हेड कॉन्स्टेबल शमसुल हसन समेत अन्य पुलिसकर्मी मौजूद रहे। पूरी रात चली इस गश्ती मुहिम से असाમાजिक तत्वों में खौफ और आम नागरिकों में एतमाद का माहौल देखने को मिला। कोतवाली प्रभारी आशुतोष द्विवेदी का कहना है कि शहर में कानून-व्यवस्था को मजबूत रखने और जुर्म पर लगाम लगाने के लिए इस तरह के सख्त अभियान आगे भी लगातार जारी रहेंगे।

# ग्राम समाज की जमीन पर कब्जे का आरोप, डीएम से शिकायत

**शाह टाइम्स संवाददाता**  
मीरगंज। भारतीय सेना में कार्यरत गोपाल ने ग्राम समाज की भूमि पर कथित अवैध कब्जे को लेकर प्रशासन से न्याय की गुहार लगाई है। मामला ग्राम लभेड़ा पुरोहित का है, जहां ग्राम सभा की कई आराजी गाटा संख्याओं पर दर्बों द्वारा कब्जा किए जाने का आरोप है। गोपाल ने बताया कि उन्होंने 06 दिसंबर को आयोजित सम्पूर्ण समाधान दिवस में उपजिलाधिकारी की अध्यक्षता में लिखित शिकायत दी थी। शिकायत में कई गाटा पर अवैध अतिक्रमण का उल्लेख किया गया था। शिकायत पर उपजिलाधिकारी द्वारा तहसीलदार, राजस्व निरीक्षक और लेखपाल को मौके पर जांच

कर नियमानुसार बेदखली की कार्यवाही करने के निर्देश दिए गए थे। हालांकि पीड़ित का आरोप है कि आदेश के बावजूद न तो विधिवत जांच हुई और न ही अतिक्रमण हटाने की कोई ठोस कार्यवाही की गई। गोपाल का कहना है कि एक बार हल्का लेखपाल मौके पर पहुंचे, लेकिन बिना किसी कार्यवाही के लौट आए। उन्होंने राजस्व कर्मियों पर मामलों को गंभीरता से न लेने का आरोप लगाया है। सैनिक ने प्रशासन से मांग की है कि आदेश का तत्काल पालन कराया जाए, ग्राम समाज की भूमि को कब्जा मुक्त कराया जाए और दीर्घायों के खिलाफ कड़ी कानूनी कार्यवाही की जाए।

# मेगा विधिक सहायता शिविर में 100 से अधिक फरियादी हुए लाभान्वित

**जिला विधिक सेवा प्राधिकरण, बरेली के तत्वावधान में मेगा विधिक सहायता एव सेवा शिविर सम्पन्न**



**शाह टाइम्स ब्यूरो**  
बरेली। उत्तर प्रदेश राज्य विधिक सेवा प्राधिकरण के निर्देशन में जिला विधिक सेवा प्राधिकरण, बरेली द्वारा जोआईसी ऑफिसियल में मेगा/वृहद विधिक सहायता एव सेवा शिविर का भव्य आयोजन किया गया। शिविर का उद्देश्य आमजन को नि:शुल्क विधिक सहायता उपलब्ध कराना तथा विभिन्न सरकारी योजनाओं की जानकारी देकर पात्र लाभार्थियों को मौके पर ही लाभान्वित करना रहा। कार्यक्रम में न्यायपालिका और शासन-प्रशासन को 30 से अधिक विभागों ने सहभागिता की। कार्यक्रम का शुभारंभ जनपद न्यायाधीश प्रदीप कुमार सिंह द्वितीय सहित अन्य अतिथियों द्वारा मां शारदे के चित्र के समक्ष दीप प्रज्वलन के साथ हुआ।

कस्तूरबा गांधी आवासीय विद्यालय की छात्राओं ने सरस्वती वंदना एवं देशभक्ति नृत्य प्रस्तुत कर सभागार को भावविभोर कर दिया। इस अवसर पर अतिथियों का स्वागत स्मृति-चिह्न व पौधा भेंट कर किया गया। अपर जिला जज/एफटीसी प्रथम राधवेंद्र मणि ने बताया कि शिविर में सौ से अधिक लाभार्थियों को विभिन्न योजनाओं का प्रत्यक्ष लाभ दिया गया। सचिव, जिला विधिक सेवा प्राधिकरण जया प्रियदर्शिनी ने कार्यक्रम की रूपरेखा पर प्रकाश डाला। डीएम अविनाश सिंह ने आमजन से शासन की योजनाओं का अधिकतम लाभ उठाने की अपील की तथा छात्राओं की प्रस्तुति की सराहना की। शिविर में दिव्यांगजनों को व्हीलचेयर एवं श्रवण यंत्र वितरित किए गए। आयुष्मान भारत योजना के अंतर्गत आयुष्मान कार्ड प्रदान किए गए। इसके अतिरिक्त प्रधानमंत्री आवास योजना, प्रधानमंत्री सूर्य घर योजना, स्वच्छ भारत मिशन, राष्ट्रीय ग्रामीण आजीविका मिशन, खाद्य सुरक्षा, कोशल विकास, सीएम युवा योजना, गन्ना व बीज योजना सहित विभिन्न योजनाओं के अंतर्गत चेक, प्रमाण पत्र, राशन कार्ड, मिनी किट व अन्य लाभ वितरित किए गए। कार्यक्रम का संचालन राधवेंद्र मणि एवं न्यायिक मजिस्ट्रेट रचना रावत ने संयुक्त रूप से किया। अंत में नोडल अधिकारी अपर जिला जज उमाशंकर कटार ने सभी अतिथियों, विभागों के अधिकारियों, कर्मचारियों, पीएलवी, पुलिस कर्मियों व मीडिया प्रतिनिधियों के प्रति आभार व्यक्त किया। कार्यक्रम का समापन राष्ट्रगान के साथ हुआ।

# मतदाता सूची पुनरीक्षण अभियान में लापरवाही

**दो बीएलओ को एसडीएम का नोटिस**

**शाह टाइम्स संवाददाता**  
मीरगंज। एसआईआर के तहत रविवार को बूथों पर विशेष अभियान दिवस आयोजित किया गया। अभियान में शिथिलता बरतने पर एसडीएम ने फतेहगंज पश्चिमी क्षेत्र के दो बीएलओ को नोटिस जारी कर स्पष्टीकरण तलब किया है। मीरगंज विधानसभा क्षेत्र में भारत निर्वाचन आयोग के निर्देशानुसार मतदाता सूची के विशेष संश्लेषण पुनरीक्षण कार्यक्रम के अंतर्गत विशेष अभियान चलाया गया। इस दौरान बीएलओ अपने-अपने बूथों पर उपस्थित रहे और एसडीएम मतदाता सूची पढ़कर मौजूद लोगों के सापेक्ष दावा-आपत्ति के



निरीक्षण किया। निर्वाचक रजिस्ट्रार आधिकारी आलोक कुमार ने मद्दौली, कनून्गला, बुद्धिया जागीर, सुल्तानपुर और डेलपुर समेत कई बूथों का भ्रमण किया। निरीक्षण के दौरान निर्वाचन कार्यों में शिथिलता पाए जाने पर मद्दौली की बीएलओ आभु प्रताप और मंसूरगंज की बीएलओ ममता देवी को नोटिस जारी कर दो दिन के भीतर जवाब मांगा गया है। संतोषजनक उत्तर न मिलने पर दोनों के विरुद्ध दंडात्मक कार्यवाही प्रस्तावित की जाएगी।

# कुत्ता घुमाने निकले युवक पर तमंचे की बट से हमला, गला दबाने का भी आरोप

**शाह टाइम्स संवाददाता**  
नवाबगंज। मामला कस्बे की गंगवार कॉलोनी का है। बस्ती के रहने वाले भूपेंद्र कुमार शनिवार को शाम अपने घर से कुत्ता घुमाने निकले, कि चाइकयपुरी स्थित प्रजा स्कूल के पास राजू मिस्त्री उसके चचेरे भाई के साथ ही 4-5 लोगों ने उन पर हमला कर दिया। भूपेंद्र कुमार का आरोप है कि हमलावरों ने उसका गला दबाकर जान से मारने का प्रयास किया, तथा तमंचे की बट से मारपीट की। किसी तरह उसने अपनी जान बचाई। भूपेंद्र कुमार का कहना है कि आरोपी दबंग प्रवृत्ति के हैं और पहले भी विवाद कर चुके हैं। पीड़ित ने थाना नवाबगंज में तहरीर देकर आरोपियों के खिलाफ मुकदमा दर्ज कर सख्त कानूनी कार्यवाही की मांग की है।

आरोप है कि लूला गैंग के सभी युवकों ने चारों युवकों को घेर लिया, गाली-गलौज की और उन्हें जबरन जेपीएन कॉलेज खेल मैदान पर ले जाकर लात-धुंसे, बेल्ट, लोहे के कड़े व धारदार हथियारों से बुरी तरह से मारपीट की। शोर सुनकर राहगीर और आसपास के लोग मौके पर पहुंच गए और बीच-बचाव कराया, जिसके बाद आरोपी जान से मारने की धमकी देते हुए फरार हो गए। लूला गैंग के हमले में फंजान और अनस के सिर में खुली चोटें तथा शरीर पर अन्य चोटें आई हैं, जबकि अरसलान और अमान को भी चोटें आई हैं। घायल के पिता इदरीश अहमद ने आरोप लगाया है कि उक्त युवक गैंग बनाकर क्षेत्र में आए दिन झगड़ करते हैं, और मारपीट के वीडियो बनाकर वायरल करते हैं। घटना की तहरीर पुलिस को दी गई है।

# पेड़ से टकराई कार, महिला समेत तीन की मौत

**शाह टाइम्स ब्यूरो**  
बरेली। किला थाना क्षेत्र में शनिवार देर रात एक दर्दनाक सड़क हादसे में महिला समेत तीन लोगों की मौत हो गई, जबकि एक बच्चे सहित तीन अन्य गंभीर रूप से घायल हो गए। हादसा उस समय हुआ जब एक परिवार वाला समारोह से लौटा था और उनकी कार दिल्ली हाईवे पर स्थले नगर के पास सड़क के बीच खड़े सेमल के पेड़ से जा टकराई। पुलिस के अनुसार मृतकों की पहचान मॉनी (30) पत्नी गोविंद निवासी कल्याणपुर, शहजादनगर (रामपुर), गो. विंद के पिता खेमकरन (60) तथा फूफा रामगुलाम (85) निवासी शिवपुरी, थाना मुंडापांडे (मुरादाबाद) के रूप में हुई है। हादसे में गोविंद, उनका दो वर्षीय बेटा और चाचा नम बहादुर गंभीर रूप से घायल हो गए। सभी घायलों को रामपुर रोड स्थित एक निजी अस्पताल में भर्ती कराया गया है। बताया गया कि गोविंद अपने परिवार के साथ थाना शाही क्षेत्र के गांव मंसूरगंज में बूआ के बेटे रहल की शादी में शामिल होने गए थे। शनिवार रात करीब एक बजे वे कार से वापस घर लौट रहे थे। इसी दौरान स्थले नगर के पास सड़क के बीच खड़े सेमल के पेड़ से उनकी कार की जोरदार टक्कर हो गई। टक्कर इतनी भीषण थी कि कार के परखचे उड़ गए और मौके पर चीख-पुकार मच गई। रविवार सुबह घटनास्थल पर लोगों की भारी भीड़ जुट गई। स्थानीय लोगों का कहना है कि जिस पेड़ से कार टकराई, वह लंबे समय से सड़क के बीच खड़ा है। आरोप है कि पहले भी इस पेड़ की वजह से कई हादसे हो चुके हैं, लेकिन न तो पेड़ हटाया गया और न ही उस पर कोई रिफ्लेक्टर या चेतावनी संकेत लगाया गया। लोगों ने प्रशासन पर लापरवाही का आरोप लगाते हुए कहा कि रामपुर रोड कई स्थानों पर टूटी और जर्जर है। जगह-जगह गड्ढे हैं तथा रेत-बजरी कारोबारियों द्वारा सड़क किनारे अतिक्रमण भी किया गया है, जिससे हादसों की आशंका बन रही है। पुलिस ने शवों को पोस्टमार्टम के लिए भेज दिया है और मामले की जांच शुरू कर दी है।

कार का ताला तोड़कर हजारों का सामान चोरी, पुलिस को दी नामजद तहरीर

**शाह टाइम्स संवाददाता**  
नवाबगंज। नगर की आदर्श नगर बस्ती के एक बंद मकान का ताला तोड़कर चोर डेढ़ लाख की नकदी सहित घर का सामान चोरी कर ले गए। रविवार को घर लौटने के बाद पुलिस को नामजद तहरीर दी गई है। नगर की आदर्श में बस्ती के रहने वाले सत्यपाल की पत्नी देवश्री अपनी पुत्र वधु के साथ शनिवार को एक गांव में बारात में गई थीं। घर पर ताला लगा हुआ था। आरोप है कि शनिवार की रात चोरों ने घर में लगा ताला तोड़कर घर में रखी माल जेवर, बर्तन, सोने चांदी के आभूषण के साथ ही 1 लाख 80 हजार रुपये चुरा लिए। आरोप है कि घर का सारा सामान इधर उधर फैला पड़ा था, सूचना पर घर



पहूँकर देवश्री ने घटना की तहरीर पुलिस को देकर रिपोर्ट दर्ज करवाए जाने की गुहार लगाई है।

## एक नजर

### कट बंद करने से पहले दुरस्त करना होगा मीरापुर रोड

**शाह टाइम्स संवाददाता**  
फतेहगंज पश्चिमी। छात्र असद अंसारी की शिकायत पर पीएमओ से राष्ट्रीय राजमार्ग के राधा कृष्ण मंदिर कट को बंद करने के दिशा निर्देश जारी हुए इस प्रकरण में छात्र असद अंसारी ने मांग करते हुए कहा है कि इस कट को बंद करने से पहले अंडरपास की सड़क को दुरस्त किया जाए ताकि आवागमन में दिक्कत ना हो। मीरापुर रोड की स्थिति बेहद खराब हो चुकी है। खंड विकास अधिकारी कार्यालय के मुख्य गेट से लेकर रहपुरा अंडरपास तक लगभग 400 मीटर सड़क गहरे गड्ढों में तब्दील है। सड़क की ऊपरी परत उखड़ चुकी है और कई स्थानों पर बड़े-बड़े खड्डे बन गए हैं, जिससे आवागमन प्रभावित हो रहा है। दोपहिया और चारपहिया दोनों तरह के वाहनों को निकलने में कठिनाई हो रही है। यह मार्ग कस्बे के लिए अत्यंत महत्वपूर्ण है। जिला मुख्यालय की ओर से आने वाला ट्रेफिक राधा कृष्ण मंदिर कट से कस्बे में प्रवेश करता है। लगातार हो रही दुर्घटनाओं के चलते एनएचआई द्वारा इस कट को बंद किए जाने की तैयारी चल रही है। कट बंद होने की स्थिति में पूरा ट्रेफिक रहपुरा अंडरपास के रास्ते मीरापुर रोड से होकर कस्बे में प्रवेश करेगा। मौजूदा हालात में मीरापुर रोड बंद हुए ट्रेफिक के दबाव को संभालने की स्थिति में नहीं है। यदि इस मार्ग पर भारी वाहनों की आवाजाही बढ़ती है तो आम और दुर्घटनाओं की आशंका भी बढ़ सकती है। सड़क की तत्काल मरम्मत न होने पर स्थिति और गंभीर हो सकती है।

**बंद रेलवे क्रॉसिंग मार्ग पर लकड़ी की कुट्टी फैलाकर रास्ता अवरुद्ध, डीएम से शिकायत**  
**शाह टाइम्स संवाददाता**  
मीरगंज। क्षेत्र में हाईवे-24 के पास बंद रेलवे क्रॉसिंग संख्या 380-ए के मार्ग पर लकड़ी की कुट्टी फैलाकर रास्ता अवरुद्ध किए जाने का मामला सामने आया है। इस समस्या से परेशान ग्रामीणों ने संपूर्ण समाधान दिवस में जिलाधिकारी से शिकायत कर रास्ता खुलवाने की मांग की है। ग्रामीणों ने बताया कि वर्ष 2014 में फोरलेन निर्माण के दौरान रेलवे क्रॉसिंग बंद कर फलाईओवर बना दिया गया था। इसके बाद से यह मार्ग गांव कुल्छा खुर्द, नौसना सहित कई गांवों के लोगों के लिए मीरगंज आने-जाने का मुख्य शॉर्टकट बन गया। शिकायतकर्ताओं का आरोप है कि कुछ लकड़ी व्यवसायियों ने रास्ते पर लकड़ी की कुट्टी फैलाकर उस पर पानी डाल दिया है, जिससे मार्ग फिसलन भरा होकर पूरी तरह बाधित हो गया है। इससे पैदल और दोपहिया वाहन चालकों को भारी परेशानी हो रही है तथा लोगों को मजबूरी में फलाईओवर से होकर गुजरना पड़ रहा है, जहां दुर्घटना का खतरा बना रहता है। शिकायत करने वालों में होते लाल मौर्य, तारावती, विवेक शर्मा, रामदास, नरहं लाल और मनोज कुमार सहित कई ग्रामीण शामिल हैं। जिलाधिकारी ने मामले को गंभीरता से लेते हुए संबंधित अधिकारियों को जांच कर आवश्यक कार्यवाही के निर्देश दिए हैं।

### भाजपा कार्यकर्ताओं ने राहुल गांधी का पुतला फूँका

**शाह टाइम्स संवाददाता**  
संथल। नगर पंचायत संथल में भारतीय जनता पार्टी किसान मोर्चा के जिलाध्यक्ष सुरजीत सिंह यादव के नेतृत्व में भाजपा कार्यकर्ताओं ने युवा कांग्रेस के एक्सपो समिट में हुए प्रदर्शन के विरोध में राहुल गांधी का पुतला फूँका और निरबाजी की। जिलाध्यक्ष ने कहा कि नरेंद्र मोदी के नेतृत्व में भारत ने डिजिटल और एआई क्षेत्र में उल्लेखनीय प्रगति की है। नई दिल्ली के भारत मंडप में आयोजित कार्यक्रमों से देश की वैश्विक छवि मजबूत हुई है। उन्होंने कांग्रेस पर देश को छवि धूमिल करने का आरोप लगाते हुए राहुल गांधी से माफ़ी की मांग की। कार्यक्रम में भाजपा के कई पदाधिकारी व कार्यकर्ता मौजूद रहे। इससे पूर्व जिलाध्यक्ष ने विहिप जिला मंत्री अविनाश मिश्रा के आवास पर "मन को बात" कार्यक्रम भी सुना।

**युवक ने नाबालिग से किया दुराचार का प्रयास**  
**शाह टाइम्स संवाददाता**  
नवाबगंज। छत के सहारे घर में घुसे गांव के युवक ने गांव की एक 15 वर्षीय नाबालिग किशोरी से दुष्कर्म करने का प्रयास किया। किशोरी के शोर्म मचाए जाने पर दबंग धमकी देते हुए फरार हो गया। किशोरी की मां ने थाने में तहरीर देकर आरोपी के खिलाफ कड़ी कार्यवाही की मांग की है। पुलिस को दी गई तहरीर के अनुसार 20 फरवरी की रात करीब 11 बजे गांव का दबंग उस समय छत के सहारे घर में घुस आया जब उसके माता-पिता एक दाबत में बाहर गए हुए थे। घर पर उनकी नाबालिग पुत्री और 10 वर्ष का बेटा मौजूद थे। घर में अलग सो रही किशोरी की युवक ने बुरी भांति से माफ़ी की मांग की। आरोपी ने उसके साथ अश्लील हरकतों कीं, और दुष्कर्म का प्रयास किया। विरोध करने पर आरोपी ने उसे व उसके छोटे भाई को जान से मारने की धमकी दी। किसी तरह साहस जुटाकर किशोरी ने शोर्म मचाया, जिसपर आरोपी मारपीट कर मौके से फरार हो गया। घटना की सूचना मिलने पर माता-पिता घर पहुंच गए। आरोप है कि जब वे शिकायत लेकर आरोपी को घर गए तो आरोपी और उसके भाई ने गाली-गलौज करते हुए जान से मारने की धमकी दी, तथा मारपीट पर उतावले हुए। शौरांग सुनकर मोहल्ले के लोग भी एकत्र हो गए, जिसके बाद पीड़ित पक्ष वापस लौट आया। किशोरी की मां ने घटना की तहरीर पुलिस को देकर आरोपी दबंग युवक के खिलाफ कार्यवाही की गुहार लगाई है।

### एण्टी नारकोटिक्स टास्क फोर्स बरेली की बड़ी कार्रवाई

**शाह टाइम्स ब्यूरो**  
बरेली। मारक पदार्थों की तस्करी के खिलाफ चलाए जा रहे अभियान के तहत एण्टी नारकोटिक्स टास्क फोर्स (एएनटीएफ) यूनिट बरेली ने रविवार को बड़ी कार्रवाई करते हुए दो सक्रिय तस्करो को गिरफ्तार कर उनके कब्जे से 4 किलो 500 ग्राम अवैध अफीम बरामद की है। बरामद अफीम की अनुमानित कीमत लगभग 23 लाख रुपये आंकी गई है। यह कार्रवाई पुलिस महानिदेशक उत्तर प्रदेश, अपर पुलिस महानिदेशक एएनटीएफ लखनऊ के नेतृत्व में की गई। एएनटीएफ यूनिट बरेली की टीम ने थाना कैण्ट क्षेत्र में लाल फाटक से त्रिशूल तिराहा की ओर जाने वाले मार्ग पर जुए की पुलिस के पास घेराबंदी कर दोनों अभियुक्तों को दबोच लिया। गिरफ्तार अभियुक्तों की पहचान शिव कुमार पुत्र कृष्ण देव निवासी ग्राम मिर्जापुर सिरसा थाना बिनावर जिला बदायूं तथा बाबूलाल दांगी पुत्र टूकन दांगी निवासी ग्राम नवाडीह थाना पथलगाड़ जिला चतरा (झारखंड) के रूप में हुई है। तलाशी के दौरान उनके पास से 4.5 किलो अफीम, एक मोबाइल फोन, एक रेलवे टिकट और 5,300 रुपये नकद बरामद किए गए। पूछताछ में अभियुक्तों ने बताया कि बाबूलाल दांगी झारखंड से अफीम लाकर शिव कुमार को देता था और शिव कुमार बदायूं क्षेत्र में बाहरी ग्राहकों को इसकी सप्लाई करता था। बिक्री से होने वाले मुनाफे को दोनों आपस में बांट लेते थे। शनिवार को भी वे अफीम की खेप सप्लाई करने जा रहे थे, तभी पुलिस ने उन्हें पकड़ लिया। इस संबंध में थाना कैण्ट में थारा 8/18 एनडीपीएस एक्ट के तहत मुक. दमा पंजीकृत कर विधिक कार्यवाही की जा रही है। कार्रवाई में एएनटीएफ यूनिट बरेली के प्रभारी उपनिरीक्षक विकास यादव के नेतृत्व में टीम के अन्य सदस्यों ने महत्वपूर्ण भूमिका निभाई। थाना कैण्ट पुलिस एवं एएनटीएफ मुख्यालय लखनऊ की सर्विलांस टीम का भी सहयोग रहा। पुलिस अधिकारियों ने बताया कि जनपद में देश के अवैध कारोबार के खिलाफ अभियान आगे भी लगातार जारी रहेगा।

# नमाज पढ़कर आ रहे युवकों पर लूला गैंग ने किया हमला, पुलिस को दी तहरीर

**शाह टाइम्स संवाददाता**  
नवाबगंज। कस्बे की एक मस्जिद से नमाज पढ़कर लौट रहे चार युवकों पर एक कथित गैंग द्वारा हमला कर उन्हें घायल कर दिया गया। घायलों की ओर से कोतवाली में तहरीर देकर आरोपियों को खिलाफ कार्यवाही की मांग की गई है। नगर की मोहल्ला नई बस्ती पश्चिमी निवासी इदरीश अहमद के अनुसार 21 फरवरी शनिवार की रात करीब 10:30 बजे उनका पुत्र फंजान अपने चचेरे भाई अनस और साथियों अरसलान, अमान के साथ मस्जिद से नमाज पढ़कर बाहर आ रहा था कि उसी दौरान मोहल्ला नाला पार के रहने वाले सोहल नाम का युवक, जो कथित तौर पर 'लूला गैंग' चलाता है, अपने साथियों अर्श अहमद अरसलान तथा 13-14 अज्ञात युवकों के साथ वहां पहुंच गया।

आरोप है कि लूला गैंग के सभी युवकों ने चारों युवकों को घेर लिया, गाली-गलौज की और उन्हें जबरन जेपीएन कॉलेज खेल मैदान पर ले जाकर लात-धुंसे, बेल्ट, लोहे के कड़े व धारदार हथियारों से बुरी तरह से मारपीट की। शोर सुनकर राहगीर और आसपास के लोग मौके पर पहुंच गए और बीच-बचाव कराया, जिसके बाद आरोपी जान से मारने की धमकी देते हुए फरार हो गए। लूला गैंग के हमले में फंजान और अनस के सिर में खुली चोटें तथा शरीर पर अन्य चोटें आई हैं, जबकि अरसलान और अमान को भी चोटें आई हैं। घायल के पिता इदरीश अहमद ने आरोप लगाया है कि उक्त युवक गैंग बनाकर क्षेत्र में आए दिन झगड़ करते हैं, और मारपीट के वीडियो बनाकर वायरल करते हैं। घटना की तहरीर पुलिस को दी गई है।

# हजारों कार्यकर्ता मेरठ रवाना, रैली को विकास अग्रवाल ने बनाया सफल

**शाह टाइम्स संवाददाता हापुड़।** देश के प्रधानमंत्री नरेंद्र मोदी की मेरठ में आयोजित ऐतिहासिक रैली में सहभागिता के लिए हापुड़ से बड़ी संख्या में भाजपा कार्यकर्ता रवाना हुए। क्षेत्रीय महामंत्री विकास अग्रवाल के नेतृत्व में कई बसों के माध्यम से हजारों कार्यकर्ता उत्साह और जोश के साथ मेरठ के लिए प्रस्थान किए। रैली को सफल बनाने के लिए विकास अग्रवाल ने संगठनात्मक स्तर पर व्यापक तैयारी और समन्वय की जिम्मेदारी निभाई। रैली की तैयारियों को लेकर पिछले कई दिनों से क्षेत्र में लगातार बैठकें, जनसंपर्क और कार्यकर्ताओं से संवाद का सिलसिला चलता रहा। कार्यकर्ताओं की उपस्थिति

सुनिश्चित करने, परिवहन व्यवस्था, समयबद्ध प्रस्थान और समन्वय को लेकर विकास अग्रवाल स्वयं सक्रिय रहे। उनके नेतृत्व में पार्टी पदाधिकारियों और कार्यकर्ताओं ने घर-घर संपर्क कर लोगों को रैली में भाग लेने के लिए प्रेरित किया। प्रधानमंत्री नरेंद्र मोदी द्वारा देश की पहली रैपिड मेट्रो सेवा के उद्घाटन को क्षेत्रीय विकास की दिशा में महत्वपूर्ण कदम माना जा रहा है। इस परियोजना से मेरठ और आसपास के क्षेत्रों में बेहतर कनेक्टिविटी, आर्थिक गतिविधियों में वृद्धि और रोजगार के नए अवसरों के सृजन की उम्मीद जताई जा रही है। रैली को लेकर कार्यकर्ताओं में विशेष उत्साह देखा गया और पूरे



मार्ग में विकास और नए भारत के संकल्प की गुंज सुनाई दी। विकास अग्रवाल ने कहा कि प्रधानमंत्री के

नेतृत्व में देश तेजी से प्रगति की राह पर अग्रसर है और मेरठ की ऐतिहासिक धरती से विकास के नए

अध्याय की शुरुआत पूरे क्षेत्र के लिए गौरव का विषय है। उन्होंने कहा कि हापुड़ से भारी जनसमर्थन के साथ कार्यकर्ताओं की सहभागिता इस बात का प्रमाण है कि जनता विकास की नीतियों के साथ खड़ी है। रैली के लिए रवाना हुए कार्यकर्ताओं में युवाओं, महिलाओं और वरिष्ठ कार्यकर्ताओं की उल्लेखनीय भागीदारी रही। पार्टी पदाधिकारियों ने विश्वास जताया कि यह आयोजन क्षेत्रीय विकास और संगठनात्मक एकजुटता का नया संदेश देगा।

# राजघाट पर जुटेंगे पूर्व सैनिक राष्ट्रीय अधिवेशन की तैयारियां पूरी

**शाह टाइम्स संवाददाता हापुड़।** राष्ट्रीय सैनिक संस्था का 18वां राष्ट्रीय अधिवेशन 24 फरवरी को गांधी स्मृति एवं दर्शन परिसर में आयोजित होगा।



संस्था के राष्ट्रीय अध्यक्ष कर्नल तेजेन्द्र पाल त्यागी ने बताया कि अधिवेशन में देशभर से पूर्व सैनिक, पदाधिकारी और गणमान्य अतिथि भाग लेंगे। संस्था के प्रदेश प्रवक्ता व हापुड़ जिलाध्यक्ष ज्ञानेन्द्र त्यागी ने जानकारी दी कि हापुड़ से दस पदाधिकारी अधिवेशन में सहभागिता करेंगे। कार्यक्रम के मुख्य अतिथि लेफ्टिनेंट जनरल गुरमीत सिंह होंगे। विशिष्ट अतिथियों में स्वामी चिदानंद सरस्वती, आचार्य डा. लोकाेश मुनि, विजय गोयल तथा राजन छिब्वर शामिल रहेंगे। अधिवेशन के मुख्य

वक्ताओं के रूप में गुरु पवन सिन्हा, मेजर जनरल एन. श्रीनिवासन राव, मेजर जनरल अनुज माथुर, मेजर जनरल एम.एल. असवाल और कर्नल तेजेन्द्र पाल त्यागी वीर चक्र उपस्थित रहेंगे। संस्था के पदाधिकारियों के अनुसार पूर्व सैनिकों के कल्याण, राष्ट्रीय सुरक्षा से जुड़े मुद्दों और

संगठनात्मक विस्तार पर मंथन किया जाएगा। कार्यक्रम को वर्युअल माध्यम से राजनाथ सिंह, वी.के. सिंह तथा आरिफ मोहम्मद खान भी संबोधित करेंगे। आयोजकों ने अधिवेशन को पूर्व सैनिकों के सम्मान, समन्वय और राष्ट्रीय सरोकारों पर विचार-विमर्श का महत्वपूर्ण मंच बताया है।

# लूट में फरार 25 हजार का इनामी गिरफ्तार, 4 लाख से अधिक नकदी बरामद

**शाह टाइम्स संवाददाता हापुड़।** जनपद में अपराधियों के खिलाफ चलाए जा रहे अभियान के तहत थाना पिलखुवा पुलिस ने बहुचर्चित लूट कांड में फरार चल रहे 25 हजार रुपये के इनामी आरोपी को गिरफ्तार कर महत्वपूर्ण सफलता हासिल की है। पुलिस ने आरोपी के कब्जे से लूट से संबंधित 4,00,720 रुपये नकद और एक बैग बरामद किया है। पुलिस के अनुसार पिलखुवा क्षेत्र में कुछ दिन पूर्व एक व्यापारी से 64 लाख रुपये की लूट की घटना सामने आई थी। इस मामले में पहले ही करीब 47 लाख रुपये की बरामदगी के साथ पांच आरोपियों को गिरफ्तार कर जेल भेजा जा चुका था, जबकि तीन शांति बरामदा फरार चल रहे थे। साथियों

की गिरफ्तारी और बरामदगी की सूचना मिलते ही लूट में शामिल अर्जुन त्यागी लगातार ठिकाने बदलकर पुलिस से बचने की कोशिश कर रहा था, लेकिन पुलिस की सक्रियता के आगे उसकी चालाकी ज्यादा देर तक नहीं चल सकी। थाना पिलखुवा पुलिस ने मुखबिर की सूचना पर कार्रवाई करते हुए आरोपी को मोनाई कट के पास से गिरफ्तार कर लिया। आरोपी की पहचान अर्जुन त्यागी पुत्र आमकार निवासी ग्राम मध्यापुर थाना सिंभवाली जनपद हापुड़ के रूप में हुई है। वह संबंधित प्रकरण में वांछित था और उसकी गिरफ्तारी पर 25 हजार रुपये का पुरस्कार घोषित किया गया था। थाना प्रभारी ने बताया कि गिरफ्तार आरोपी के कब्जे से लूट की वारदात से संबंधित



चार लाख सात सौ बीस रुपये नकद और एक बैग बरामद किया गया है। आरोपी से पूछताछ कर अन्य फरार साथियों और घटना से जुड़े शेष तथ्यों के संबंध में जानकारी जुटाई

जा रही है। पुलिस का कहना है कि फरार आरोपियों की गिरफ्तारी के लिए दृष्टि दी जा रही है और जल्द ही पूरे गिराह का पर्दाफाश कर सलाखों के पीछे भेजा जाएगा।

# महिलाओं व दिव्यांगजन को मिला संबल, उपकरण व सहायता राशि वितरित

**शाह टाइम्स संवाददाता हापुड़।** जनपद न्यायालय परिसर में रविवार को जिला विधिक सेवा प्राधिकरण, हापुड़ के तत्वावधान में मेगा विधिक सहायता एवं सेवा शिविर का आयोजन किया गया। शिविर का उद्घाटन प्रभारी जिला जज हनी गोयल ने फीता काटकर व दीप प्रज्वलित कर किया। कार्यक्रम में न्यायिक अधिकारियों, प्रशासनिक विभागों के प्रतिनिधियों और बड़ी संख्या में आमजन की उपस्थिति रही।



शिविर का उद्देश्य आमजन को केंद्र और राज्य सरकार की जनकल्याणकारी योजनाओं की जानकारी देना और पात्र लाभार्थियों को योजनाओं से जोड़ना रहा। विभिन्न विभागों के अधिकारियों ने अपने-अपने स्टॉल पर योजनाओं

की जानकारी दी और मौके पर ही पात्र व्यक्तियों को प्रमाण पत्र, स्वीकृति पत्र तथा डेमो चेक वितरित किए। शिविर में राजमिस्त्री टूल किट, महिलाओं को सिलाई मशीन, दिव्यांगजन को ट्राई साइकिल और स्वरोजगार से जुड़े उपकरण भी

वितरित किए गए। कई लाभार्थियों का विभागीय पोर्टलों पर ऑनलाइन पंजीकरण कर योजनाओं से जोड़ा गया। राष्ट्रीय ग्रामीण आजीविका मिशन के अंतर्गत गति स्वयं सहायता समूहों की महिलाओं को आर्थिक सहायता भी प्रदान की गई। 124 महिलाओं को आरएफ के तहत 37.20 लाख रुपये तथा 192 महिला सदस्यों से सीआरएफ के अंतर्गत 2.88 करोड़ रुपये की धन राशि का डेमो चेक दिया गया। कुल मिलाकर 636 लाभार्थियों को विभिन्न योजनाओं का प्रत्यक्ष लाभ मिला, जबकि शिविर में लगभग 1175 लोग उपस्थित रहे। कार्यक्रम में न्यायिक अधिकारियों के साथ विभिन्न विभागों के वरिष्ठ अधिकारी, अधिवक्ता एवं कर्मचारी उपस्थित रहे। प्रभारी जिला जज ने शिविर के फल आयोजन के लिए सभी विभागों और उपस्थित नागरिकों का आभार व्यक्त करते हुए कहा कि ऐसे शिविर आमजन को न्याय और कल्याणकारी योजनाओं से सीधे जोड़ने का प्रभावी माध्यम हैं।

# छत्तों से पथराव का वीडियो वायरल, पुलिस ने चार को दबोचा

**शाह टाइम्स संवाददाता हापुड़।** कोतवाली गढ़मुक्तेश्वर क्षेत्र के मोहल्ला राजीव नगर में दो पक्षों के बीच पुराने विवाद को लेकर रविवार सुबह जमकर पथराव हो गया। देखते ही देखते दोनों ओर से लोग घरों की छतों पर चढ़ गए और एक-दूसरे पर पत्थर फेंके। घटना का वीडियो सामने आने के बाद पुलिस हरकत में आई और मामले की जांच शुरू कर दी। थाना प्रभारी के अनुसार विवाद की पृष्ठभूमि शनिवार को बनी, जब कस्बे से एक बारात जहांगिराबाद गई थी। वहीं किसी बात को लेकर दोनों पक्षों के युवकों में कड़ाहसी हुई थी, जिसे मौके पर मौजूद लोगों ने शांत करा दिया था। लेकिन रविवार सुबह वही तनावनी फिर उभर आई और देखते ही देखते मामला हिंसक झड़प में बदल गया।



स्थानीय लोगों के मुताबिक कुछ ही मिनटों में दोनों पक्ष आमने-सामने आ गए और छतों से पथराव शुरू हो गया, जिससे इलाके में अफरा-तफरी का माहौल बन गया। घटना का वीडियो सोशल मीडिया पर वायरल होने के बाद पुलिस टीम मौके पर पहुंची और

स्थिति को नियंत्रण में लिया। कोतवाली प्रभारी निरीक्षक देवेन्द्र सिंह बिष्ट ने बताया कि पुलिस ने प्रकरण का संज्ञान लेते हुए चार लोगों को हिरासत में लिया है। आरोपियों से पूछताछ की जा रही है और साक्ष्यों के आधार पर विधिक कार्रवाई की जा रही है।

# पीएम-सीएम कार्यक्रम से पहले हापुड़ में रही कड़ी सुरक्षा

**शाह टाइम्स संवाददाता हापुड़।** मेरठ में प्रधानमंत्री नरेंद्र मोदी और मुख्यमंत्री योगी आदित्यनाथ के प्रस्तावित कार्यक्रम को लेकर जनपद में सुरक्षा व्यवस्था अंभेद बनाने के लिए पुलिस प्रशासन पूरी तरह मुस्तैद है। उच्चाधिकारियों के निर्देश पर जिले भर में सघन चेकिंग, निगरानी और गश्त बढ़ा गई। ताकि किसी भी तरह की अप्रिय घटना की आशंका को पहले ही समाप्त किया जा सके। इसी क्रम में हाफिजपुर थाना क्षेत्र स्थित कुराना टोल प्लाजा पर थाना प्रभारी प्रवीण कुमार के नेतृत्व में पुलिस बल द्वारा व्यापक जांच अभियान चलाया जा रहा है। टोल प्लाजा से गुजरने वाले वाहनों को रो.ककर उनके दस्तावेजों की पड़ताल, चालकों व यात्रियों की पहचान सत्यापन तथा सड़िध वस्तुओं की



बारीकी से तलाशी ली जा रही है। बाहरी जनपदों से आने वाले वाहनों पर विशेष नजर रखी जा गई। सुरक्षा व्यवस्था को बहादुरीय बनाने के लिए ड्रांग स्क्वाड और खुफिया तंत्र को भी सक्रिय कर दिया गया।

संबेदनशील स्थानों पर अतिरिक्त पुलिस बल की तैनाती के साथ लगातार गश्त कराई जा रही है। प्रमुख मार्गों और प्रवेश बिंदुओं पर चौकंगे प्वाइंट स्थापित कर निगरानी और कड़ी कर दी गई।

# एक नजर

## अज्ञात लोगों ने किसान की चार बीघा खीरे की फसल को किया नष्ट

**गढ़मुक्तेश्वर।** ब्रजघाट क्षेत्र के गांव नयाबांस के जंगल में अज्ञात लोगों ने एक किसान की करीब चार बीघा पलेज की फसल को नष्ट कर दिया। पीड़ित को सुबह खेत पर जाने के बाद जानकारी हो सकी। पीड़ित ने कोतवाली में तहरीर देकर कार्रवाई करने की मांग की है। पुलिस ने तहरीर पर मामले की जांच शुरू कर दी है। गांव निवासी किसान ने बताया कि उसने अपने चार बीघा खेती की भूमि पर पलेज की फसल को लगाया हुआ है। प्रतिदिन वह फसल को देखने के लिए जाता है। पीड़ित ने बताया कि रोजमर्रा के भाति रविवार की सुबह जब वह खेत पर फसल को देखने के पहुंचे तो देखा कि अज्ञात लोगों ने उसकी संपूर्ण फसल को तहस नहस कर दिया है। फसल को चौपट देखकर वह दह रह गया। पीड़ित ने कोतवाली में तहरीर देकर कार्रवाई करने की मांग की है। पुलिस ने तहरीर पर मामले की जांच शुरू कर दी है।

## किशोरी के साथ छेड़छाड़ करने का आरोप

**गढ़मुक्तेश्वर।** क्षेत्र के एक गांव में दुकान से सामान लेने के लिए गई नौ वर्ष की किशोरी के साथ दुकानदार ने अश्लील हरकतें करते हुए छेड़छाड़ की। किशोरी ने मामले की जानकारी मां को दी। पुलिस ने पिता की तहरीर पर रिपोर्ट दर्ज कर आगे की कार्रवाई शुरू कर दी है। गांव निवासी व्यक्ति ने बताया कि शनिवार को उसकी नौ वर्ष की बेटी गांव में स्थित दुकान पर सर्फ लेने के लिए गई थी। वहां दुकानदार ने उसकी बेटी को दुकान के अंदर बुलाकर अश्लीलता करते हुए बेटी के साथ छेड़छाड़ की। उसके बाद उसकी बेटी घर रोते हुए पहुंची और मां को सारी बात बताई। पत्नी ने उसकी जानकारी दी। पीड़ित ने कोतवाली में तहरीर देकर कार्रवाई करने की मांग की है। कोतवाली प्रभारी निरीक्षक देवेन्द्र सिंह बिष्ट ने बताया कि तहरीर पर रिपोर्ट दर्ज कर ली गई है। शीघ्र ही आरोपी को गिरफ्तार कर लिया जाएगा।

## केएम विश्वविद्यालय की चित्रकला संगम आर्ट एग्जीबिशन का कुलाधिपति ने किया समापन



**शाह टाइम्स संवाददाता मथुरा।** केएम विश्वविद्यालय परिसर में 'कृदय 2.0' वार्षिकोत्सव के अंतर्गत आयोजित तीन दिवसीय चित्रकला संगम आर्ट एग्जीबिशन के समापन अवसर पर विधि के कुलाधिपति किशन चौधरी ने अवलोकन किया और बीएफए के विद्यार्थियों की कलात्मक प्रतिभा की प्रशंसा करते हुए कलादत्त अमृता अमृता देखने को मिल रहा है। केएम विश्वविद्यालय के अध्यक्षनरत छात्राओं के हाथों की कला वास्तव में प्रशंसनीय है, भविष्य में चित्रकला संगम आर्ट एग्जीबिशन का आयोजन विधि में होता रहेगा। कृदय 2.0 वार्षिकोत्सव में विभिन्न प्रतियोगिताओं के बीच चित्रकला संगम आर्ट एग्जीबिशन का आयोजन किया गया जिसमें बीएफए की छात्राओं द्वारा बनाई गई 60 से अधिक उत्कृष्ट पेंटिंग प्रदर्शित की गईं। समापन अवसर पर पहुंचे विधि के कुलाधिपति किशन चौधरी का बीएफए के एचओडी (चित्रकार) हर्षित सोनी ने गुलदस्ता एवं पटुका पहनाकर स्वागत किया। विधि के सलाहकार डा. एसपी गोस्वामी और चित्रकार हर्षित सोनी ने छात्रा शिक्षा सिल, चेतना कुंतल, मोनिका तिवारी और अंजली कुंतल द्वारा बनाई गई कृतियों के बारे में कुलाधिपति को अवगत कराया, विधि के कुलाधिपति ने विद्यार्थियों के रचनात्मक, कलात्मक, एवं ज्ञानात्मक हुनर की प्रशंसा करते हुए ताजुबुन किया कि ऐसे होनहार विद्यार्थी केएम विधि में हैं, जिनकी हमें जानकारी भी नहीं है। उन्होंने छात्राओं की मेहनत और लगन के लिए विशेष रूप से सराहना की और छात्राओं के साथ सेल्फी लेकर उनका उत्साहवर्धन किया और विश्वास दिलाया कि छात्रों के सर्वांगीण विकास में सहायक इस प्रकार की गतिविधियों का आयोजन भविष्य में भी होता रहेगा।

# युवती को आत्महत्या के लिए उकसाने का आरोपी गिरफ्तार

**शाह टाइम्स संवाददाता हापुड़।** जनपद में अपराधियों के विरुद्ध चलाए जा रहे अभियान के तहत थाना हापुड़ नगर पुलिस ने युवती को आत्महत्या के लिए दुष्प्रेरित करने के मामले में वांछित आरोपी को गिरफ्तार कर महत्वपूर्ण सफलता हासिल की है। पुलिस ने आरोपी को चितौली रोड स्थित भट्टे के पास से दबोचा और उसके खिलाफ अग्रिम विधिक कार्रवाई शुरू कर दी है। पुलिस के अनुसार संबंधित प्रकरण थाना हापुड़ नगर में बीएनएस से जुड़ा है, जिसमें नामजद आरोपी घटना के बाद से फरार चल रहा था। वरिष्ठ

अधिकारियों के निर्देशन में वांछित अपराधियों की गिरफ्तारी के लिए चलाए जा रहे अभियान के दौरान पुलिस टीम को आरोपी की लोकेशन की जानकारी मिली, जिसके आधार पर घेराबंदी कर उसे गिरफ्तार कर लिया गया। गिरफ्तार अभियुक्त की पहचान निवासी पुत्र भूरा उर्फ शाहनवाज निवासी मोहल्ला पीरबहाउद्दीन, थाना हापुड़ नगर जनपद हापुड़ के रूप में हुई है। पुलिस ने बताया कि आरोपी से पूछताछ कर मामले के अन्य पहलुओं की भी जांच की जा रही है, ताकि प्रकरण से जुड़े सभी तथ्यों को स्पष्ट किया जा सके।

# मतदाता सूची अपडेट के लिए बड़ा अभियान, एसडीएम ने बूथों पर कसा शिकंजा

**शाह टाइम्स संवाददाता हापुड़।** मुख्य निर्वाचन अधिकारी के निर्देशानुसार रविवार को धौलाना विधानसभा क्षेत्र में विशेष पुनरीक्षण अभियान दिवस के तहत सभी मतदान केंद्रों पर व्यापक अभियान चलाया गया। अभियान के दौरान बृथ लेवल अधिकारियों ने अपने-अपने बूथों पर उपस्थित रहकर मतदाताओं से संबंधित फॉर्म-6, 7 और 8 प्राप्त किए तथा सार (Summary Revision) के अंतर्गत लॉबिंग नोटिसों की सुनवाई भी की गई। अभियान की प्रगति का जायजा लेने के लिए उप जिलाधिकारी मनोज कुमार सिंह और नायब तहसीलदार दिव्यांशी सिंह ने विभिन्न मतदान केंद्रों का निरीक्षण किया। अधिकारियों ने विद्यार्थी इंटरनेशनल स्कूल,



राजपुताना इंटर कॉलेज तथा सर्वोदय इंटर कॉलेज पहुंचकर पुनरीक्षण कार्यों की समीक्षा की और व्यवस्थाओं का जायजा लिया। निरीक्षण के दौरान उप जिलाधिकारी

से फॉर्म-8 भरवाकर समयबद्ध तरीके से सुधार सुनिश्चित किया जाए, ताकि सभी पात्र मतदाता अपने मतदाता अधिकार का प्रभावी उपयोग कर सकें। अभियान के दौरान सुप. रवाइजर सुशील कुमार तोमर और ओमवीर सिंह सहित विभिन्न बूथों पर तैनात बीएलओ दीपशिखा, संगीता, शिखा, कुलदीप, संदीप, सुषमा और बबिता मौजूद रहे। प्रशासन ने बताया कि विशेष पुनरीक्षण अभियान को सफल बनाने के लिए सतत निगरानी और नियमित निरीक्षण जारी रहेगा।

# गांव-गांव सुरक्षा का घेरा, कोतवाल ने प्रहरियों को दिए सख्त निर्देश

**शाह टाइम्स संवाददाता गढ़मुक्तेश्वर।** क्षेत्र में कानून-व्यवस्था सुदृढ़ बनाए रखने और ग्रामीण क्षेत्रों में सतर्कता बढ़ाने के उद्देश्य से कोतवाली परिसर में ग्राम प्रहरियों की बैठक आयोजित की गई। बैठक में कोतवाली प्रभारी निरीक्षक देवेन्द्र सिंह बिष्ट ने गांवों में होने वाली गतिविधियों पर पैनी नजर रखने और किसी भी संदिग्ध व्यक्ति या घटना की तत्काल सूचना पुलिस को देने के निर्देश दिए। कोतवाली सभागार में आयोजित बैठक को संबोधित करते हुए प्रभारी निरीक्षक ने कहा कि ग्राम प्रहरी पुलिस और ग्रामीण समाज के बीच महत्वपूर्ण कड़ी हैं। उन्होंने प्रहरियों से बाहरी व्यक्तियों की आवाजाही पर विशेष नजर रखने, रात्रि गश्त को प्रभावी बनाने और आगामी चुनाव व त्योहारों के महेंदजर शरारती तत्वों की गतिविधियों पर



सतर्क दृष्टि बनाए रखने को कहा। उन्होंने कहा कि चौकीदार वास्तव में ग्राम सुरक्षा अधिकारी के रूप में कार्य करते हैं और उनकी सक्रियता से ही गांवों में शांति व्यवस्था कायम रहती है। क्षेत्र में किसी भी प्रकार की संदिग्ध हलचल, विवाद या असाामाजिक गतिविधि की सूचना तत्काल पुलिस को देने के निर्देश भी दिए गए, ताकि समय रहते कार्रवाई

सुनिश्चित की जा सके। बैठक के दौरान प्रहरियों को रात्रि गश्त में सुविधा के लिए टॉच के सेल और साफा वितरित किए गए। इस अवसर पर थाना उपायुक्त देवेन्द्र सिंह ने ग्राम प्रहरी उपस्थित रहे। पुलिस अधिकारियों ने भरोसा जताया कि ग्राम प्रहरियों के सहयोग से ग्रामीण क्षेत्रों में सुरक्षा व्यवस्था और मजबूत होगी।

# दिल्ली रोड फायरिंग कांड का खुलासा, आरोपी अवैध पिस्टल संग गिरफ्तार

**हापुड़।** दिल्ली रोड पर हवाई फायरिंग की घटना में थाना हापुड़ नगर पुलिस ने त्वरित कार्रवाई करते हुए एक आरोपी को गिरफ्तार कर लिया। पुलिस ने आरोपी के कब्जे से घटना में प्रयुक्त 7.65 एमएम की अवैध पिस्टल बरामद की है। पुलिस के अनुसार टीम ने आनंद विहार नाले वाले रास्ते के पास संदिग्ध युवक को रोककर तलाशी ली। जांच में उसके पास से अवैध असलहा बरामद हुआ, जिसके बाव उसे तत्काल हिरासत में ले लिया गया। गिरफ्तार आरोपी की पहचान जितिन त्यागी पुत्र संजीव त्यागी के रूप में हुई है। पुलिस ने आरोपी के खिलाफ संबंधित धाराओं में मुकदमा दर्ज कर अग्रिम विधिक कार्रवाई शुरू कर दी है।

# तेज आवाज में बजाया डीजे तो होगी कार्यवाही: स्तुति सिंह (सीओ गढ़)

**शाह टाइम्स संवाददाता गढ़मुक्तेश्वर।** क्षेत्र में परीक्षार्थियों के पड़ोस में कोई तेज आवाज में डीजे या गाने बजा रहा है। तो छात्र डायल 112 पर शिकायत कर सकते हैं। कॉल करते ही पुलिस मौके पहुंचेगी। डीजे बंद न करने पर संबंधित पर रिपोर्ट दर्ज की जाएगी। सीओ स्तुति सिंह ने दिशा-निर्देश जारी कर तेज ध्वनि में संगीत बजाने से मना किया है। सीओ स्तुति सिंह ने बताया कि परीक्षार्थी के पड़ोस में तेज आवाज में डीजे या अन्य किसी भी प्रकार का साउंड सिस्टम बजता है। तो बच्चे डायल 112 पर शिकायत करें। शिकायत के कुछ देर बाद डायल 112 मौके पर पहुंच कर वीडियोग्राफी करेंगे। सीओ ने कहा कि तेज आवाज में गाना बजाने वाले के खिलाफ पर्यावरण संरक्षण अधिनियम 1986 व ध्वनि प्रदूषण विनियम और नियंत्रण नियम के तहत कार्रवाई होगी। वहां 2000 के उल्लंघन के तहत कार्रवाई की जाएगी। इसके तहत पांच वर्ष कैद व एक लाख रुपये जुर्माना अथवा दोनों का प्राधान्य है। स्तुति सिंह ने कहा कि बोर्ड परीक्षा का महाना विद्यार्थियों के लिए काफी अहम होता है। इस दौरान उन्हें कड़ी मेहनत करके परीक्षा देनी होती है। इसलिए देर रात से लेकर सुबह जल्दी उठकर पढ़ाई करते हैं। ऐसे में सभी नागरिकों की जिम्मेदारी है कि तेज आवाज में म्यूजिक या शोर-शराबा करके परेशानी का कारण न बनें। कहीं भी नियमों का उल्लंघन होगा तो कार्रवाई होगी।

राजपुताना इंटर कॉलेज तथा सर्वोदय इंटर कॉलेज पहुंचकर पुनरीक्षण कार्यों की समीक्षा की और व्यवस्थाओं का जायजा लिया। निरीक्षण के दौरान उप जिलाधिकारी



# पनवड़िया स्थित सद्भावना मण्डप में वृहद विधिक सहायता शिविर सम्पन्न

जिला जज भानु देव शर्मा बोले हकदारों तक इंसाफ और हकूक की रसाई हमारी जिम्मेदारी, जिला विधिक सेवा प्राधिकरण से होती जरूरतमंदों की मदद : डीएम



**पात्र लाभार्थियों को योजनाओं का सीधा लाभ, निःशुल्क विधिक सहायता पर जोर**

शाह टाइम्स (कमाल) रामपुर। पनवड़िया स्थित सद्भावना मण्डप में जिला विधिक सेवा प्राधिकरण द्वारा वृहद विधिक सहायता एवं सेवा शिविर का आयोजन किया गया। कार्यक्रम का शुभारंभ जनपद न्यायाधीश/अध्यक्ष जिला विधिक सेवा प्राधिकरण भानु देव शर्मा, जिलाधिकारी अजय कुमार द्विवेदी, पुलिस अधीक्षक विद्यासागर मिश्र, प्रथम अपर जिला एवं सत्र न्यायाधीश अजय कुमार दीक्षित तथा सचिव जिला विधिक सेवा प्राधिकरण संदीप सिंह ने दीप प्रज्वलित कर

किया। जनपद न्यायाधीश भानु देव शर्मा ने कहा कि इस मेगा केम्प का उद्देश्य उन पात्र लाभार्थियों को शासन की विभिन्न योजनाओं का लाभ दिलाना है, जो सभी प्रक्रियाएँ पूर्ण करने के बावजूद अब तक वंचित रह गए थे। उन्होंने आमजन से आह्वान किया कि वे इस प्रकार के शिविरों का अधिकाधिक लाभ उठाएँ। जिलाधिकारी अजय कुमार द्विवेदी ने अपने संबोधन में कहा कि जिला विधिक सेवा प्राधिकरण के माध्यम से जरूरतमंदों को निःशुल्क विधिक सहायता उपलब्ध कराई जा रही है। विभिन्न विभागों द्वारा लगाए गए स्टॉलों के जरिए जनकल्याणकारी योजनाओं का लाभ सीधे पात्र व्यक्तियों तक पहुंचाया जा रहा है। पुलिस अधीक्षक विद्यासागर मिश्र ने कहा कि शिविर का उद्देश्य आम



नागरिकों को निःशुल्क कानूनी सहायता प्रदान करना तथा मिशन शक्ति, यूमेन पावर लाइन और साइबर हेल्पलाइन जैसी सेवाओं के प्रति जागरूक करना है। विभिन्न विभागों द्वारा लाभ वितरण शिविर के दौरान कृषि विभाग ने 10 कृषकों को मूंग बीज मिनीकट वितरित किए तथा एक लाभार्थी को सोलर पम्प प्रदान किया। स्वच्छ भारत मिशन (ग्रामीण) के अंतर्गत 5 पात्र लाभार्थियों को व्यक्तिगत शौचालय निर्माण हेतु स्वीकृत पत्र दिए गए। समाज कल्याण विभाग ने 7 लाभार्थियों को वृद्धावस्था पेंशन स्वीकृत की। श्रम विभाग द्वारा 6 लाभार्थियों को मातृत्व, शिशु एवं बालिका मदद योजना के अंतर्गत ₹26,000 की धनराशि के स्वीकृत पत्र प्रदान किए गए। मुख्यमंत्री आवास योजना 2025-26 के तहत 5 लाभार्थियों को आवास स्वीकृत किए गए। दिव्यांगजन सशक्तीकरण विभाग ने



एक लाभार्थी को ट्राईसाइकिल तथा 4 को बैसाखी वितरित की। उज्वला योजना के अंतर्गत निःशुल्क सिलेंडर रिफिल प्रदान किए गए। मुख्यमंत्री बाल सेवा योजना (सामान्य) के तहत कुमारी हंसिका को ₹2,500 तथा मुख्यमंत्री कन्या सुमंगला योजना के अंतर्गत कुं अंदितो को ₹3,000 की धनराशि का चेक दिया गया। देवीय आपदा राहत योजना के अंतर्गत हीरालाल को ₹4 लाख की आर्थिक सहायता प्रदान की गई। इसके अतिरिक्त आईसीडीएस विभाग द्वारा गर्भवती महिलाओं को पोषण किट वितरित की गई तथा चिकित्सा विभाग द्वारा पात्र व्यक्तियों को आयुष्मान कार्ड उपलब्ध कराए गए। शिविर में विभिन्न विभागों ने जनकल्याणकारी योजनाओं एवं निःशुल्क कानूनी सहायता के संबंध में विस्तृत जानकारी दी। मेगा शिविर के माध्यम से नागरिकों को उनके अधिकारों के प्रति जागरूक करने का सराहनीय प्रयास किया गया।

## कारी इमरान रजा का पैगाम: कुरान को पढ़ें भी, समझें भी और उस पर अमल भी करें



शाह टाइम्स स्वार। रविवार को मदन मरकज मस्जिद फैजान-ए-मौला अली (सरकारी बाग के समीप) में आयोजित दीन इजलास में कारी इमरान रजा अत्तारी ने खिताब करते हुए कहा कि कुरान पाक महज तिलावत की किताब नहीं, बल्कि जिंदगी गुजराने का मुकम्मल दस्तूर है। उन्होंने जोर देकर कहा कि हर मुसलमान के लिए कुरान को पढ़ना, समझना और उसकी तालीमात पर अमल करना इतिहाई जरूरी है। उन्होंने कहा कि कुरान की फजीलत के बारे में अल्लाह के रसूल हजरत मुहम्मद (सल्लल्लाहु अलैहि वसल्लम) ने कई मौकों पर इशाराद फरमाया है। जो शख्स अल्लाह की किताब का एक हर्फ पढ़ता है, उसे एक नेकी का मिलावत है और हर नेकी का सवाब दस गुना कर दिया जाता है। उन्होंने मिसाल देते हुए कहा कि ह्ज्जलिफ-लाम-मीमह तीन हर्फ हैं, और हर हर्फ पर दस नेकियों का वादा है। कारी इमरान रजा ने हदीस का हवाला देते हुए बताया कि नबी करीम (सल्लल्लाहु अलैहि वसल्लम) ने फरमाया, ह्ज्जुम में सबसे बेहतर वह शख्स है जो कुरान

## बेस्ट माइंड सोसाइटी की मासिक बैठक शिक्षा के उद्देश्य पर हुई चर्चा, बच्चों को शिक्षित करने पर जोर



शाह टाइम्स शाहबाद। बेस्ट माइंड एजुकेशनल वेलफेयर सोसाइटी की मासिक बैठक रविवार को आयोजित की गई। यह बैठक समिति के प्रधान कार्यालय मोहल्ला नालापार में हुई। इसमें शिक्षा के उद्देश्य पर विस्तार से चर्चा की गई। बैठक की अध्यक्षता समिति के अध्यक्ष दिनेश ने की। उन्होंने उन बच्चों को सहारा देने की बात कही जो पढ़ाई करना चाहते हैं लेकिन किसी कारणवश नहीं कर पा रहे हैं। दिनेश ने बताया कि समिति का मुख्य उद्देश्य सभी बच्चों को शिक्षित करना है। सोसाइटी के प्रबंधक सचिव सुमित कुमार ने कहा कि सभी बच्चों को शिक्षा मिलाना उनका मौलिक अधिकार है। बैठक में सोसाइटी के प्रबंधक सचिव सुमित कुमार, उप प्रबंधक सचिव प्रेमवती देवी, अध्यक्ष दिनेश, उपाध्यक्ष यशपाल, कोषाध्यक्ष रोहन, सदस्य शीतल देवी और प्रीति देवी सहित अन्य सदस्य मौजूद रहे।

## अलग-अलग हुए सड़क हादसों में दो घायल, एक रेफर

शाह टाइम्स शाहबाद। रविवार को हुए दो अलग-अलग सड़क हादसों में एक महिला सहित दो लोग गंभीर रूप से घायल हो गए। घायलों को सामुदायिक स्वास्थ्य केंद्र शाहबाद में प्राथमिक उपचार दिया गया, जिसके बाद एक व्यक्ति को बेहतर इलाज के लिए जिला अस्पताल रामपुर रेफर कर दिया गया। घटना शाहबाद थाना क्षेत्र में हुआ। टाकुरिया निवासी रूखसाना अपने बेटे की दवाई लेने शाहबाद आ रही थीं। शाहबाद-रामपुर चौराहे पर किसी अज्ञात वाहन ने उन्हें टक्कर मार दी। टक्कर लगने से रूखसाना



सड़क पर गिरकर गंभीर रूप से घायल हो गई। दूसरा हादसा सैफनी थाना क्षेत्र में हुआ। अलअफगंज निवासी 25 वर्षीय राजपाल उधारी के पैसे लेने सैफनी गए थे। सैफनी से लौटते समय अलअफगंज के मोड़ पर एक अज्ञात वाहन ने उनकी बाइक में जोरदार टक्कर मार दी। इस दुर्घटना में राजपाल भी गंभीर रूप से घायल हो गए। दोनों हादसों के बाद राहगीरों की भीड़ जमा हो गई और उन्होंने तुरंत एंबुलेंस को सूचना दी। एंबुलेंस की मदद से घायलों को सामुदायिक स्वास्थ्य केंद्र शाहबाद पहुंचाया गया। डॉक्टरों ने दोनों को प्राथमिक उपचार दिया। राजपाल की हालत गंभीर होने के कारण उन्हें आगे के इलाज के लिए जिला अस्पताल रामपुर रेफर कर दिया गया।

## मेगा विधिक सहायता शिविर में न्याय व जनकल्याण योजनाओं की दी जानकारी



शाह टाइम्स रामपुर। सद्भावना मंडप, पनवड़िया में जिला विधिक सेवा प्राधिकरण, रामपुर के तत्वाधान में त्वरित, सरता और सुलभ न्याय उपलब्ध कराने के उद्देश्य से मेगा/वृहद विधिक सहायता एवं सेवा शिविर का आयोजन किया गया। कार्यक्रम में माननीय जिला न्यायाधीश, रामपुर (अध्यक्ष, जिला विधिक सेवा प्राधिकरण), जिलाधिकारी, रामपुर तथा पुलिस अधीक्षक, रामपुर ने विभिन्न विभागों से संबंधित विधिक प्रावधानों एवं योजनाओं की जानकारी देकर आमजन को जागरूक किया। इस अवसर पर मिशन शक्ति केंद्र, विशेष महिला सुरक्षा, लोक अदालत, महिला कल्याण विभाग, बाल विकास परियोजना, स्वास्थ्य विभाग तथा जिला कारागार सहित अन्य विभागों द्वारा लगाए गए स्टॉलों का निरीक्षण किया गया और संबंधित अधिकारियों को आवश्यक दिशा-निर्देश प्रदान किए गए। शिविर के दौरान चयनित पात्र लाभार्थियों को विभिन्न योजनाओं के अंतर्गत स्वीकृत सामग्री वितरित की गई। आयोजन का उद्देश्य नागरिकों को निःशुल्क विधिक सहायता प्रदान करना, उन्हें उनके अधिकारों के प्रति जागरूक करना तथा शासन की योजनाओं का लाभ पात्र व्यक्तियों तक सुनिश्चित करना रहा।

## ट्रैक्टर-ट्रॉली की टक्कर से बाइक सवार जेसीबी चालक की मौत, परिवार में मचा कोहराम



शाह टाइम्स मिलक। सड़क हादसे में मिट्टी से भरी ट्रैक्टर ट्रॉली की टक्कर से बाइक सवार जेसीबी चालक की दर्दनाक मौत हो गई। घटना की सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। युवक की मौत से परिवार में कोहराम मचा हुआ है। थाना केमरी के ग्राम मुहियाना निवासी 28 वर्षीय बिट्टू एक ईट भट्टे पर जेसीबी चालक के रूप में कार्यरत थे। रविवार सुबह करीब 9 बजे वह रोजाना की तरह अपनी बाइक से भट्टे पर काग करने जा रहे थे। तभी ग्राम रास डांडिया के पास पीछे से आ रही ट्रैक्टर-ट्रॉली ने उनकी बाइक को टक्कर मार दी। राहगीरों ने बताया कि टक्कर इतनी जबरदस्त थी कि बिट्टू सड़क पर गिर पड़े और ट्रैक्टर का पहिया उनके ऊपर से गुजर गया, जिससे वह गंभीर रूप से घायल हो गए। हादसे के बाद मौके पर अफरा-तफरी मच गई। ग्रामीणों ने तत्काल परिजनों को सूचना दी और घायल को मिलक के सामुदायिक स्वास्थ्य केंद्र पहुंचाया, जहां डॉक्टर ने उन्हें मृत घोषित कर दिया। बिट्टू की मौत की खबर मिलते ही अस्पताल में परिजनों का रो-



रोकर बुरा हाल हो गया। परिजनों ने बताया कि मृतक का विवाह करीब डेढ़ वर्ष पूर्व हुआ था। कुछ माह पूर्व ही उनके घर शिशु का जन्म हुआ था, लेकिन जन्म के दो दिन बाद ही शिशु की बीमारी से मृत्यु हो गई थी। युवक की मौत से परिवार पर दुखों का पहाड़ टूट गया है। मृतक अपने परिवार के इकलौते कमाने वाले थे। उनके परिवार में माता-पिता, पत्नी और एक छोटा भाई है। छोटा भाई गांव के ही एक स्कूल में पढ़ाई करता है। थाना केमरी के इंसपेक्टर हिमांशु चौहान ने बताया कि ट्रैक्टर-ट्रॉली और बाइक की टक्कर में युवक की मौत हुई है। शव को पोस्टमार्टम के लिए भेज दिया गया है। आसपास लगे सीसीटीवी कैमरों की फुटेज खंगाली जा रही है। तहरीर मिलने पर आगे की विधिक कार्यवाई की जाएगी।

## जिला पंचायत अध्यक्ष ख्याली राम लोधी बोले विकास के लिए आय के मजबूत श्रोत जरूरी

26 करोड़ की 171 विकास योजनाओं को हरी झंडी, रठौंडा मेला स्थल होगा भव्य

शाह टाइम्स (कमाल) रामपुर। रठौंडा में आयोजित किसान मेले के दौरान जिला पंचायत बोर्ड की बैठक में विकास कार्यों को लेकर महत्वपूर्ण निर्णय लिए गए। बैठक में लगभग 26 करोड़ रुपये की लागत से 171 निर्माण एवं विकास कार्यों को मंजूरी दी गई। इन कार्यों में ग्रामीण क्षेत्रों की सड़कों के निर्माण, आधारभूत सुविधाओं के विस्तार और जनहित से जुड़े विभिन्न विकास कार्य शामिल हैं। बैठक में रठौंडा मेला स्थल को भव्य और आकर्षक स्वरूप देने के प्रस्ताव पर सहमति बनी। साथ ही रठौंडा



क्षेत्र की दुकानों के सुंदरीकरण और क्षेत्र के समग्र विकास को लेकर भी प्रस्ताव पारित किया गया। अध्यक्ष ख्यालीराम लोधी ने कहा कि विकास कार्यों को गति देने के लिए आय के स्रोतों को मजबूत करना आवश्यक है। बोर्ड शासन द्वारा निर्धारित नियमों के अंतर्गत ही धनराशि व्यय कर रहा है तथा लाइसेंस और टेक्स से प्राप्त आय से ही विकास कार्य संभव हैं। उन्होंने आवश्यक किया कि जिला पंचायत ग्रामीण क्षेत्रों के सर्वांगीण विकास के लिए प्रतिबद्ध है। बैठक में पूर्व कार्यवाही की पुष्टि की गई तथा टेक्स वसूली बढ़ाने पर भी चर्चा हुई। अवसर पर जिला पंचायत सदस्य इतिथ्याज हुसैन, चंद्रपाल हुसैन, अनवर उस्मानी, अमरजीत सिंह, खलील अंसारी, खालिद अहमद, रियासत अली, आरिफ अंसारी सहित करीब 20 सदस्य उपस्थित रहे। बैठक का संचालन जिला पंचायत के कार्याधिकारी एवं प्रभारी अपर विकास अधिकारी पंचायत चंद्रदीप ने किया। अभियंता मोहम्मद सज्जाद, अपर अभियंता भूपेंद्र कुमार तथा अन्य अधिकारी भी मौजूद रहे। बैठक के अंत में विकास कार्यों को समयबद्ध रूप से पूर्ण कराने का संकल्प दोहराया गया।

## दिव्यांग कल्याण समिति ने गरीबों को वितरण किया लिहाफ

शाह टाइम्स संवाददाता मसवासी। शनिवार को क्षेत्र ग्राम बिजारखाता दिव्यांग कल्याण समिति के कार्यालय पर एक मीटिंग का आयोजन किया जिसमें गरीब लोगों की समस्या एवं गरीबों आसहाय एवं दिव्यांग लोगों को लिहाफ वितरण कर वहीं क्षेत्र में गरीब आसहाय लोगों की समस्या को लेकर जिला अध्यक्ष अफसर अली ने अपने कार्यालय दिव्यांग कल्याण समिति पर

गरीब लोगों एवं दिव्यांग भाईयों को और दिव्यांग आशरफ व्यक्तियों के लिए पेंशन आदि राशन कार्ड की व्यवस्था की मांग की। और किसी प्रकार की सरकारी सूचना से दिव्यांग भाई वंचित न रहें वही क्षेत्र में दिव्यांग कल्याण समिति के कार्य को देखकर दिव्यांग भाइयों में खुशी का माहौल है दिव्यांग कल्याण समिति जिला अध्यक्ष ने दिव्यांग भाइयों को लिहाफ वितरण किए जिन्हें पाकर दिव्यांगजन खुशी से झूम उठे। इस मौके पर जिलाअध्यक्ष अफसर अली, संगठन मंत्री लाल बाहशाह, जिला सचिव कयूम, मंत्री सुभान अली, उपसचिव रफी, कोषाध्यक्ष राकेश, जिला प्रवक्ता रवि कुमार, सलाहकार मुन्तियाज, सलाहकार इमरान, सलाहकार तस्कीन, और क्षेत्र के आदि दिव्यांग लोग एवं महिलाएं शामिल रही।

## फारूख हत्याकांड: एक आरोपी को हाईकोर्ट से अंतरिम अग्रिम जमानत

शाह टाइम्स (कमाल) रामपुर। चर्चित फारूख हत्या कांड में नामजद एक आरोपी को इलाहाबाद हाईकोर्ट से अंतरिम अग्रिम जमानत मिल गई है। न्यायमूर्ति राजीव लोचन शुक्ला की एकल पीठ ने मामले की सुनवाई करते हुए आरोपी नीरज रस्तोगी को राहत प्रदान की। प्राप्त जानकारी के अनुसार, प्रकरण वर्ष 2026 में थाना सिविल लाइंस, जनपद रामपुर में दर्ज मुकदमा संख्या 0057/2026, धाराएं 103(1), 115(2), 352, 296, 61(2) बीएनएस 2023 के तहत पंजीकृत है। आरोपी को ओर से अग्रिम जमानत याचिका दाखिल की गई थी। सुनवाई के दौरान न्यायालय ने कहा कि अगली तिथि तक यदि आवेदक को गिरफ्तारी होती है तो उसे व्यक्तिगत मुचलका और दो जमानतवार प्रस्तुत करने पर अंतरिम अग्रिम जमानत पर रिहा किया जाएगा। अदालत ने यह भी निर्देश दिया कि आरोपी साक्ष्यों से छेड़छाड़ नहीं करेगा, गवाहों को प्रभावित या भयभीत नहीं करेगा तथा न्यायालय की कार्यवाही में पूर्ण सहयोग करेगा। साथ ही बिना न्यायालय की अनुमति देश से बाहर जाने पर भी रोक लगाई गई है। मामले की अगली सुनवाई 24 फरवरी 2026 को निर्धारित की गई है। उल्लेखनीय है कि फारूख हत्या कांड को लेकर जनपद में काफी चर्चा रही है और पुलिस द्वारा विवेचना जारी है। हाईकोर्ट के इस आदेश के बाद मामले ने नया मोड़ ले लिया है।

## दिव्यांग कल्याण समिति ने गरीबों को वितरण किया लिहाफ



मसवासी में दिव्यांग जनों को लिहाफ वितरण करती दिव्यांग कल्याण समिति के पदाधिकारी



## नेपाल में बैठक

भारत के खिलाफ साजिश रचने के लिए चीन और पाकिस्तान नेपाल की जमीन का इस्तेमाल कर रहे हैं। गत सोमवार को चीन-पाकिस्तान के अधिकारियों की एक सीक्रेट बैठक नेपाल की राजधानी काठमांडू के सबसे सुरक्षित माने जाने वाले रिहायशी इलाके बालूवाटार में हो चुकी है। बताया जा रहा है कि तकरीबन पौने दो घंटे चली इस बैठक में चीन की ओर से भारत को अस्थिर करने के लिए अरुणाचल प्रदेश का जिक्र किया गया और 20 फरवरी को मनाए जाने वाले अरुणाचल प्रदेश के स्थापना दिवस पर माहौल खराब करने की बात की थी। इसके लिए बाकायदा चीन ने 23 नेपाली नागरिकों का चयन किया। इन 23 नेपाली लोगों में वे लोग शामिल थे, जो चीन के अलग-अलग हिस्सों में दो वर्षों के दौरान यात्रा करके आए थे। इस योजना को रूप देने का मकसद चीन और पाकिस्तान की बड़ी साजिश जोकि अंतर्राष्ट्रीय स्तर पर तवांग को अपना हिस्सा बताने का नरेटिव सेंट करने की साजिश थी। यह अच्छी बात है कि उनकी यह योजना परवान नहीं चढ़ सकी और फ्लॉप होकर रह गई, लेकिन इससे साफ हो गया है कि भारत के पड़ोसी मुल्क पाकिस्तान और चीन तो विशेष रूप से मुखर हैं ही, नेपाल भी भारत के विरुद्ध षडयंत्र करता दिखाई दे रहा है। यू भी यह कोई पहला मौका नहीं है कि भारत को लेकर काठमांडू में भारत-चीन के अधिकारियों ने बातचीत की है। ऐसी बैठकें पूर्व में भी कई बार काठमांडू में हो चुकी हैं। इनमें कई बैठकें तो ऐसी भी हुईं, जिसमें दूतावास के कार्यक्रमों के बहाने पाक की आईएसआई से अधिकारी भी नेपाल पहुंचे हैं। 16 फरवरी को हुई मीटिंग में भी पाकिस्तान के डिफेंस अटैची समेत दूतावास के तीन प्रमुख अधिकारी भी शामिल थे। केंद्रीय खुफिया एजेंसी की मानें, तो इस पूरी योजना के पीछे चीन के चेंगदू स्थित पीपुल्स लिब्रेशन आर्मी के पश्चिमी थिएटर कमान के कुछ अधिकारी भी शामिल थे। इस सच्चाई से तो हर कोई वाकिफ है कि अरुणाचल प्रदेश को लेकर समय-समय पर चीन भारत को असहज करता रहता है। वह दुस्साहस तो यहां तक कर जाता है कि अरुणाचल प्रदेश को अपना कहने का दावा तक ठोकता रहता है। जबकि भारत की तरफ से न जाने कितनी बार यह स्पष्ट कहा जा चुका है कि अरुणाचल प्रदेश भारत का अटूट हिस्सा है और दुनिया की कोई ताकत इससे उसको अलग नहीं कर सकती, लेकिन चीन है कि अपनी नापाक हरकतों से बाज नहीं आ रहा है और पाक के साथ मिलकर धिनीनी हरकतें कर रहा है। बेहद चिंता का विषय यह है कि इन दोनों के बीच नेपाल भी कहीं न कहीं भारत विरोधी रुख अपना दिखाई दे रहा है। ऐसे में भारत को बेहद सतर्क रहने की आवश्यकता है।

## बसपा और उसके नेतृत्व से उम्मीद

देश भर में बहुजन समाज के लोग बसपा और उसके नेतृत्व से उम्मीद लगाए हुए हैं, बाबा साहेब के संविधान और उनके मानवतावादी विचारों को मानने वाले लोग सामाजिक परिवर्तन और आर्थिक मुक्ति के लिए बसपा को समर्थन दे रहे हैं, पार्टी हमेशा गरीब, किसान और बहुजन समाज के हितों के लिए प्रतिबद्ध रही है और आगे भी इसी दिशा में कार्य करती रहेगी, बसपा का मिशन डा. भीमराव आंबेडकर के आत्म-सम्मान और स्वाभिमान के आंदोलन को आगे बढ़ाना है, जैसे-जैसे पार्टी मजबूत होती है, विरोधियों के षडयंत्र भी बढ़ते हैं, लेकिन पार्टी कार्यकर्ताओं को इन चुनौतियों का डटकर सामना करते हुए सत्ता प्राप्ति के लक्ष्य की ओर निरंतर आगे बढ़ना होगा।

-मायावती, अध्यक्ष, बसपा



हमारे देश की राजनीति में नेताओं की शसता लोलुपता से देश की आर्थिक स्थिति बंद से बंदतर होती जा रही है। केंद्र सरकार से लेकर अनेक राज्य सरकारों द्वारा मतदाताओं को अपने पक्ष में करने के लिए ऐसी ऐसी योजनाएं शुरू की गई हैं जिनका सीधा प्रभाव देश की अर्थव्यवस्था पर पड़ता है। आज देश के ऐसे कई राज्य जोकि भारी कर्ज और बजट घाटे में होने के बावजूद चुनाव से पहले मुफ्त बिजली, मुफ्त राशन, मुफ्त रसाई गैस आदि बांट रहे हैं। कहीं बैंक कर्ज मुआफ कर दिया जाता है। यहां तक कि अब तो कुछ राज्यों में चुनाव से ठीक पहले मतदाताओं के खातों में नकद धनराशि भी हस्तांतरित की जा रही है। मतदाताओं को श्रुत रेवड़ी र बांटने की इस कवायद का दुरगामी प्रभाव यह होता है कि इससे सरकारों के पास विकास कार्यों हेतु व बुनियादी ढांचे को मजबूत करने के लिए पैसे नहीं बच पाते। परन्तु यह निखटू लोगों की राजनीति में सक्रियता का ही परिणाम है कि इन सत्तालोलुप लोगों को केवल मतदाताओं के वोट अपने पक्ष में करने व सत्ता में बने रहने के लिए राज्यों का भारी कर्ज में डूबना भी मंजूर है और राज्य का बजट घाटे में जाना भी स्वीकार है परन्तु सत्ता की इसी तरह की गैर जिम्मेदाराना योजनाओं पर देश की उच्च अदालतें कई बार अपनी चिंताएं जाहिर कर चुकी हैं। मुख्य न्यायाधीश जस्टिस सुर्यकांत की अध्यक्षता वाली सर्वोच्च न्यायालय की एक बेंच द्वारा की गई ऐसी ही एक ताजातरीन तलख टिप्पणी गत 19 फरवरी को एक बार फिर सामने आई जो गैर जिम्मेदार सत्ताधीशों के लिए आंखें खोलने वाली हैं। तमिलनाडु पावर डिस्ट्रीब्यूशन कॉर्पोरेशन लिमिटेड की एक याचिका पर सुनवाई के दौरान अदालत द्वारा यह टिप्पणी उस समय की गई जब तमिलनाडु सरकार द्वारा सभी उपभोक्ताओं को मुफ्त बिजली देने के प्रस्ताव पर चर्चा हो रही थी। इस दौरान सर्वोच्च न्यायालय ने मुख्य रूप से यह कहा कि-कई राज्य पहले से ही भारी कर्ज और बजट घाटे में हैं, फिर भी चुनाव से पहले मुफ्त बिजली, मुफ्त राशन, रसाई गैस, कैश ट्रांसफर आदि मुफ्त सुविधाएं बांट रहे हैं। इससे विकास और बुनियादी ढांचे के लिए पैसे नहीं बचते। अगर सरकारें लोगों को सुबह से शाम तक सब कुछ मुफ्त देती रहेंगी, तो लोग काम क्यों करेंगे? इससे काम करने की आसत खत्म हो जाएगी और लोग आलसी बन जाएंगे। गरीबों की मदद करना समझ में आता है, लेकिन अमीर-गरीबों में फर्क किए बिना सबको मुफ्त सुविधाएं देना गलत है। यह एक तरह की तुच्छीकरण नीति है, जो राष्ट्र निर्माण में बाधा डालती है। इतना ही नहीं बल्कि माननीय

# मुफ्त रेवड़ी आवंटन: फिफ्रमंद अदालत बेफिफ्र सरकार



अदालत ने सरकार से यह भी पूछा कि आप र्घसक तरह का कलर बना रहे हैं? अदालत ने चेतावनी देते हुए कहा कि विकास के लिए एक पैसा भी नहीं बचेगा अगर यह सिलसिला जारी रहा। साथ ही सर्वोच्च न्यायालय ने राज्य सरकारों को रोजगार सृजन पर फोकस करने की सलाह दी, न कि सिर्फ मुफ्त चीजें बांटने पर। यह सुनवाई के दौरान की गई मौखिक टिप्पणियां थीं, जो फ्री बीज कलर पर कांटे की बढ़ती चिंता को दिखाती हैं। पूर्व में भी मुफ्त रेवड़ी आवंटन को लेकर न्यायालय अपनी चिंताएं जाहिर कर चुकी हैं। 2022-2024 के दौरान भी अदालत ने श्रुत रेवड़ी र बांटने को चुनावी लालच देने से जोड़ते हुए कहा था कि यह लोकतंत्र और अर्थव्यवस्था दोनों के लिए नुकसानदेह है। अदालत ने यह भी बार-बार कहा कि कल्याणकारी योजनाएं जरूरतमंदों के लिए तो ठीक हैं, लेकिन अनुचित मुफ्त वार्दे विकास को रोकते हैं। गोया सर्वोच्च न्यायालय प्मुफ्त रेवड़ी कलर को न केवल आर्थिक बोझ बता चुका है बल्कि इसे काम की संस्कृति और राष्ट्र निर्माण के खिलाफ भी माना है। यह आलांचक समय-समय पर दोहराई जाती रही है, खासतौर पर तब जबकि

राज्य सरकारें चुनावों से पहले ऐसी योजनाएं घोषित करती हैं। केवल अदालतें ही नहीं बल्कि स्वयं प्रधानमंत्री नरेंद्र मोदी भी 2022 में रेवड़ी कलर को खतरनाक बता चुके हैं। यही मुफ्त रेवड़ी कलर गत अक्टूबर 2025 में बिहार विधानसभा चुनावों के दौरान तो अनैतिकता की अपनी सारी हदें पार कर गया। याद रहे कि बिहार विधानसभा चुनाव 2025 का शेड्यूल 6 अक्टूबर 2025 को घोषित हुआ था और उसी दिन चुनाव आचार संहिता भी लागू हो गई थी परन्तु चुनाव आचार संहिता की धजियां उड़ते हुए बिहार की नितीश सरकार ने अक्टूबर-नवंबर 2025 में कई बार महिलाओं के खातों में 10-10 हजार रुपये डायरेक्ट ट्रांसफर कर दिए। बिहार में मुख्यमंत्री महिला रोजगार योजना के तहत चुनाव घोषित होने के बाद भी महिलाओं के खातों में पैसे ट्रांसफर किए जाने पर काफी विवाद भी हुआ था परन्तु चुनाव पर इसका असर यह हुआ नीतीश कुमार को अगुवाई में एन डी ए ने बिहार के 2025 के विधान सभा चुनाव में बड़ी जीत हासिल की। कई विश्लेषकों ने दावा किया कि महिला मतदाताओं के खातों में 10-10 हजार रूपए डायरेक्ट ट्रांसफर करने के कारण



महिलाओं को मतदान दर बढ़ी क्योंकि महिलाओं को इसका सीधा फायदा मिला परन्तु विपक्षी दलों ने इसे चुनावी रिश्त या वोट खरीदने की कोशिश करार दिया था। कुछ सांसदों ने चुनाव आयोग को पत्र लिखकर शिकायत की थी कि यह चुनाव आचार संहिता का खुला उल्लंघन है और निष्पक्ष चुनाव को प्रभावित करता है। कुछ विपक्षी नेताओं ने इसी रेवड़ी के आधार पर सुप्रीम कोर्ट में याचिका दायर की, जिसमें चुनाव को रद्द करने और नए चुनाव कराने की मांग की गई। और इसे संविधान और लोक प्रतिनिधित्व अधिनियम की धारा 123 (भ्रष्ट आचरण) का उल्लंघन बताया। इसी तरह भारत सरकार द्वारा प्रधानमंत्री गरीब कल्याणक आन योजना के तहत मुफ्त राशन योजना चलाई जा रही है जो राष्ट्रीय खाद्य सुरक्षा अधि. निधम 2013 के तहत संचालित होती है। यह योजना कोरोना महामारी के दौरान शुरू हुई थी, लेकिन अब इसे स्थायी रूप से विस्तारित कर दिया गया है। सरकारी दावों के अनुसार 1 जनवरी 2024 से अगले 5 वर्षों यानी दिसम्बर 2028 तक के लिए सरकार ने लगभग 81.35 करोड़ लाभाधिक्यों को मुफ्त खाद्यान्न प्रदान करने का फंडसला किया है। वर्तमान में लगभग 80 करोड़ लोग इस योजना के तहत मुफ्त राशन प्राप्त कर रहे हैं। यह दुनिया की सबसे बड़ी खाद्य सुरक्षा योजनाओं में से एक है। आलोचकों का कहना है कि इस योजना से भी जहां लोगों में मुफ्तखोरी की संस्कृति बढ़ेगी वहीं इस मुफ्त रेवड़ी का लाभ सत्ता को मिलेगा। बड़ा आश्चर्य है कि आज इस मुफ्त रेवड़ी आवंटन को लेकर अदालतें तो फिफ्रमंद हैं जबकि सरकार पूरी तरह बेफिफ्र है ?

(ये लेखक के निजी विचार हैं)

## एपस्टीन फाइल का कहर!



विनयी नारायण

पिछले हफ्ते तक इंग्लैंड के युवराज रहे प्रिंस एंड्रूज की गिरफ्तारी ने एपस्टीन फाइल में उल्लेखित विश्व की मशहूर हस्तियां और राजनेताओं के दिल की धड़कन बढ़ा दी है। एक ऐसा जिनके मौत संदेहास्पद परिस्थितियों में हुई। क्योंकि उस पर 24 घंटे निगरानी करने के लिए जेल में जो कैमरे लगे थे वो खराब हो गए थे, ऐसा बताया गया। इतना ही नहीं उस पर एपस्टीन के लिए खतरा मिनाह रखने के लिए तैनात सुरक्षा गाड़ थी, बताया गया कि सो गाड़ थी, अमरीकी प्रशासन के ए स्पैट्रीकएन एपस्टीन की मौत के कारणों को संदेहास्पद बना देते हैं।

आश्चर्य की बात है कि भारत का अधिकतर मीडिया ही नहीं बल्कि अमरीका का भी मुख्य धारा का मीडिया एपस्टीन फाइल को लेकर सामने आ रही दिल दहलाने वाली सूचनाओं को उस तत्परता से प्रकाशित या प्रसारित नहीं कर रहा जैसा किया जाना चाहिए। लगता है कि पैसे और ताकत के दबाव पर इन सूचनाओं को दबाने का काम जारी है। पर सोशल मीडिया अपनी भूमिका बखूबी निभा रहा है। जिन्हें एपस्टीन फाइल के बारे में अधिक जानकारी नहीं है, वे सोशल मीडिया पर जाकर 'Epstein Files' कोवर्ड को खोजेंगे तो उनकी आंखें फटी की फटी रह जाएंगी। यह फाइल इतनी भयावह है कि अगर इससे जुड़े ताकतवर लोगों पर कानूनी करवाई होना शुरू हो जाए तो अमरीका की राजसत्ता और आर्थिक सत्ता धराशायी हो जाएगी और यही स्थिति अन्य देशों में भी हो सकती है। आज अमरीका के हर बड़े शहर में लाखाों नागरिक अपने राष्ट्रपति डोनाल्ड ट्रम्प के खिलाफ सड़कों पर भारी प्रदर्शन कर रहे हैं। क्योंकि इन सदिग्ध फाइल में उपलब्ध वीडियो फुटेज में डोनाल्ड ट्रम्प जैसी तमाम बड़ी हस्तियां, छोटी बच्चियों के साथ दिखाई दे रहे हैं। हालांकि बच्चियों के यौन शोषण के मामले में उनके विरुद्ध अभी तक कोई प्रमाण सामने नहीं आए हैं। पर लाख टके का सवाल यह है कि जिस नरपिशाच को बच्चियों के साथ पाशावक यौनाचार के मामले में सजा मिल चुकी थी उससे यह बड़ी हस्तियां क्यों लगातार मिलती-जुलती रहीं?

आए जान लें कि जेफरी एडवर्ड एपस्टीन कौन था? वो एक अमरीकी फाइनेंशियर धन प्रबंधक और सेक्स क्रिमिनल था। वो न्यूयॉर्क में जन्मा, पढ़ाई में अच्छा था, एक प्राइवेट स्कूल में टीचर रहा, फिर वॉल स्ट्रीट पर 'बियर स्टर्न्स' जैसे बड़े बैंक में काम किया। बाद में उसने अपनी लड़की को फर्म बनाई, जहां वो अरबपतियों के पैसे मैनेज करता था। वो बहुत अमीर हो गया और दुनिया के बड़े-बड़े लोगों से उसकी दोस्ती थी, जैसे बिल अमे. रिकी राष्ट्रपति बिल क्लिंटन, डोनाल्ड ट्रंप, ब्रिटेन के प्रिंस एंड्रयू, बिल गेट्स, कई सेलिब्रिटी, वैज्ञानिक और बिजनेसमैन। उसके पास 'लोलिता एक्सप्रेस' नाम का प्राइवेट जेटथा। न्यूयॉर्क व फ्लोरिडा में उसके महल जैसे घर और कैरिबियन में एक प्राइवेटड्रीप भी था जहां वो शानदार दावतें देता था, जिनमें दुनिया भर की मशहूर हस्तियां शिरकत करती थीं। एपस्टीन पर बच्चियों और नाबालिग लड़कियों के साथ यौन शोषण और सेक्स ट्रेफिकिंग बलात्कार दुष्कर्म का नेटवर्क चलाने के गंभीर आरोप थे। 2005 में फ्लोरिडा पुलिस ने जांच शुरू की तो एक 14 साल की लड़की ने बताया कि एपस्टीन ने उसे उसके घर में 'सेक्सुअल मसाज' के बहाने शोषण किया। दर्जनों (कुछ रिपोर्ट्स में 100 से ज्यादा) नाबालिग लड़कियों ने कहा कि एपस्टीन उन्हें पैसे देकर 'मसाज' के लिए बुलाता था, फिर सेक्सुअल एक्टिविटी करता था। उसकी पार्टनर मैक्सवेल पर आरोप था कि वो एपस्टीन को लड़कियां मुहैया कराती थी।

(ये लेखक के निजी विचार हैं)

# घट चुकी है बर्फबारी, खिसक गए हैं ग्लैशियर

अभी भी वक्त है, चेत जाइए और हिमालय को अकेला छोड़ दीजिए। अन्यथा न पीने को पानी मिलेगा और न खाने को अनाज। हिमालय धूमने और पिकनिक और स्निचुअल टूरिज्म का प्वाइंट नहीं है। हिमालय प्राकृतिक रूप से सबसे ज्यादा संवेदनशील जौन है और इसके साथ पिकनिक मनाने की बड़ी कीमत चुकानी पड़ेगी। मुंह उठाकर यमुनोत्री, गंगोत्री। तक की भेंड़ चाल पीढ़ियों को तबाह कर देगी। हिमालय का इको सिस्टम लगातार बिगड़ रहा है और इसका खामियाजा यह हो रहा है कि बर्फबारी में जबरदस्त कमी आई है। ग्लेशियर लगातार खतरनाक रफ्तार से पिघल रहे हैं। यह वह खतरा है जिसे अनदेखा किया जा रहा है और वैज्ञानिकों व पर्यावरणविदों की आवाज नकारखाने में तूती जैसी है। सम्पूर्ण हिमालयन रेंज में बीते कुछ सालों से बर्फबारी में लगातार गिरावट आ रही है, यह सबसे खतरनाक बात है। वर्ष, 2025-26 की सर्दियों में बर्फबारी विगत 23 वर्षों में सबसे निचले स्तर पर पहुंच गई है। CIMOD यानी अंतर्राष्ट्रीय एकीकृत पर्वतीय विकास केंद्र के अनुसार 3 हजार से 6 हजार मीटर की ऊंचाई वाले क्षेत्र में रस्नो ड्रॉटशर यानी कि बर्फ की कमी पैदा हो गई है। यह संकेत अच्छे नहीं हैं। अगर ग्लेशियर नहीं रहे तो नदियां भी नहीं रहेंगी।

सामाजिक कारणों से वही सभ्यताएं नदियों द्वारा विक. सित किए गए धू-भाग में ही जमींदोज हो गईं। एक बार फिर से हम सब उसी दिशा में तेजी से आगे बढ़ रहे हैं। हिमालय के ग्लेशियरों के साथ स्पीचुअल टूरिज्म के नाम पर हमने जो भौंडापान आरंभ किया है, इसके नतीजे हमें विनाश तक ले जाएंगे। गंगोत्री-यमुनोत्री के ग्लेशियरों सहित संपूर्ण हिमालियन रेंज के ग्लेशियरों का तेजी से पिघलना व पीछे खिसकते जाना खतरनाक संकेत हैं। अगर समय रहते हमने हिमालय रेंज को प्रकृति के हवाले नहीं किया तो भारत की जीवन दायिनी नदियां एक दिन हमें इतिहास बना देंगी। यह सच जितनी जल्दी समझ आ जाए उतना अच्छा है। दुनिया की अनेक मानव सभ्यताएं जैसे सिंधु घाटी सभ्यता, नील नदी घाटी सभ्यता, पीली नदी घाटी सभ्यता, मेसोपोटामिया नदी घाटी सभ्यता और वैदिक सभ्यताएं। इन सबको नदियों ने जन्म दिया और फिर नदियों ने ही खत्म कर दिया। भारत में नदियों ने जैसे-सरस्वती, नर्मदा, ताप्ती, गंगा आदि ने अपने-अपने धू-भाग में मानवीय सभ्यताओं का विकास किया लेकिन भारत की अधिकांश बड़ी नदियों के अस्तित्व पर अब खतरा मंडराने लगा है। हिमालियन रेंज अनेक ग्लेशियरों का घर है इसमें से सियाचिन ग्लेशियर पृथ्वी पर दूसरा सबसे बड़ा गैर-रूकवीय ग्लेशियर है। भारत के 90 प्रतिशत ग्लेशियर लद्दाख, हिमाचल प्रदेश, सिक्किम और उत्तराखंड में हैं और कुछ अरुणाचल प्रदेश में भी हैं। जियोलाॅजिकल सर्वे ऑफ इंडिया द्वारा सूचीबद्ध भारतीय हिमालयन क्षेत्र के 9575 ग्लेशियरों में से केवल 25 ग्लेशियरों का ही ग्राउंड डेटा उपलब्ध है। दुनिया भर में करीब 1 लाख 98 हजार ग्लेशियर हैं और

इनमें से लगभग साढ़े 9 हजार केवल हमारे देश में हैं। मानवीय हस्तक्षेप और ग्लोबल वार्मिंग से भारत की दो बड़ी नदियां गंगा व यमुना का अस्तित्व खतरा में है। मिजोरम विश्वविद्यालय, आइजोल के प्रोफेसर विश्वरूप प्रसाद सती और सूरजोत बनर्जी विगत 32 सालों पर इन ग्लेशियरों पर अध्ययन कर रहे हैं। इन दोनों ही वैज्ञानिकों का मानना है कि हिमालय तीव्र परिवर्तन के दौर से गुजर रहा है। यहां बर्फ की मोटी परत कमजोर हो रही है और बर्फ के टुकड़ों का विखंडन एक गंभीर चिंता का विषय है। गंगोत्री, यमुनोत्री, मिलम और पिंडारी जैसे ग्लेशियर लगातार कमजोर होते जा रहे हैं। यहां ग्लेशियर पीछे तो हट ही रहे हैं, इसके साथ ही इनकी मोटाई भी कम हो रही है। मोटी बर्फ का क्षेत्र 10,768 वर्ग किलोमीटर से घटकर अब केवल 3,258.6 वर्ग किलोमीटर रह गया, जो एक खतरनाक कमी को दर्शाता है। दुर्भाग्यवश हम ऐसे देश में हैं जहां पर्यावरण और विज्ञान पर बात करना या तो मूर्खता है या अपराध। अशिथित और पर्यावरण के प्रति घोर असंवेदनशील नेतृत्व ने इन दोनों ही नदियों के भविष्य को ही दांव पर लगा दिया है। यह हिमाशिखर और ग्लेशियर केवल नदियों का ही जीवित ऊष्म हैं हुए हैं बल्कि सूर्य की अतिरिक्त गर्मी या उसकी ऊष्मा को वापस अंतरिक्ष में भेजकर सम्पूर्ण पृथ्वी और महासागरों की रक्षा भी कर रहे हैं लेकिन हमने पागलपन और जाह. लियत की हदें पार करते हुए हिमालय के इस पूरे इलाके को स्पीचुअल टूरिज्म के मूर्खताओं में धकेल दिया है। इस देश की 99+ जनता को पर्यावरण से वैसे भी कोई लेना देना नहीं है। गर्मियां आ रही हैं और लोग भेड़ों की

तरह मुंह उठाकर हिमालय में मोक्ष पाने और सेल्फी लेने। दर्शन पाने का सीधाय प्राप्त हुआ, लिखने के लिए चल पड़ेंगे, जबकि, केंद्रीय प्रदूषण नियंत्रण बोर्ड की रिपोर्ट के अनुसार, गंगा के पानी का तापमान लगातार बढ़ रहा है तथा गर्मियों में जब तापमान अधिक रहता है तो प्रवाह तेज रहता है और सर्दियों में तापमान घटने के साथ ही प्रवाह भी कम हो जाता है। केंद्रीय प्रदूषण नियंत्रण बोर्ड CPCB की बायोलॉजिकल हेल्थ ऑफ रिवर गंगा नामक रिपोर्ट में कहा गया है कि औसत तापमान में लगभग एक डिग्री तक की वृद्धि से ग्लेशियरों के पिघलने की रफ्तार बढ़ी है। अध्ययन से पता चला है कि अब हिमालाई ग्लेशियरों के पिघलने की रफ्तार दोगुनी हो गई है। यह आंकड़ा वर्ष 1975 से वर्ष 2000 तक ग्लेशियरों के पिघलने की मात्रा का दोगुना है। वैज्ञानिकों ने चेतावनी दी है कि भले ही आने वाले दशकों में दुनिया ग्रीनहाउस गैसों के उत्सर्जन पर अंकुश लगा ले, लेकिन दुनिया के शेष ग्लेशियरों का एक तिहाई से अधिक हिस्सा वर्ष 2100 से पहले पिघल जाएगा। हिमालियन ग्लेशियर 2 हजार किलोमीटर तक फैले हैं और करीब 600 बिलियन टन बर्फ को सहेजे हुए हैं। यह सभी हिमालयन ग्लेशियर करीब 800 मिलियन लोगों के लिए अतिरिक्त जलविद्युत और पीने के पानी के स्रोत हैं। भारत, पाकिस्तान और बांग्लादेश में रहने वाले करीब 750 मिलियन से अधिक लोगों के जीवन का आधार हैं। हिमालय स्थित गंगोत्री ग्लेशियर इस क्षेत्र का सबसे बड़ा ग्लेशियर है और गंगा नदी का जन्मदाता है। यह ग्लेशियर कमजोर हो रहा है। वैज्ञानिकों के अनुसार वर्ष, 1900 के बाद से पूरे विश्व के ग्लेशियर तेजी से पिघल



रहे हैं और इसका सबसे बड़ा कारण हस्तक्षेप है। अगर यही हाल रहा तो वर्ष, 2040 की गर्मियों तक आर्कटिक क्षेत्र में बर्फ देखने को नहीं मिलेगी। वैश्विक समुद्री स्तर 0.13 इंच की दर से बढ़ रहा है। इसकी वजह से कम ऊंचाई पर बसे द्वीपों और तटीय शहरों के डूबने का खतरा उत्पन्न हो गया है। फिलहाल जो हालात हैं उसके अनुसार गंगा नदी पर आने वाले 50 सालों में विलुप्त हो जाने का खतरा मंडरा रहा है और इसका परिणाम यह होगा कि करीब 45 करोड़ से अधिक लोग मारे जाएंगे। यह चेतावनी राष्ट्रीय गंगा नदी बेसिन प्राधिकरण के वैज्ञानिक और बनारस हिंदू यूनिवर्सिटी के पर्यावरण विज्ञान और प्रौद्योगिकी केंद्र के संस्थापक प्रो. बीडी त्रिपाठी ने दी है। त्रिपाठी ने प्रदूषण की वजह से 50 साल में गंगा के विलुप्त होने का खतरा बताया है। अगर आप वाकई चाहते हैं कि आप के बाद की पीढ़ी भी नदियां देख पाए। प्यारी और भूखी न मरें तो हिमालय को अकेला छोड़ दीजिए। अगर जरूरी न हो तो अपने हिस्से का हिमालय बचा लें। अपने हिस्से की प्लास्टिक बोतलें, अपना मल-मूत्र, अपने हिस्से की कार्बन से हिमालय को बचा लीजिए। लाखों लोग जाते हैं यह कह कर बेशर्म मत बनिए, आप अपने को रोकिए तो लाखों में से एक आपकी अपनी संख्या कम होगी। हिमालय को अकेला छोड़ दीजिए।

(ये लेखक के निजी विचार हैं)



**झारखंड। नगर निगम चुनाव की पूर्व संघा पर रांची में मतदान की तैयारियों के बीच मतपेटियां और चुनाव सामग्री ले जाते मतदानकर्मी।**

**वलाउनफिश की धारियां उनकी सामाजिक स्थिति को बताती है: अध्ययन**

टोक्यो। मछलियों को लेकर किए गए एक अध्ययन में पाया गया है कि क्लाउनफिश सामाजिक हैसियत को दिखाने, खतरों से बचने और संचार के लिए अपने रंगों के पैटर्न और आकार का उपयोग करती हैं। जापान की ओकिनावा इंस्टीट्यूट ऑफ साइंस एंड टेक्नोलॉजी (ओआईएसटी) द्वारा किए गए इस अध्ययन की मुख्य लेखिका डॉ. लॉरी मिचेल बताती हैं कि हमने पहले दिखाया है कि एनीमोनफिश (क्लाउनफिश की ही एक प्रजाति) एक-दूसरे को पहचानने के लिए धारियों को गिनती हैं। इसलिए, हम जानते हैं कि क्लाउनफिश की विशेषता वाली ये साइंस एंड टेक्नोलॉजी (ओआईएसटी) द्वारा किए

**ईरान और आईईईए के बीच परमाणु समझौते पर चर्चा**

तेहरान। ईरान के विदेश मंत्री सैयद अब्बास अराघची और अंतर्राष्ट्रीय परमाणु ऊर्जा एजेंसी के महानिदेशक राफेल ग्रॉसी ने स्थायी परमाणु समझौते तक पहुंचने के लिए सार्थक सहभागिता और बातचीत पर जोर दिया है। ईरान की आधिकारिक समाचार एजेंसी आईआरएनए की रिपोर्ट के अनुसार, रविवार को इस सप्ताह की दूसरी फोन कॉल के दौरान दोनों पक्षों ने ईरान-अमेरिका के बीच अप्रत्यक्ष परमाणु वार्ता के ताजा घटनाक्रम पर चर्चा की। आईआरएनए के मुताबिक, बुधवार को अपनी पिछली फोन कॉल में अराघची और ग्रॉसी ने जिनैवा में ईरान-अमेरिका अप्रत्यक्ष वार्ता के परिणामों की समीक्षा की और बातचीत के ढांचे का मसौदा तैयार करने और कार्यप्रणाली विकसित करने पर चर्चा की।

**रीमा दास को मिला क्रिस्टल बियर स्पेशल मेंशन पुरस्कार**

भारत की मशहूर लेखिका अरुंधती, मीरा समेत कई ने किया बर्लिन फिल्म महोत्सव का विरोध

बर्लिन। प्रशंसित फिल्म निर्माता रीमा दास ने अपनी फिल्म 'नॉट ए हीरो' के लिए 'बर्लिन अंतर्राष्ट्रीय फिल्म महोत्सव 2026' में 'क्रिस्टल बियर स्पेशल मेंशन' पुरस्कार जीता है। पुरस्कार समारोह आयोजित किया गया था। इसमें जूरी ने फिल्म को विशेष सम्मान से नवाजा है। असमिया, हिंदी और अंग्रेजी में बनी इस फिल्म को पिछले सप्ताह प्रतियोगिता के 'जेनेरेशन के प्लस' खंड में प्रदर्शित किया गया था। चिल्ड्रन जूरी 'जेनेरेशन के प्लस' के सदस्यों में वाल्टर मॉरिज़ अरंड्स, गुस्ताव अर्न्, थाबानी डालुलामान्नी, रोजा सोफी क्रॉज़नहोर्कराई, वेरा मार्श, एमिर् एफ ओजेरन और अल्मा सोफिया विलानेवा बुलेमर शामिल थे। रीमा दास को यह फिल्म एक छोटे लड़के की कहानी है, जो शहर से अपने पैतृक गांव आता



रीमा दास की यह फिल्म एक छोटे लड़के की कहानी है, जो शहर से अपने पैतृक गांव आता है।

अपना नाम वापस ले लिया। उन्होंने विम वेंडर्स को टिप्पणी को हटाने करने वाला बताया। श्रीमती रॉय ने कहा कि जब मानवता के खिलाफ अपराध हो रहे हों, तब यह कहना कि कला को राजनीतिक नहीं होना चाहिए, यह बातचीत बंद करने का तरीका है। उन्होंने अपनी 1989 की फिल्म 'इन दिवस एनी गिम्स डट दोज वंस' की स्क्रीनिंग के लिए वहां जाना है। समारोह का बहिष्कार करने वालों में श्रीमती रॉय के अलावा प्रमुख लोगों में फिलिस्तीनी फिल्मकार अकीम कवासमी और इरानी-जर्मन कलाकार मैरी लोहानी भी शामिल हैं। इन्होंने समारोह को चुनिंदा मानवाधिकार स्टैंड के विरोध में अपनी भागीदारी वापस ले ली। समारोह पर आरोप लगा कि वह 'चुनिंदा मानवाधिकार' का पालन कर रहा है।

**संक्षिप्त समाचार**

**अमेरिका ने ग्रीनलैंड के लिए हॉस्पिटल बोट भेजने की घोषणा की**

वाशिंगटन। अमेरिका के राष्ट्रपति डोनाल्ड ट्रंप ने कहा है कि अमेरिका ग्रीनलैंड में 'हॉस्पिटल बोट' भेज रहे हैं। ट्रंप ने अपने सोशल मीडिया दृष्ट सोशल पर एक पोस्ट में कहा कि लुइज़ियाना के गवर्नर जेफ लैंडी के साथ मिलकर हम ग्रीनलैंड में एक बड़ा हॉस्पिटल बोट भेजने जा रहे हैं, ताकि वहां के उन कई बीमार लोगों को देखभाल की जा सके जिनका इलाज नहीं हो पा रहा है। यह खाना हो चुका है। अमेरिकी राष्ट्रपति ने अपने सोशल मीडिया हैंडल पर इस पोस्ट के साथ हॉस्पिटल बोट की प्रतीकात्मक तस्वीर साझा की है, जिस पर अमेरिकी झंडा लगा हुआ है।

**चीन की रेलवे ने 258 मिलियन पैसेंजर ट्रिप हैंडल किए**

बीजिंग। चीन में इस वर्ष 40 दिनों तक चलने वाले 'वसंत महोत्सव' यात्रा में अब तक 25.8 करोड़ यात्रियों ने रेल से यात्रा की है। राष्ट्रीय रेलवे ऑपरेटर ने रविवार को बताया कि यात्रा की यह अवधि अपना आधा पड़ाव पार कर चुकी है। चाइना स्टेट रेलवे ग्रुप कंपनी लिमिटेड के अनुसार, 2026 के वसंत महोत्सव यात्रा सीजन के 20वें दिन यानी 21 फरवरी को करीब एक करोड़ 72 लाख यात्रियों ने सफर किया। ऑपरेटर को उम्मीद है कि रविवार को भी यात्रियों की संख्या बहुत ज्यादा बनी रहेगी।

**लीबिया के तटीय इलाके में सात प्रवासियों की मौत**

त्रिपोली। लीबिया की राजधानी त्रिपोली के पूर्व स्थित तटीय शहर कसर अल-अख्यार के एक समुद्र तट पर कम से कम सात प्रवासियों की मौत हो गई है। जांच अधिकारियों के अनुसार, समुद्र की अशांत स्थिति के कारण संभावित लापता व्यक्तिओं की संख्या का अभी ठीक-ठीक पता नहीं चला है। स्थानीय मीडिया ने शनिवार इस घटना की जानकारी दी। रिपोर्ट में कसर अल-अख्यार पुलिस स्टेशन के एक न्यायिक अधिकारी के हवाले से बताया गया है कि एक महिला और एक बच्चे समेत इन सात प्रवासियों के शव समुद्री लहरों के साथ बहकर तट पर आ गए थे।

**सर्बिया के वकीलों और जजों ने नए कानूनों के खिलाफ विरोध-प्रदर्शन किया**

बेलग्रेड। सर्बिया में वकीलों और जजों ने मौजूदा और नए कानूनों में बदलाव के खिलाफ बेलग्रेड में एक विरोध-प्रदर्शन किया है। प्रदर्शनकारियों का मानना है कि यह आजादी पर प्रतिबंध लगाता है। वकीलों और जजों का यह शक्तिपूर्ण 'मार्च फॉर जस्टिस' शनिवार को सर्बियाई कर्मचारी भवन से शुरू हुआ। यह मुख्य सड़कों से होते हुए संगठित अपराध अभियोजन कार्यालय (जेटीओके) के मुख्यालय तक गया।

**पाक की अफगान पर एयरस्ट्राइक, 16 मौतें**

समी मृतक एक परिवार के, पाक बोला: टीटीपी के 7 कैपों को निशाना बनाया, आत्मघाती हमलों का बदला लिया

इस्लामाबाद। पाकिस्तान की सेना ने रविवार तड़के अफगानिस्तान के सीमावर्ती इलाकों में एयरस्ट्राइक की। अल-जजीरा के मुताबिक पाकिस्तानी सेना ने दावा किया कि तहरीक-ए-तालिबान पाकिस्तान (टीटीपी) और इस्लामिक स्टेट से जुड़े सात कैपों और ठिकानों को निशाना बनाया गया। पाकिस्तान सरकार ने इसे हालिया आत्मघाती हमलों के बाद जवाबी अटक बताया। सूचना एवं प्रसारण मंत्रालय ने बयान जारी कर कहा कि यह इंटरनेशनल बेस्ड ऑपरेशन था।



हमारे पास पुख्ता सबूत हैं कि हमले अफगानिस्तान की जमीन से चल रहे नेटवर्क ने कराए: पाक

पाकिस्तान ने कहा कि हमारे पास पुख्ता सबूत हैं कि हमले अफगानिस्तान की जमीन से चल रहे नेटवर्क ने कराए। अफगानिस्तानी मीडिया टोला न्यूज के मुताबिक हमले में नांगरहार के एक घर को निशाना बनाया, जिससे एक ही परिवार के 23 लोग मलबे के नीचे दब गए। अब तक सिर्फ चार लोगों को निकाला जा सका है। हमले के समय परिवार सो रहा था, इसलिए उन्हें भागने का मौका ही नहीं मिला। अमेरिकी मानवाधिकार संगठन इंटरनेशनल ह्यूमन राइट्स फाउंडेशन (आईएचआरएफ) के मुताबिक इसमें 16 लोगों की मौत हो गई। इसमें महिलाएं और बच्चे भी शामिल हैं। हालांकि, आंकड़ों की आधिकारिक जानकारी अभी सामने नहीं आई है। अफगान सूत्रों के अनुसार पकिता का एक धार्मिक स्कूल पर ड्रोन हमला हुआ और नांगरहार प्रांत में भी कार्रवाई की गई। पाकिस्तान ने कहा है कि उन्होंने आतंकवादी ठिकानों पर हमला किया, लेकिन अफगान स्रोतों के अनुसार नागरिकों को नुकसान हुआ। पाकिस्तान लंबे समय से तालिबान

**अफगान ने पाक के हवाई हमलों का जवाब देने की दी चेतावनी**

अफगानिस्तान। अफगानिस्तान के रक्षा मंत्रालय ने रविवार को चेतावनी दी है कि पाकिस्तान के आक्रामकता वाले कृत्य का सही समय पर नपा-तुला और उचित जवाब दिया जाएगा। पाकिस्तान के इस हमले में बीस से अधिक अफगानों नागरिक मारे गए हैं। इससे पहले आज सुबह अफगान सरकार के प्रवक्ता जवीहुल्लाह मुजाहिद ने कहा था कि पाकिस्तान वायु सेना के रात पर किए गए हवाई हमलों में पकिता और नांगरहार के सीमावर्ती प्रांतों में महिलाओं और बच्चों सहित 23 नागरिक मारे गए हैं। मंत्रालय के जारी बयान में कहा गया है कि पाकिस्तानी सैन्य शासन ने एक बार फिर नांगरहार और पकिता प्रांतों में मद्रसों और आवासीय भवनों सहित कई नागरिक ठिकानों पर हवाई हमले किए हैं। इन हमलों के परिणामस्वरूप, महिलाओं और बच्चों सहित दर्जनों निर्दोष नागरिक हताहत हुए हैं। रक्षा मंत्रालय ने अफगानिस्तान की संप्रभुता के इस खुले उल्लंघन को निंदा करते हुए इसे आपराधिक कृत्य बताया है। मंत्रालय ने इसे अंतर्राष्ट्रीय कानून, अच्छे पड़ोसी के सिद्धांतों और इस्लामी मूल्यों का घोर उल्लंघन करार दिया है।

सरकार से मांग करता रहा है कि वह अपनी जमीन का इस्तेमाल किसी भी आतंकी संगठन को न करने दे। इस्लामाबाद का आर.ए है कि टीटीपी अफगानिस्तान से संचालित हो रहा है, जबकि तालिबान इन आरोपों से इनकार करता रहा है। पाकिस्तान ने अंतर्राष्ट्रीय समुदाय से अपील की है कि वह 2020 में दोहा में अमेरिका के साथ हुए समझौते के तहत तालिबान पर दबाव डाले, ताकि अफगान जमीन का इस्तेमाल दूसरे देशों के खिलाफ न हो। 2020 का दोहा समझौता जिसे अफगानिस्तान में शांति प्रयास भी कहा जाता है। यह अमेरिका और तालिबान के बीच 29 फरवरी 2020 को कतर की राजधानी दोहा में हस्ताक्षरित हुआ था। यह समझौता अफगानिस्तान में 2001 से चल रहे युद्ध को समाप्त करने और अमेरिकी बलों को वापसी का रास्ता बनाने के लिए किया गया था। तालिबान ने प्रतिबद्धता जताई कि वह अफगानिस्तान की जमीन को अमे-

रिका और उसके सहयोगी देशों की सुरक्षा के लिए खतरा पैदा करने वाले किसी भी समूह या व्यक्ति को इस्तेमाल नहीं करने देगा। इसमें विशेष रूप से अल-कायदा और अन्य अंतर्राष्ट्रीय आतंकवादी संगठनों से संबंध तोड़ने और उन्हें अफगानिस्तान में भर्ती, प्रशिक्षण, फंडिंग या हथमले को अनुमति न देने का वादा शामिल था।

समझौते के बाद अमेरिका ने 2021 में अपनी सेना वापस बुला ली, जिसके बाद तालिबान ने तेजी से काबुल पर कब्जा कर लिया एयरस्ट्राइक से कुछ घंटे पहले खैबर पख्तूनख्वा के बन्ज जिले में सुरक्षा कर्फिले पर आत्मघाती हमला हुआ, जिसमें दो सैनिक, जिनमें एक लैपटॉप के कर्नल भी मारे गए। 16 फरवरी को पाकिस्तान के बाजौर में विस्फोटकों से भरी गाड़ी सुरक्षा चौकी से टकरा दी गई थी। इस हमले में 11 सैनिक और एक बच्चे की मौत हुई। अधिकारियों ने हमलावर को अफगान नागरिक बताया था। इससे पहले 6 फरवरी को इस्लामाबाद में जुमे की नमाज के दौरान शिया मस्जिद (इमामबादा) में आत्मघाती हमला हुआ था। पाकिस्तानी अखबार द डॉन के मुता. बिक, हमले में 31 लोगों की मौत हो गई है और 169 घायल हुए हैं। इस हमले की जिम्मेदारी इस्लामिक स्टेट ने ली थी। इस्लामाबाद में 6 फरवरी को हुए आत्मघाती हमले में 31 लोगों की मौत हो गई थी। अक्टूबर में सीमा पर हुई झड़पों में दोनों तरफ के सैनिकों और नागरिकों की मौत के बाद से पाकिस्तान और अफगानिस्तान के रिश्ते तनावपूर्ण बने हुए हैं।

**पूरे पश्चिमी एशिया पर इजरायल का नैतिक अधिकार: अमेरिकी राजदूत**

काहिरा/रियाद। अरब लीग, मिस्त्र और सऊदी अरब ने शनिवार को इजरायल में अमेरिका के राजदूत माइक हकाबी के उस बयान को कड़वी निंदा की है जिसमें उन्होंने कहा था कि इजरायल को पूरे पश्चिमी एशिया पर दावा करने का अधिकार है। अरब लीग के महासचिव अहमद अबुल-गैत ने एक बयान में कहा कि हकाबी की टिप्पणियां आतंकी और अतिव्यक्तपूर्ण हैं तथा कूटनीति के बुनियादी सिद्धांतों और स्थापित मानदंडों के अनुरूप नहीं हैं। उन्होंने कहा कि ऐसे बयान उस समय भावनाओं को भड़काने और धार्मिक तथा राष्ट्रीय संवेदनाओं को उकसाने का काम करते हैं, जब देश गजा में संघर्षविराम को लागू करने के तरीकों पर विचार कर रहे हैं और 'शांति की दिशा में' गंभीर राजनी. तिक प्रक्रिया शुरू करने के अवसर को भुनाने' का प्रयास कर रहे हैं। इस बीच, मिस्त्र के विदेश मंत्रालय ने शनिवार को इन टिप्पणियों पर 'आश्चर्य' व्यक्त करते हुए उन्हें अंतर्राष्ट्रीय कानून

**इजरायल पर अमेरिकी राजदूत के बयान पर मड़के इस्लामी देश**

इस्लामाबाद। पाकिस्तान रविवार को उन 13 अन्य देशों के साथ शामिल हो गया, जिन्होंने इजरायल में अमेरिकी राजदूत के बयान की निंदा की है। मामले में अमेरिकी राजदूत ने बाइबिल के उस विचार से सहमत जताई थी, जिसमें इजरायल को प्रमुख अरब इलाकों पर नियंत्रण करने का अधिकार बताया गया था। अमे. रिकी राजदूत माइक हकाबी ने शुक्रवार को एक इंटरव्यू में यह बात कही। फॉर्ब्स न्यूज के पूर्व एंकर टकर कार्लसन ने उद्धरण पृष्ठा कि क्या बाइबिल के अनुसार इराक की यूफ्रेट्स नदी और मिस्त्र की नील नदी के बीच का इलाका इजरायल का है। इस पर हकाबी ने सवाल दिया कि अगर वे (इजरायल) यह सब लें, तो यह ठीक रहेगा।

**ईरान ने ईयू के सदस्य देशों की सेनाओं को आतंकी संगठन घोषित किया**

तेहरान। ईरान ने यूरोपीय संघ के सभी सदस्य देशों की नौसेनाओं और वायु सेनाओं को आतंकी संगठन घोषित कर दिया है। ईरानी विदेश मंत्रालय ने शनिवार को एक बयान में कहा कि यह कदम यूरोपीय संघ द्वारा हाल ही में ईरान के 'इस्लामिक रिवोल्यूशन गार्ड्स कोर्प्स' (आईआरजीसी) को आतंकी संगठन घोषित करने के 'अवैध और अनुचित' फैसले के जवाब में उठाया गया है। बयान में कहा गया है कि यूरोपीय संघ का यह फैसला संयुक्त राष्ट्र चार्टर और अंतर्राष्ट्रीय कानून के मौलिक सिद्धांतों और नियमों के विपरीत है। इस पर हकाबी ने ईरानी सरकार ने 2019 के एक कानून के तहत यह जवाबी कार्रवाई की है। इस कानून



यूरोपीय संघ का यह फैसला संयुक्त राष्ट्र चार्टर और अंतर्राष्ट्रीय कानून के मौलिक सिद्धांतों और नियमों के विपरीत

यूरोपीय संघ की परिषद ने पिछले महीने विदेश मंत्रियों के बीच हुए एक राजनीतिक समझौते के बाद गुस्से का औपचारिक रूप से आईआरजीसी को आतंकी सूची में शामिल कर लिया था। इस सूची में शामिल होने के बाद यूरोपीय संघ के आतंकीवाद विरोधी प्रतिबंध लागू हो जाते हैं, जिसमें यूरोपीय संघ के सदस्य देशों में घोषित संगठन के धन, अन्य वित्तीय संपत्ति या आर्थिक संस्थाओं को 'फ्रीज' करना शामिल है। यूरोपीय संघ का यह कदम हाल के दिनों में पश्चिम एशिया क्षेत्र में बढ़ते तनाव के बीच आया है, जहां अमेरिका अपनी सैन्य उपस्थिति बढ़ा रहा है और ईरान को खिलाफ संभावित सैन्य हमलों की बार-बार चेतावनी दे रहा है।

**ईरान के विश्वविद्यालयों में छात्रों ने किए विरोध प्रदर्शन**

छात्रों ने रैलियां निकालकर हाल ही के विरोध प्रदर्शन में मारे गए लोगों को श्रद्धांजलि दी व प्रशासन के खिलाफ नारेबाजी की

तेहरान। ईरान के कई प्रमुख विश्वविद्यालयों में छात्रों ने रविवार को रैलियां निकालकर हाल ही के विरोध प्रदर्शनों में मारे गए लोगों को श्रद्धांजलि दी और प्रशासन के खिलाफ नारेबाजी की। ईरान इंटरनेशनल की रिपोर्ट के अनुसार, तेहरान विश्वविद्यालय के छात्रों ने केन्द्रीय पुस्तकालय के बाहर एकत्र होकर 'तानाशाह मुर्दाबाद' के नारे लगाए। रिपोर्ट में 'यूनाइटेड स्टूडेंट्स' टेलीग्राम चैनल के हवाले से कहा गया कि मशहद के फिरोदीसी विश्वविद्यालय, ईरान यूनिवर्सिटी ऑफ साइंस एंड टेक्नोलॉजी और शरीफ यूनिवर्सिटी ऑफ टेक्नोलॉजी में भी छात्रों ने प्रदर्शन किए। साइंस एंड टेक्नोलॉजी यूनिवर्सिटी और शरीफ यूनिवर्सिटी में प्रदर्शनकारियों ने यह नारा भी लगाया कि हम अपने



साथियों के खून की कसम खाते हैं, हम अंत तक उठे रहेंगे। इस बीच, छात्र समाचार पत्र 'खाजे नसीर न्यूज़लेटर' के अनुसार, तेहरान स्थित खाजे नसीर विश्वविद्यालय के सैयद खदान परिसर में रविवार सुबह सुरक्षा कड़ी कर दी गई। छात्र उन लोगों की याद में 40वें दिन का स्मरण कार्यक्रम आयोजित करने की तैयारी कर रहे थे, जो हालिया प्रदर्शनों में मारे गए थे। रिपोर्ट के मुताबिक, परिसर में प्रवेश केवल एक द्वार से सीमित कर दिया गया और सुरक्षा बलों के समन्वय से कई बसों की सड़कें पैक में दायित्व हुए। न्यूज़लेटर ने दावा किया कि बसों पर एंजेंट छात्रों को पहचान करने, उनके खिलाफ अनुशासनात्मक या कानूनी मामले तैयार करने और प्रस्तावित सभा को हिसा की ओर मोड़ने की कोशिश कर रहे हैं। स्थानीय समाचार एजेंसियों और सोशल मीडिया पोस्ट के अनुसार, अब सेमेस्टर की शुरुआत पर शनिवार को भी कई विश्वविद्यालयों में छात्रों ने विरोध

**निक जोनास 'जुमांजी-3' में फिर से करेंगे काम**

वाशिंगटन। हॉलीवुड गायक-अभिनेता निक जोनास 'जुमांजी' के अगले भाग में फिर से काम करेंगे। उन्होंने इस बात की पुष्टि की है कि वह ब्लॉकबस्टर फ्रेंचाइजी के अगले भाग में जेफरसन 'सीप्लेन' मैकडॉनो की अपनी भूमिका को फिर से अभिनीत करेंगे। फिल्म 11 दिसम्बर, 2026 को विश्व स्तर पर रिलीज होगी। निक जोनास ने सोशल मीडिया पर एक्शन-एडवेंचर सीरीज में अपनी वापसी की घोषणा की। उन्होंने लिखा कि हम वापस आ रहे हैं। जुमांजी राउंड 3 में उन्होंने पायलट अवतार में वापस आने को लेकर अपनी खुशी जाहिर की। उनकी अभिनेत्री पत्नी प्रियंका चोपड़ा ने उन्हें प्रोत्साहित किया। नई फिल्म 'जुमांजी 3' का प्रोडक्शन नवम्बर 2025 में लॉस एंजिल्स में शुरू हुआ और अभी इसकी शूटिंग चल रही है। जोनास पहली बार फ्रेंचाइजी के रिवाइवल में सीप्लेन के रूप में दिखाई दिए थे और तब से वे इसका एक अहम हिस्सा बन गए हैं। वे सह अभिनेता ड्वेन 'द रॉक' जॉनसन, जैक ब्लैक, क्विन हार्ट और कैरेन गिलन के साथ फिर से जुड़ेंगे।

**यौन समस्याएं**

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

**डा. सम्राट**

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।

**नावल्डी सिनेमा चौक मुजफ्फरनगर (यू.पी.)**

M-9412211108